

Eulogikon

Ancient Greek Texts — Free & Open source

eul_wid: izc-ad

Θεόκριτος ὁ Συρακούσιος · Theocritus of Syracuse

Idylls

Εἰδύλλια

Period: Ἑλληνιστική [Hellenistic](#)
Dialect: Δωρὶς βουκολική [Doric Bucolic](#)
Domain: Ποίησις [Poetry](#)
Format: Ἑμμετρος [Verse](#)

book 1.1 ΘΥΡΣΙΣ

book 1.1 Ἀδύ τι τὸ ψιθύρισμα καὶ ἅ πίτυς, αἰπόλε, τήνα, ἅ ποτὶ ταῖς παγαῖσι, μελίσδεταί, ἀδὺ δὲ καὶ τὺ
συρίσδες· μετὰ Πᾶνα τὸ δεύτερον ἄθλον ἀποισῇ. αἶ κα τήνος ἔλη κεραὸν τράγον, αἶγα τὺ λαψῇ·
book 1.5 αἶ κα δ' αἶγα λάβη τήνος γέρας, ἐς τὲ καταρρεῖ ἅ χίμαρος· χιμάρῳ δὲ καλὸν κρέας, ἔστε κ'
ἀμέλξης.

book 1.6 ΑἰΠΟΛΟΣ

book 1.7 ἄδιον, ὦ ποιμήν, τὸ τεδὸν μέλος ἢ τὸ καταχές τῇν' ἀπὸ τᾶς πέτρας καταλείβεται ὑψόθεν ὕδωρ.
αἶ κα ταὶ Μοῖσαι τὰν οἶδα δῶρον ἄγωνται,

book 1.10 ἄρνα τὺ σακίταν λαψῇ γέρας· αἶ δέ κ' ἄρέσκη τήναις ἄρνα λαβεῖν, τὺ δὲ τὰν ὄιν ὕστερον ἀξῇ.

book 1.11 ΘΥΡΣΙΣ

book 1.12 λῆς ποτὶ τᾶν Νυμφᾶν, λῆς, αἰπόλε, τεῖδε καθίξας, ὥς τὸ κάταντες τοῦτο γεώλοφον αἶ τε
μυρῖκαι, συρίσδεν; τὰς δ' αἶγας ἐγὼν ἐν τῷδε νομευσῶ.

book 1.15 ΑἰΠΟΛΟΣ

book 1.15 οὐ θέμις, ὦ ποιμήν, τὸ μεσαμβρινὸν οὐ θέμις ἄμμιν συρίσδεν. τὸν Πᾶνα δεδοίκαμες ἧ γὰρ ἀπ'
ἄγρας τανίκα κεκμακῶς ἀμπαύεται· ἔστι δὲ πικρός, καὶ οἱ αἶ δριμεῖα χολὰ ποτὶ ῥινὶ κάθηται.
ἀλλὰ τὺ γὰρ δῆ, Θύρσι, τὰ Δάφνιδος ἄλγε' αἰίδες

book 1.20 καὶ τὰς βουκολικᾶς ἐπὶ τὸ πλεόν ἴκεο μοίσας,

book 1 δεῦρ' ὑπὸ τὰν πετέλεαν ἐσδώμεθα τῷ τε Πριήπῳ καὶ τᾶν κρανίδων κατεναντίον, ἅπερ ὁ θῶκος
τήνος ὁ ποιμενικὸς καὶ ταὶ δρύες. αἶ δέ κ' αἰείσης ὥς ὅκα τὸν Λιβύαθε ποτὶ Χρόμιν ἄσας
ἐρίσδων,

book 1.25 αἶγά τέ τοι δωσῶ διδυματόκον ἐς τρεῖς ἀμέλξαι, ἃ δὺ' ἔχοις' ἐρίφως ποταμέλγεται ἐς δύο πέλλας,
καὶ βαθὺ κισσύβιον κεκλυσμένον ἀδέϊ κηρῷ, ἀμφῶες, νεοτευχές, ἔτι γλυφάνοιο ποτόσδον. τῷ
ποτὶ μὲν χεῖλη μαρύεται ὑπόθι κισσός,

book 1.30 κισσὸς ἐλιχρύσῃ κεκονιμένος· ἅ δὲ κατ' αὐτόν καρπῷ ἔλιξ εἰλεῖται ἀγαλλομένα κροκόεντι.
ἔντοσθεν δὲ γυνά, τι θεῶν δαίδαλμα, τέτυκται, ἀσκητὰ πέπλω τε καὶ ἄμπυκι· παρ δέ οἱ ἄνδρες
καλὸν ἐθειράζοντες ἀμοιβαδὶς ἄλλοθεν ἄλλος

book 1.35

νεικεῖους' ἐπέεσσι· τὰ δ' οὐ φρενὸς ἄπτεται αὐτᾶς· ἀλλ' ὅκα μὲν τῆνον ποτιδέρκεται ἄνδρα
γέλαισα, ἄλλοκα δ' αὖ ποτὶ τὸν ῥίπτει νόον· οἱ δ' ὑπ' ἔρωτος δηθὰ κυλοιδιόωντες ἐτώσια
μοχθίζοντι. τοῖς δὲ μετὰ γριπεύς τε γέρων πέτρα τε τέτυκται

book 1.40 λεπράς, ἐφ' ᾧ σπεύδων μέγα δίκτυον ἐς βόλον ἔλκει ὁ πρέσβυς, κάμνοντι τὸ καρτερόν ἀνδρὶ
ἐοικώς. φαίης κεν γυίων νιν ὅσον σθένος ἔλλοπιεύειν, ὧδέ οἱ ὠδήκαντι κατ' αὐχένα πάντοθεν
ἴνες καὶ πολιῶ περ ἐόντι· τὸ δὲ σθένος ἄξιον ἄβας.

book 1.45 τυτθὸν δ' ὅσον ἄπωθεν ἀλιτρύτοιο γέροντος περκναῖσι σταφυλαῖσι καλὸν βέβριθεν ἀλώα, τὰν
ὀλίγος τις κῶρος ἐφ' αἵμασιαῖσι φυλάσσει ἥμενος· ἀμφὶ δέ νιν δὴ ἄλώπεκες, ἃ μὲν ἄν' ὄρχως
φοιτῇ σινομένα τὰν τρώξιμον, ἃ δ' ἐπὶ πῆρα

book 1 πάντα δόλον τεύχοισα τὸ παιδίον οὐ πρὶν ἀνησεῖν φατὶ πρὶν ἢ ἀκράτιστον ἐπὶ ξηροῖσι καθίξει.
αὐτὰρ ὅγ' ἀνθερίκοισι καλὰν πλέκει ἀκριδοθήραν

book 1 σχοίνῳ ἐφαρμόσδων· μέλεται δέ οἱ οὔτε τι πῆρας οὔτε φυτῶν τοσσῆνον ὅσον περὶ πλέγματι
γαθεῖ.

book 1.55 παντᾶ δ' ἀμφὶ δέπας περιπέπταται ὕγρὸς ἄκανθος, αἰπολικὸν θάημα· τέρας κέ τυ θυμὸν ἀτύξαι.
τῷ μὲν ἐγὼ πορθμῇ Καλυδνίῳ αἰγὰ τ' ἔδωκα ὦνον καὶ τυρόεντα μέγαν λευκοῖο γάλακτος·
οὐδέ τί πω ποτὶ χεῖλος ἐμὸν θίγεν, ἀλλ' ἔτι κεῖται

book 1.60 ἄχραντον. τῷ κά τυ μάλα πρόφρων ἀρεσαίμαν αἶ κά μοι τύ, φίλος, τὸν ἐφίμερον ὕμνον ἀείσης.
κοῦτι τυ κερτομέω. πόταγ', ὠγαθέ· τὰν γὰρ ἀοιδὰν οὐ τί πα εἰς Ἀίδαν γε τὸν ἐκλελάθοντα
φυλαξεῖς.

book 1.63 ΘΥΡΣΙΣ

book 1.64 Ἄρχετε βουκολικᾶς, Μοῖσαι φίλαι, ἄρχετ' ἀοιδᾶς.

book 1.65 Θύρσις ὅδ' ὥς Αἴτνας, καὶ Θύρσιδος ἀδέα φωνά. πᾶ ποκ' ἄρ' ἦσθ', ὅκα Δάφνις ἐτάκετο, πᾶ ποκα,
Νύμφαι; ἢ κατὰ Πηνειῷ καλὰ τέμπεα, ἢ κατὰ Πίνδῳ; οὐ γὰρ δὴ ποταμοῖο μέγαν ῥόον εἶχετ'
Ἀνάπῳ, οὐδ' Αἴτνας σκοπιάν, οὐδ' Ἀκιδος ἱερὸν ὕδωρ.

book 1.70 ἄρχετε βουκολικᾶς, Μοῖσαι φίλαι, ἄρχετ' ἀοιδᾶς.

book 1.70 τῆνον μὰν θῶες, τῆνον λύκοι ὠρύσαντο, τῆνον χῶκ δρυμοῖο λέων ἔκλαυσε θανόντα.

book 1.72 ἄρχετε βουκολικᾶς, Μοῖσαι φίλαι, ἄρχετ' ἀοιδᾶς.

book 1.73 πολλοὶ οἱ παρ ποσσὶ βόες, πολλοὶ δέ τε ταῦροι,

book 1.75 πολλοὶ δὲ δαμάλαι καὶ πόρτιες ὠδύραντο.

book 1.75 ἄρχετε βουκολικᾶς, Μοῖσαι φίλαι, ἄρχετ' ἀοιδᾶς.

book 1.76 ἦνθ' Ἐρμᾶς πράτιστος ἀπ' ὤρεος, εἶπε δὲ Δάφνι,

book 1 τίς τυ κατατρύχει; τίνος, ὠγαθέ, τόσσον ἔρασαι; ἄρχετε βουκολικᾶς, Μοῖσαι φίλαι, ἄρχετ'
ἀοιδᾶς

book 1.80 ἦνθον τοὶ βοῦται, τοὶ ποιμένες, ὠπόλοι ἦνθον· πάντες ἀνηρώτευν τί πάθοι κακόν. ἦνθ' ὁ
Πρίηπος κῆφα Δάφνι τάλαν, τί τὸ τάκεαι; ἃ δὲ τυ κῶρα πάσας ἀνὰ κράνας, πάντ' ἄλσεα ποσσὶ
φορεῖται—

book 1.83 ἄρχετε βουκολικᾶς, Μοῖσαι φίλαι, ἄρχετ' ἀοιδᾶς—

book 1.85 ζάτεις· ἃ δύσερός τις ἄγαν καὶ ἀμήχανος ἐσσί. βούτας μὲν ἐλέγευ, νῦν δ' αἰπόλῳ ἀνδρὶ ἔοικας.
ὠπόλος, ὅκκ' ἐσορῇ τὰς μηκάδας οἷα βατεῦνται, τάκεται ὀφθαλμῶς ὅτι οὐ τράγος αὐτὸς
ἔγεντο.

book 1.88 ἄρχετε βουκολικᾶς, Μοῖσαι φίλαι, ἄρχετ' ἀοιδᾶς.

book 1.90

καὶ τὸ δ' ἐπεὶ κ' ἐσορῆς τὰς παρθένους οἷα γελᾶντι, τάκεαι ὀφθαλμῶς ὅτι οὐ μετὰ ταῖσι χορεύεις· τὼς δ' οὐδὲν ποτελέξαθ' ὁ βουκόλος, ἀλλὰ τὸν αὐτῷ ἄννε πικρὸν ἔρωτα, καὶ ἐς τέλος ἄννε μοίρας.

book 1.93 ἄρχετε βουκολικᾶς, Μοῖσαι, πάλιν ἄρχετ' ἀοιδᾶς.

book 1.95 ἦνθέ γε μὰν ἀδεῖα καὶ ἁ Κύπρις γελάοισα, λάθρη μὲν γελάοισα, βαρὺν δ' ἀνὰ θυμὸν ἔχοισα, κεῖπε 'τύ θην τὸν Ἔρωτα κατεύχεο, Δάφνι, λυγιξεῖν ἢ ῥ' οὐκ αὐτὸς Ἔρωτος ὑπ' ἀργαλέω ἐλυγίχθης·

book 1.98 ἄρχετε βουκολικᾶς, Μοῖσαι, πάλιν ἄρχετ' ἀοιδᾶς.

book 1 τὰν δ' ἄρα χῶ Δάφνις ποταμείβετο· Κύπρι βαρεῖα, Κύπρι νεμεσσατά, Κύπρι θνατοῖσιν ἀπεχθής, ἦδη γὰρ φράσδῃ πάνθ' ἄλιον ἄμμι δεδύκειν; Δάφνις κὴν Αἶδα κακὸν ἔσσεται ἄλγος Ἔρωτι.

book 1 ἄρχετε βουκολικᾶς, Μοῖσαι, πάλιν ἄρχετ' ἀοιδᾶς.

book 1.105 οὐ λέγεται τὰν Κύπριν ὁ βουκόλος; ἔρπε ποτ' Ἴδαν, ἔρπε ποτ' Ἀγχίσαν· τῇναι δρύες ἡδὲ κύπειρος, αἱ δὲ καλὸν βομβεῦντι ποτὶ σμάνεσσι μέλισσαι.

book 1.107 ἄρχετε βουκολικᾶς, Μοῖσαι, πάλιν ἄρχετ' ἀοιδᾶς.

book 1.108 ὠραῖος χῶδωνις, ἐπεὶ καὶ μῆλα νομεύει

book 1.110 καὶ πτῶκας βάλλει καὶ θηρία πάντα διώκει.

book 1.110 ἄρχετε βουκολικᾶς, Μοῖσαι, πάλιν ἄρχετ' ἀοιδᾶς.

book 1.111 αὐτίς ὅπως στασῇ Διομήδεος ἄσπον ἰοῖσα, καὶ λέγε "τὸν βούταν νικῶ Δάφνιν, ἀλλὰ μάχευ μοι"

book 1.113 ἄρχετε βουκολικᾶς, Μοῖσαι, πάλιν ἄρχετ' ἀοιδᾶς.

book 1.115 ὦ λύκοι, ὦ θῶες, ὦ ἄν' ὦρεα φωλάδες ἄρκοι, χαίρεθ'· ὁ βουκόλος ὕμιν ἐγὼ Δάφνις οὐκέτ' ἄν' ὕλαν, οὐκέτ' ἄνὰ δρυμῶς, οὐκ ἄλσεα. χαῖρ', Ἀρέθοισα, καὶ ποταμοὶ τοὶ χεῖτε καλὸν κατὰ Θύβριδος ὕδωρ.

book 1.118 ἄρχετε βουκολικᾶς, Μοῖσαι, πάλιν ἄρχετ' ἀοιδᾶς.

book 1.120 Δάφνις ἐγὼν ὅδε τῆνος ὁ τὰς βόας ὧδε νομεύων, Δάφνις ὁ τὼς ταύρων καὶ πόρτιας ὧδε ποτίσδων.

book 1.121 ἄρχετε βουκολικᾶς, Μοῖσαι, πάλιν ἄρχετ' ἀοιδᾶς.

book 1.122 ὦ Πὰν Πάν, εἴτ' ἐσσι κατ' ὦρεα μακρὰ Λυκαίω, εἴτε τύγ' ἀμφιπολεῖς μέγα Μαίναλον, ἔνθ' ἐπὶ νᾶσον

book 1.125 τὰν Σικελάν, Ἑλίκας δὲ λίπε ρίον αἰπύ τε σᾶμα τῆνο Λυκαονίδαο, τὸ καὶ μακάρεσσιν ἀγητόν.

book 1.126 λήγετε βουκολικᾶς, Μοῖσαι, ἴτε λήγετ' ἀοιδᾶς.

book 1.127 ἔνθ', ὦναξ, καὶ τάνδε φέρει πακτοῖο μελίπνουν ἐκ κηρῶ σύριγγα καλὸν περὶ χεῖλος ἐλικτάν·

book 1.130 ἦ γὰρ ἐγὼν ὑπ' Ἔρωτος ἐς Αἶδαν ἔλκομαι ἦδη. λήγετε βουκολικᾶς, Μοῖσαι, ἴτε λήγετ' ἀοιδᾶς.

book 1.131 νῦν ἴα μὲν φορέοιτε βάτοι, φορέοιτε δ' ἄκανθαι, ἁ δὲ καλὰ νάρκισσος ἐπ' ἀρκεύθοισι κομάσαι, πάντα δ' ἀναλλα γένοιτο, καὶ ἁ πίτυς ὄχνας ἐνείκαι,

book 1.135 Δάφνις ἐπεὶ θνάσκει, καὶ τὰς κύνας ὠλαφος ἔλκοι, κῆξ ὁρέων τοὶ σκῶπες ἀηδόσι γαρύσαιντο·

book 1.136 λήγετε βουκολικᾶς, Μοῖσαι, ἴτε λήγετ' ἀοιδᾶς.

book 1.137 χῶ μὲν τόσας εἰπὼν ἀπεπαύσατο· τὸν δ' Ἀφροδίτα ἤθελ' ἀνορθῶσαι· τὰ γε μὰν λῖνα πάντα λελοίπει

book 1.140 ἐκ Μοιρᾶν, χῶ Δάφνις ἔβα ρόον. ἔκλυσε δῖνα τὸν Μοῖσαις φίλον ἄνδρα, τὸν οὐ Νύμφαισιν ἀπεχθῆ.

book 1.141

λήγετε βουκολικᾶς, Μοῖσαι, ἵτε λήγετ' ἀοιδᾶς.

book 1.142 καὶ τὸ δίδου τὰν αἶγα τό τε σκύφος, ὥς κεν ἀμέλξας σπείσω ταῖς Μοῖσαις. ὦ χαίρετε πολλάκι,
Μοῖσαι,

book 1.145 χαίρετ'· ἐγὼ δ' ὕμιν καὶ ἐς ὕστερον ἄδιον ἄσω.

book 1.145 ΑἰΠΟΛΟΣ

book 1.146 πληρές τοι μέλιτος τὸ καλὸν στόμα, Θύρσι, γένοιτο, πληρὲς δὲ σχαδόνων, καὶ ἀπ' Αἰγίλῳ
ἰσχάδα τρώγοις ἀδεῖαν, τέττιγος ἐπεὶ τύγα φέρτερον ἄδεις. ἡνίδε τοι τὸ δέπας θᾶσαι, φίλος, ὥς
καλὸν ὅσδει·

book 1 Ὁρᾶν πεπλῦσθαι νιν ἐπὶ κράναισι δοκῆεῖς. ὦδ' ἴθι, Κισσαίθα· τὸ δ' ἄμελγέ νιν. αἰ δὲ χίμαιραι,

book 1 οὐ μὴ σκιρτασῇτε, μὴ ὁ τράγος ὕμιν ἀναστῇ.

book 2.1 Πᾶ μοι ταὶ δάφναι; φέρε, Θεστυλί. πᾶ δὲ τὰ φίλτρα; στέψον τὰν κελέβαν φοινικέῳ οἶδς ἰσχυρῶς,
ὥς τὸν ἐμὸν βαρὺν εὖντα φίλον καταδήσομαι ἄνδρα, ὅς μοι δωδεκαταῖος ἀφ' ὧ τάλας οὐδὲ
ποθίκει,

book 2.5 οὐδ' ἔγνω πότερον τεθνᾶκαμες ἢ ζοοὶ εἰμές, οὐδὲ θύρας ἄραξεν ἀνάρσιος. ἦ ῥά οἱ ἀλλᾶ ὥχετ'
ἔχων ὅ τ' Ἑρῶς ταχινὰς φρένας ἅ τ' Ἀφροδίτα. βασεῦμαι ποτὶ τὰν Τιμαγήτοιο παλαίστραν
αὐρίον, ὥς νιν ἴδω, καὶ μέμψομαι οἷά με ποιεῖ.

book 2.10 νῦν δέ νιν ἐκ θυέων καταδήσομαι. ἀλλά, Σελάνα, φαῖνε καλόν· τὴν γὰρ ποταεῖσομαι ἄσυχᾳ,
δαῖμον, τᾷ χθονίᾳ θ' Ἐκάτᾳ, τὰν καὶ σκύλακες τρομέοντι ἐρχομένην νεκῶν ἀνά τ' ἡρία καὶ
μέλαν αἶμα. χαῖρ', Ἐκάτα δασπλητι, καὶ ἐς τέλος ἄμιν ὀπάδει,

book 2.15 φάρμακα ταῦτ' ἔρδοισα χερεῖονα μήτε τι Κίρκας μήτε τι Μηδείας μήτε ξανθᾶς Περιμήδας.

book 2.16 Ἰυγξ, ἔλκε τὸ τῆνον ἐμὸν ποτὶ δῶμα τὸν ἄνδρα.

book 2.17 ἄλφιτά τοι πρᾶτον πυρὶ τάκεται. ἀλλ' ἐπίπασσε, Θεστυλί. δειλαία, πᾶ τὰς φρένας ἐκπεπότασαι;

book 2.20 ἦ ῥά γέ θην, μυσαρά, καὶ τὴν ἐπίχαρμα τέτυγμα; πάσς' ἅμα καὶ λέγε ταῦτα· τὰ Δέλφιδος ὅστις
πάσσω·

book 2.21 Ἰυγξ, ἔλκε τὸ τῆνον ἐμὸν ποτὶ δῶμα τὸν ἄνδρα.

book 2.22 Δέλφις ἔμ' ἀνίασεν· ἐγὼ δ' ἐπὶ Δέλφιδι δάφναν

book 2 αἶθω· χῶς αὐτὰ λακεῖ μέγα καπυρίσασα

book 2.25 κήξαπίνας ἄφθῃ κούδὲ σποδὸν εἶδομες αὐτᾶς, οὕτω τοι καὶ Δέλφις ἐνὶ φλογὶ σάρκ' ἀμαθύνοι.

book 2.26 Ἰυγξ, ἔλκε τὸ τῆνον ἐμὸν ποτὶ δῶμα τὸν ἄνδρα.

book 2.33 νῦν θυσῶ τὰ πίτυρα. τὸ δ', Ἄρτεμι, καὶ τὸν ἐν Ἄιδᾳ κινήσῃς ἀδάμαντα καὶ εἴ τί περ ἀσφαλὲς
ἄλλο—

book 2.35 Θεστυλί, ταὶ κύνες ἄμιν ἀνὰ πτόλιν ὠρύονται· ἅ θεὸς ἐν τριόδοισι· τὸ χαλκέον ὥς τάχος ἄχει.

book 2.36 Ἰυγξ, ἔλκε τὸ τῆνον ἐμὸν ποτὶ δῶμα τὸν ἄνδρα.

book 2.37 ἡνίδε σιγῇ μὲν πόντος, σιγῶντι δ' ἀῆται· ἅ δ' ἐμὰ οὐ σιγῇ στέρνων ἔντοσθεν ἀνία,

book 2.40 ἀλλ' ἐπὶ τήνῳ πᾶσα καταίθομαι ὅς με τάλαιναν ἀντὶ γυναικὸς ἔθηκε κακὰν καὶ ἀπάρθενον
ἦμεν.

book 2.41 Ἰυγξ, ἔλκε τὸ τῆνον ἐμὸν ποτὶ δῶμα τὸν ἄνδρα.

book 2.28 ὥς τοῦτον τὸν κηρὸν ἐγὼ σὺν δαίμονι τάκω, ὥς τάκοιθ' ὑπ' ἔρωτος ὁ Μύνδιος αὐτίκα Δέλφις.

book 2.30 χῶς δινεῖθ' ὅδε ρόμβος ὁ χάλκεος ἐξ Ἀφροδίτας, ὥς τήνος δινοῖτο ποθ' ἀμετέραισι θύραισιν.

book 2.31 Ἰυγξ, ἔλκε τὸ τῆνον ἐμὸν ποτὶ δῶμα τὸν ἄνδρα.

- book 2.43 ἐς τρὶς ἀποσπένδω καὶ τρὶς τάδε, πότνια, φωνῶ· εἴτε γυνὰ τήνῳ παρακέκλιται εἴτε καὶ ἀνὴρ,
- book 2.45 τόσσον ἔχοι λάθας ὅσσον ποκὰ Θησέα φαντί ἐν Δίᾳ λασθήμεν ἐυπλοκάμῳ Ἀριάδνας.
- book 2.46 Ἴυγξ, ἔλκε τὸ τήνον ἐμὸν ποτὶ δῶμα τὸν ἄνδρα.
- book 2.47 ἵππομανὲς φυτόν ἐστι παρ' Ἀρκάσι, τῷ δ' ἔπι πᾶσαι καὶ πῶλοι μαίνονται ἀν' ὥρεα καὶ θοαὶ ἵπποι·
- book 2 ὥς καὶ Δέλφιν ἴδοιμι, καὶ ἐς τόδε δῶμα περάσαι μαινομένῳ ἵκελος λιπαρᾶς ἔκτοσθε παλαίστρας.
- book 2 Ἴυγξ, ἔλκε τὸ τήνον ἐμὸν ποτὶ δῶμα τὸν ἄνδρα. τοῦτ' ἀπὸ τᾶς χλαίνας τὸ κράσπεδον ὥλεσε Δέλφις, ὡγὼ νῦν τίλλοισα κατ' ἀγρίῳ ἐν πυρὶ βάλλω.
- book 2.55 αἰαῖ Ἔρωσ ἀνιαρέ, τί μευ μέλαν ἐκ χροὸς αἶμα ἐμφὺς ὡς λιμνᾶτις ἅπαν ἐκ βδέλλα πέπωκας;
- book 2.56 Ἴυγξ, ἔλκε τὸ τήνον ἐμὸν ποτὶ δῶμα τὸν ἄνδρα.
- book 2.57 σαύραν τοι τρίψασα κακὸν ποτὸν αὖριον οἰσῶ. Θεστυλί, νῦν δὲ λαβοῖσα τὸ τὰ θρόνα ταῦθ' ὑπόμαζον
- book 2.60 τᾶς τήνῳ φλιᾶς καθ' ὑπέρτερον ἅς ἔτι καὶ νύξ, [ἐκ θυμῷ δέδεμαι· ὃ δέ μευ λόγον οὐδένα ποιεῖ] καὶ λέγ' ἐπιτρύζοισα 'τὰ Δέλφιδος ὅστιά μᾶσσω.'
- book 2.62 Ἴυγξ, ἔλκε τὸ τήνον ἐμὸν ποτὶ δῶμα τὸν ἄνδρα.
- book 2.63 Νῦν δὴ μῶνα ἐοῖσα πόθεν τὸν ἔρωτα δακρύσω;
- book 2.65 ἐκ τίνος ἄρξωμαι; τίς μοι κακὸν ἄγαγε τοῦτο; ἦνθ' ἂ τωῦβούλοιο καναφόρος ἄμμιν Ἀναξὼ ἄλσος ἐς Ἀρτεμίδος, τᾷ δὴ τόκα πολλὰ μὲν ἄλλα θηρία πομπεύεσκε περισταδόν, ἐν δὲ λείαινα.
- book 2.68 φράζεό μευ τὸν ἔρωθ' ὅθεν ἵκετο, πότνα Σελάννα.
- book 2.70 καὶ μ' ἂ Θευμαρίδα Θραῖσσα τροφός, ἂ μακαρίτις, ἀγχίθυρος ναίοισα κατεύξατο καὶ λιτάνευσε τὰν πομπὰν θάσασθαι· ἐγὼ δέ οἱ ἂ μέγαλοιτος ὠμάρτευν βύσσοιο καλὸν σύροισα χιτῶνα κάμφιστειλαμένα τὰν ξυστίδα τὰν Κλεαρίστας.
- book 2.75 φράζεό μευ τὸν ἔρωθ' ὅθεν ἵκετο, πότνα Σελάννα.
- book 2.75 ἦδη δ' εὖσα μέσαν κατ' ἀμαξιτόν, ἧ τὰ Λύκωνος, εἶδον Δέλφιν ὁμοῦ τε καὶ Εὐδάμιππον ἰόντας·
- book 2 τοῖς δ' ἦς ξανθοτέρα μὲν ἐλιχρύσοιο γενειάς, στήθεα δὲ στίλβοντα πολὺ πλεόν ἢ τύ, Σελάννα,
- book 2.80 ὥς ἀπὸ γυμνασίοιο καλὸν πόνον ἄρτι λιπόντων.
- book 2.80 φράζεό μευ τὸν ἔρωθ' ὅθεν ἵκετο, πότνα Σελάννα.
- book 2.81 χῶς ἴδον, ὥς ἐμάνην, ὥς μοι πυρὶ θυμὸς ἰάφθη δειλαίας, τὸ δὲ κάλλος ἐτάκετο. οὐκέτι πομπᾶς τήνας ἐφρασάμαν, οὐδ' ὥς πάλιν οἴκαδ' ἀπῆνθον
- book 2.85 ἔγνω, ἀλλὰ μέ τις καπυρὰ νόσος ἐξεσάλαξεν, κείμεν δ' ἐν κλιντῇρι δέκ' ἅματα καὶ δέκα νύκτας.
- book 2.86 φράζεό μευ τὸν ἔρωθ' ὅθεν ἵκετο, πότνα Σελάννα.
- book 2.87 καὶ μευ χρώς μὲν ὁμοῖος ἐγένετο πολλὰκι θάψω, ἔρρευν δ' ἐκ κεφαλᾶς πᾶσαι τρίχες, αὐτὰ δὲ λοιπά
- book 2.90 ὅστί' ἔτ' ἦς καὶ δέρμα. καὶ ἐς τίνος οὐκ ἐπέρασα, ἦ ποίας ἔλιπον γραίας δόμον ἅτις ἐπᾶδεν; ἀλλ' ἦς οὐδὲν ἐλαφρόν, ὃ δὲ χρόνος ἄνυτο φεύγων.
- book 2.92 φράζεό μευ τὸν ἔρωθ' ὅθεν ἵκετο, πότνα Σελάννα.
- book 2.93 χούτῳ τᾷ δώλῳ τὸν ἀλαθέα μῦθον ἔλεξα·
- book 2.95

‘εἰ δ’ ἄγε, Θεστυλί, μοι χαλεπᾶς νόσω εὐρέ τι μᾶχος. πᾶσαν ἔχει με τάλαιναν ὁ Μύνδιος· ἀλλὰ μολοῖσα τήρησον ποτὶ τὰν Τιμαγήτοιο παλαίστραν· τηνεὶ γὰρ φοιτῇ, τηνεὶ δέ οἱ ἀδὺ καθῆσθαι.

book 2.98 φράζέο μεν τὸν ἔρωθ’ ὅθεν ἵκετο, πότνα Σελάννα.

book 2 κῆπεί κά νιν ἐόντα μάθης μόνον, ἄσυχά νεῦσον, κεῖφ’ ὅτι “Σιμαίθα τυ καλεῖ”, καὶ ὑφαγέο τεῖδε. ‘ὥς ἐφάμαν· ἃ δ’ ἦνθε καὶ ἄγαγε τὸν λιπαρόχρων εἰς ἐμὰ δώματα Δέλφιν· ἐγὼ δέ νιν ὡς ἐνόησα ἄρτι θύρας ὑπὲρ οὐδὸν ἀμειβόμενον ποδὶ κούφω—

book 2.105 φράζέο μεν τὸν ἔρωθ’ ὅθεν ἵκετο, πότνα Σελάννα— πᾶσα μὲν ἐψύχθην χιόνος πλέον, ἐκ δὲ μετώπῳ ἰδρώς μεν κοχύδεσκεν ἴσον νοτίαισιν ἐέρσαις, οὐδέ τι φωνῆσαι δυνάμαν, οὐδ’ ὅσσον ἐν ὕπνῳ κνυζεῦνται φωνεῦντα φίλαν ποτὶ ματέρα τέκνα·

book 2.110 ἀλλ’ ἐπάγην δαγῦδι καλὸν χροῶ πάντοθεν ἴσα.

book 2.110 φράζέο μεν τὸν ἔρωθ’ ὅθεν ἵκετο, πότνα Σελάννα.

book 2.111 καὶ μ’ ἐσιδὼν ὥστοργος ἐπὶ χθονὸς ὄμματα πάξας ἔζετ’ ἐπὶ κλιντῇρι καὶ ἐζόμενος φάτο μῦθον· ‘ἦ ρά με, Σιμαίθα, τόσον ἔφθασας, ὅσσον ἐγὼ θην

book 2.115 πρᾶν ποκα τὸν χαρίεντα τράχων ἔφθασσα Φιλῖνον, ἐς τὸ τεδὸν καλέσασα τόδε στέγος ἢ ‘μὲ παρῆμεν.

book 2.116 φράζέο μεν τὸν ἔρωθ’ ὅθεν ἵκετο, πότνα Σελάννα.

book 2.117 ἦνθον γάρ κεν ἐγὼ, ναὶ τὸν γλυκὺν ἦνθον Ἔρωτα, ἢ τρίτος ἢ τέταρτος ἐὼν φίλος αὐτίκα νυκτός,

book 2.120 μᾶλα μὲν ἐν κόλποισι Διωνύσοιο φυλάσσω, κρατὶ δ’ ἔχων λεύκαν, Ἡρακλέος ἱερὸν ἔρνος, πάντοθι πορφυρέαισι περὶ ζώστραισιν ἐλικτάν.

book 2.122 φράζέο μεν τὸν ἔρωθ’ ὅθεν ἵκετο, πότνα Σελάννα.

book 2.123 καὶ κ’, εἰ μὲν μ’ ἐδέχεσθε, τάδ’ ἧς φίλα (καὶ γὰρ ἔλαφρός

book 2.125 καὶ καλὸς πάντεσσι μετ’ ἠιθέοισι καλεῦμαι), εὐδὸν τ’, εἴ κε μόνον τὸ καλὸν στόμα τεῦς ἐφίλησα· εἰ δ’ ἄλλα μ’ ὠθεῖτε καὶ ἅ θύρα εἶχετο μοχλῶ, πάντως κα πελέκεις καὶ λαμπάδες ἦνθον ἐφ’ ὑμέας.

book 2.128 φράζέο μεν τὸν ἔρωθ’ ὅθεν ἵκετο, πότνα Σελάννα.

book 2.130 νῦν δὲ χάριν μὲν ἔφαν τᾷ Κύπριδι πρᾶτον ὀφείλειν,

book 2 καὶ μετὰ τὰν Κύπριν τύ με δευτέρα ἐκ πυρὸς εἴλευ, ὧ γύναι, ἐσκαλέσασα τεδὸν ποτὶ τοῦτο μέλαθρον αὐτως ἡμίφλεκτον· Ἔρωσ δ’ ἄρα καὶ Λιπαραίῳ πολλάκις Ἀφάιστοιο σέλας φλογερώτερον αἶθι.

book 2.135 φράζέο μεν τὸν ἔρωθ’ ὅθεν ἵκετο, πότνα Σελάννα.

book 2.135 σὺν δὲ κακαῖς μανίαις καὶ παρθένον ἐκ θαλάμοιο καὶ νύμφαν ἐφόβης’ ἔτι δέμνια θερμὰ λιποῖσαν ἀνέρος. ‘ὥς ὁ μὲν εἶπεν· ἐγὼ δέ νιν ἅ ταχυπειθῆς χειρὸς ἐφαψαμένα μαλακῶν ἔκλιν’ ἐπὶ λέκτρων·

book 2.140 καὶ ταχὺ χρώς ἐπὶ χρωτὶ πεπαίνετο, καὶ τὰ πρόσωπα θερμότερ’ ἧς ἢ πρόσθε, καὶ ἐψιθυρίσδομες ἀδύ. ὥς καὶ τοι μὴ μακρὰ φίλα θρυλέοιμι Σελάννα, ἐπράχθη τὰ μέγιστα, καὶ ἐς πόθον ἦνθομες ἄμφω. κοῦτε τι τήνος ἐμὶν ἀπεμέμψατο μέσφα τό γ’ ἐχθές,

book 2.145 οὐτ’ ἐγὼ αὖ τήνω. ἀλλ’ ἦνθέ μοι ἅ τε Φιλίστας μάτηρ τᾶς ἀμᾶς αὐλητρίδος ἅ τε Μελιξοῦς σάμερον, ἀνίκα πέρ τε ποτ’ ὠρανὸν ἔτραχον ἵπποι Ἀῶ τὰν ῥοδόεσσαν ἀπ’ ὠκεανοῖο φέροισαι, κεῖπέ μοι ἄλλα τε πολλὰ καὶ ὥς ἄρα Δέλφιν ἔραται.

book 2

κεῖτε νιν αὐτε γυναικὸς ἔχει πόθος εἴτε καὶ ἀνδρός, οὐκ ἔφατ' ἀτρεκὲς ἴδμεν, ἀτὰρ τόσον· αἰὲν Ἔρωτος ἀκράτῳ ἐπεχεῖτο καὶ ἐς τέλος ὥχετο φεύγων, καὶ φάτο οἱ στεφάνοισι τὰ δώματα τῆνα πυκαξέιν. ταυτά μοι ἁ ξείνα μυθήσατο, ἔστι δ' ἀλαθής.

book 2.155 ἦ γάρ μοι καὶ τρὶς καὶ τετράκις ἄλλοκ' ἐφοίτη, καὶ παρ' ἐμὴν ἐτίθει τὰν Δωρίδα πολλάκις ὄλπαν· νῦν δέ τε δωδεκαταῖος ἄφ' ὧτέ νιν οὐδὲ ποτεῖδον. ἦ ῥ' οὐκ ἄλλο τι τερπνὸν ἔχει, ἀμῶν δὲ λέλασται;

book 2 νῦν μὲν τοῖς φίλτροις καταδήσομαι· αἱ δ' ἔτι κά με

book 2.160 λυπῇ, τὰν Ἀίδαο πύλαν, ναὶ Μοίρας, ἀραξεῖ· τοῖά οἱ ἐν κίστῃ κακὰ φάρμακα φαμί φυλάσσειν, Ἀσσυρίῳ, δέσποινα, παρὰ ξείνοιο μαθοῖσα. ἀλλὰ τὸ μὲν χαίροισα ποτ' ὠκεανὸν τρέπε πώλως, πότνι· ἐγὼ δ' οἰσῶ τὸν ἐμὸν πόθον ὥσπερ ὑπέσταν.

book 2.165 χαῖρε, Σελαναία λιπαρόθρονε, χαίρετε δ' ἄλλοι

book 2 ἀστέρες, εὐκάλοιο κατ' ἄντυγα Νυκτὸς ὀπαδοί.

book 3.1 Κωμάσδω ποτὶ τὰν Ἀμαρυλλίδα, ταὶ δέ μοι αἶγες βόσκονται κατ' ὄρος, καὶ ὁ Τίτυρος αὐτὰς ἐλαύνει. Τίτυρ', ἐμὴν τὸ καλὸν πεφιλημένε, βόσκε τὰς αἶγας, καὶ ποτὶ τὰν κράναν ἄγε, Τίτυρε· καὶ τὸν ἐνόρχαν,

book 3.5 τὸν Λιβυκὸν κνάκωνα, φυλάσσεο μὴ τυ κορύψῃ.

book 3.5 ὦ χαρίεις' Ἀμαρυλλί, τί μ' οὐκέτι τοῦτο κατ' ἄντρον παρκύπτουσα καλεῖς, τὸν ἐρωτύλον; ἦ ῥά με μισεῖς; ἦ ῥά γέ τοι σιμὸς καταφαίνομαι ἐγγύθεν ἦμεν, νύμφα, καὶ προγένειος; ἀπάγξασθαί με ποησεῖς.

book 3.10 ἠνίδε τοι δέκα μάλα φέρῳ· τηνῶθε καθεῖλον ὧ μ' ἐκέλευ καθελεῖν τύ· καὶ αὖριον ἄλλα τοι οἰσῶ. θάσαι μάν. θυμαλγὲς ἐμὴν ἄχος, αἶθε γενοίμαν ἁ βομβεῦσα μέλισσα καὶ ἐς τεὸν ἄντρον ἱκοίμαν, τὸν κισσὸν διαδὺς καὶ τὰν πτέριν ἅ τυ πυκάσδει.

book 3.15 νῦν ἔγνω νὸν Ἔρωτα· βαρὺς θεός· ἦ ῥά λεαίνας μαζὸν ἐθήλαζεν, δρυμῷ τέ νιν ἔτραφε μάτηρ, ὅς με κατασμήχων καὶ ἐς ὀστίον ἄχρῃς ἰάπτει. ὧ τὸ καλὸν ποθορεῦσα, τὸ πᾶν λίθος, ὧ κυάνοφρυ νύμφα, πρόσπτυξάί με τὸν αἰπόλον, ὥς τυ φιλήσω

book 3.20 ἔστι καὶ ἐν κενεοῖσι φιλήμασιν ἀδέα τέρψις. τὸν στέφανον τίλαί με κατ' αὐτίκα λεπτὰ ποησεῖς, τόν τοι ἐγών, Ἀμαρυλλί φίλα, κισσοῖο φυλάσσω, ἀμπλέξας καλύκκεσσι καὶ εὐόδομοισι σελίνοις.

book 3 ὦ μοι ἐγών, τί πάθω, τί ὁ δύσσοος; οὐχ ὑπακούεις.

book 3.25 τὰν βαίταν ἀποδὺς ἐς κύματα τηνῶ ἀλεῦμαι, ὥπερ τὼς θύννως σκοπιάζεται· Ὀλπις ὁ γριπεύς· καὶ κα δὴ ποθάνω, τό γε μὲν τεδὸν ἀδὺ τέτυκται. ἔγνω νὸν πρᾶν, ὅκα μοι, μεμναμένῳ εἰ φιλέεις με, οὐδὲ τὸ τηλέφιλον ποτεμάξατο τὸ πλατάγημα,

book 3.30 ἀλλ' αὐτὼς ἀπαλῶ ποτὶ πάχεϊ ἐξεμαράνθη. εἶπε καὶ Ἀγροῖῳ τὰλαθέα κοσκινόμαντις, ἁ πρᾶν ποιοιογεῦσα παραιβάτις, οὔνεκ' ἐγὼ μὲν τὴν ὄλος ἔγκειμαι, τὸ δέ μευ λόγον οὐδένα ποιῇ. ἦ μάν τοι λευκὰν διδυματόκον αἶγα φυλάσσω,

book 3.35 τάν με καὶ ἁ Μέρμνωνος ἐριθακὶς ἁ μελανόχρως αἰτεῖ· καὶ δωσῶ οἱ, ἐπεὶ τύ μοι ἐνδιαθρύπτῃ. ἄλλεται ὀφθαλμός μευ ὁ δεξιός· ἄρ' αὖ γ' ἰδησῶ αὐτάν; ἄσεῦμαι ποτὶ τὰν πίτυν ὧδ' ἀποκλινθείς, καὶ κέ μ' ἴσως ποτίδοι, ἐπεὶ οὐκ ἀδαμαντῖνα ἐστίν.

book 3.40 Ἴπομένης, ὅκα δὴ τὰν παρθένον ἠθελε γᾶμαι, μᾶλ' ἐν χερσὶν ἐλὼν δρόμον ἄνυσεν· ἁ δ' Ἀταλάντα ὥς ἴδεν, ὥς ἐμάνη, ὥς ἐς βαθὺν ἄλατ' ἔρωτα. τὰν ἀγέλαν χῶ μάντις ἀπ' Ὀθρυος ἄγε Μελάμπους ἐς Πύλον· ἁ δὲ Βίαντος ἐν ἀγκοίναισιν ἐκλίνθη

book 3.45

μάτηρ ἃ χαρίεσσα περίφρονος Ἀλφεισιβοίας. τὰν δὲ καλὰν Κυθήρειαν ἐν ὥρεσι μῆλα νομεύων
οὐχ οὕτως Ὡδωνις ἐπὶ πλεόν ἄγαγε λύσσας, ὥστ' οὐδὲ φθίμενόν νιν ἄτερ μαζοῖο τίθητι;
ζαλωτὸς μὲν ἐμὶν ὁ τὸν ἄτροπον ὕπνον ἰαύων

book 3 Ἐνδυμίων· ζαλῶ δέ, φίλα γύναι, Ἰασίωνα, ὃς τόσσων ἐκύρησεν, ὅς' οὐ πευσεῖσθε, βέβαλοι.

book 3.51 Ἀλγέω τὰν κεφαλάν, τὴν δ' οὐ μέλει. οὐκέτ' αἶδω, κεισεῦμαι δὲ πεσών, καὶ τοὶ λύκοι ὧδέ μ'
ἔδονται.

book 3 ὥς μέλι τοι γλυκὺ τοῦτο κατὰ βρόχθοιο γένοιτο.

book 4.1 ΒΑΤΤΟΣ

book 4.1 Εἰπέ μοι, ὦ Κορύδων, τίνος αἱ βόες; ἦ ῥα Φιλώνδα;

book 4.1 ΚΟΡΥΔΩΝ

book 4.2 οὐκ, ἀλλ' Αἶγωνος· βόσκειν δέ μοι αὐτὰς ἔδωκεν. ΒΑ. ἦ πᾶ ψε κρύβδαν τὰ ποθέσπερα πάσας
ἀμέλγες; ΚΟ. ἀλλ' ὁ γέρων ὑφίητι τὰ μοσχία κῆμὲ φυλάσσει.

book 4.5 ΒΑ. αὐτὸς δ' ἐς τίν' ἄφαντος ὁ βουκόλος ὥχετο χώραν; ΚΟ. οὐκ ἄκουσας; ἄγων νιν ἐπ' Ἀλφεὸν
ὥχετο Μίλων. ΒΑ. καὶ πόκα τήνος ἔλαιον ἐν ὀφθαλμοῖσιν ὀπώπει; ΚΟ. φαντί νιν Ἡρακλῆι βίην
καὶ κάρτος ἐρίσδειν. ΒΑ. κῆμ' ἔφαθ' ἃ μάτηρ Πολυδεύκεος ἦμεν ἀμείνω.

book 4.10 ΚΟ. κῶχετ' ἔχων σκαπάναν τε καὶ εἵκατι τουτόθε μῆλα. ΒΑ. πείσαι κα Μίλων καὶ τὼς λύκος
αὐτίκα λυσσῆν. ΚΟ. ταὶ δαμάλαι δ' αὐτὸν μυκώμεναι αἶδε ποθεῦντι. ΒΑ. δείλαιαί γ' αὐται, τὸν
βουκόλον ὥς κακὸν εὗρον. ΚΟ. ἦ μὰν δείλαιαί γε, καὶ οὐκέτι λῶντι νέμεσθαι.

book 4.15 ΒΑ. τήνας μὲν δὴ τοι τᾶς πόρτιος αὐτὰ λέλειπται

book 4 τῷστία. μὴ πρῶκας σιτίζεται ὥσπερ ὁ τέττιξ; ΚΟ. οὐ Δᾶν, ἀλλ' ὅκα μὲν νιν ἐπ' Αἰσάροιο νομεύω
καὶ μαλακῶ χόρτοιο καλὰν κώμυθα δίδωμι, ἄλλοκα δὲ σκαίρει τὸ βαθύσκιον ἀμφὶ Λάτυμνον.

book 4.20 ΒΑ. λεπτὸς μὰν χῶ ταῦρος ὁ πυρρίχος. αἶθε λάχοιεν τοὶ τῷ Λαμπριάδα, τοὶ δαμόται ὅκκα
θύωντι τᾷ Ἡρᾷ, τοιόνδε· κακοχράσμων γὰρ ὁ δᾶμος. ΚΟ. καὶ μὰν ἐς στομάλιμνον ἐλαύνεται ἔς
τε τὰ Φύσκιω, καὶ ποτὶ τὸν Νήαιθον, ὅπα καλὰ πάντα φύονται,

book 4.25 αἰγίπυρος καὶ κνύζα καὶ εὐώδης μελίτεια. ΒΑ. φεῦ φεῦ βασεῦνται καὶ ταὶ βόες, ὦ τάλαν Αἶγων,
εἰς Αἶδαν, ὅκα καὶ τὸ κακᾶς ἡράσσαιο νίκας, χά σῦριγξ εὐρῶτι παλύνεται, ἄν ποκ' ἐπάξα. ΚΟ. οὐ
τήνα γ', οὐ Νύμφας, ἐπεὶ ποτὶ Πῖσαν ἀφέρπων

book 4.30 δῶρον ἐμοί νιν ἔλειπεν· ἐγὼ δέ τις εἰμὶ μελικτάς, κεῦ μὲν τὰ Γλαύκας ἀγκρούομαι, εὔ δὲ τὰ
Πύρρω. αἰνέω τάν τε Κρότωνα—‘Καλὰ πόλις ἃ τε Ζάκυνθος ...’— καὶ τὸ ποταῶν τὸ Λακίνιον,
ἄπερ ὁ πύκτας Αἶγων ὀγδῶκοντα μόνος κατεδαίσατο μάζας.

book 4.35 τηνεὶ καὶ τὸν ταῦρον ἀπ' ὥρεος ἄγε πιάξας τᾶς ὀπλᾶς κῆδωκ' Ἀμαρυλλίδι, ταὶ δὲ γυναῖκες
μακρὸν ἀνάυσαν, χῶ βουκόλος ἐξεγέλασεν. ΒΑ. ὦ χαρίεις· Ἀμαρυλλί, μόνας σέθεν οὐδὲ
θανοίσας λασεύμεσθ'· ὅσον αἶγες ἐμὶν φίλαι, ὅσον ἀπέσβης.

book 4.40 αἰαῖ τῷ σκληρῷ μάλα δαίμονος ὅς με λελόγχει. ΚΟ. θαρσεῖν χρή, φίλε Βάττε· τάχ' αὖριον ἔσσει·
ἄμεινον. ἐλπίδες ἐν ζωοῖσιν, ἀνέλπιστοι δὲ θανόντες,

book 4 χῶ Ζεὺς ἄλλοκα μὲν πέλει αἶθριος, ἄλλοκα δ' ὕει. ΒΑ. θαρσέω. βάλλε κάτωθε τὰ μοσχία· τᾶς
γὰρ ἐλαίας

book 4.45 τὸν θαλλὸν τρώγοντι, τὰ δύσσοα. ΚΟ. σίτθ', ὁ

book 4.45 Λέπαργος, σίτθ', ἃ Κυμαίθα, ποτὶ τὸν λόφον. οὐκ ἐσακούεις; ἡξῶ, ναὶ τὸν Πᾶνα, κακὸν τέλος
αὐτίκα δωσῶν, εἰ μὴ ἄπει τουτῶθεν. ἴδ' αὖ πάλιν ἄδε ποθήρπει. αἴθ' ἦς μοι ροικόν τι
λαγωβόλον, ὥς τυ πάταξα.

book 4

ΒΑ. θᾶσάί μ', ὦ Κορύδων, ποττῶ Διός· ἄ γὰρ ἄκανθα ἄρμοϊ μ' ὦδ' ἐπάταξ' ὑπὸ τὸ σφυρόν. ὥς δὲ βαθεῖαι τάτρακτυλλίδες ἐντί. κακῶς ἂ πόρτις ὄλοιτο· εἰς ταύταν ἐτύπην χασμεύμενος. ἦ ῥά γε λεύσσεις; ΚΟ. ναὶ ναί, τοῖς ὀνύχεσιν ἔχω τέ νιν· ἄδε καὶ αὐτά.

book 4.55 ΒΑ. ὁσσίχον ἐστὶ τὸ τύμμα, καὶ ἀλίκον ἄνδρα δαμάσδει. ΚΟ. εἰς ὅρος ὅκχ' ἔρπης, μὴ νήλιπος ἔρχεο, Βάττε· ἐν γὰρ ὄρει ῥάμνοι τε καὶ ἀσπάλαθοι κομόωντι. ΒΑ. εἴπ' ἄγε μ', ὦ Κορύδων, τὸ γερόντιον ἦ ῥ' ἔτι μύλλει τήναν τὰν κυάνοφρυν ἐρωτίδα τᾶς ποκ' ἐκνίσθη;

book 4.60 ΚΟ. ἀκμάν γ', ὦ δέιλαιε· πρόαν γε μὲν αὐτὸς ἐπενθὼν καὶ ποτὶ τᾷ μάνδρᾳ κατελάμβανον ἄμος ἐνήργει. ΒΑ. εὔ γ', ὦνθρωπε φιλοῖφα. τό τοι γένος ἦ Σατυρίσκοις

book 4 ἐγγύθεν ἦ Πάνεσσι κακοκνάμοισιν ἐρίσδει.

book 5.1 ΚΟΜΑΤΑΣ

book 5.1 Αἴγες ἐμαί, τήνον τὸν ποιμένα, τὸν Συβαρίταν, φεύγετε, τὸν Λάκωνα· τό μευ νάκος ἐχθὲς ἔκλεψεν.

book 5.2 ΛΑΚΩΝ

book 5.3 οὐκ ἀπὸ τᾶς κράνας; σίττ', ἀμνίδες· οὐκ ἐσορήτε τὸν μευ τὰν σύριγγα πρόαν κλέψαντα Κομάταν;

book 5.5 ΚΟ. τὰν ποῖαν σύριγγα; τὴν γὰρ ποκα, δῶλε Σιβύρτα, ἐκτάσω σύριγγα; τί δ' οὐκέτι σὺν Κορύδωνι ἄρκεῖ τοι καλάμας αὐλὸν ποππύσδεν ἔχοντι; ΛΑ. τάν μοι ἔδωκε Λύκων, ὠλεύθερε. τὴν δὲ τὸ ποῖον Λάκων ἀγκλέψας ποκ' ἔβα νάκος; εἶπέ, Κομάτα·

book 5.10 οὐδὲ γὰρ Εὐμάρα τῷ δεσπότη ἦς τοι ἐνεύδειν. ΚΟ. τὸ Κροκύλος μοι ἔδωκε, τὸ ποικίλον, ἀνίκ' ἔθυσσε ταῖς Νύμφαις τὰν αἴγα· τὴν δ', ὦ κακέ, καὶ τόκ' ἐτάκευ βασκαίνων, καὶ νῦν με τὰ λοίσθια γυμνὸν ἔθηκας. ΛΑ. οὐ μαυτὸν τὸν Πᾶνα τὸν ἄκτιον, οὐ τέ γε Λάκων

book 5.15 τὰν βαίταν ἀπέδυσ' ὁ Καλαιθίδος· ἦ κατὰ τήνας τᾶς πέτρας, ὦνθρωπε, μανεῖς εἰς Κρᾶθιν ἀλοίμαν. ΚΟ. οὐ μάν, οὐ ταύτας τὰς λιμνάδας, ὠγαθέ, Νύμφας, αἴτε μοι ἴλαοί τε καὶ εὐμενέες τελέθοιεν, οὗ τευ τὰν σύριγγα λαθὼν ἔκλεψε Κομάτας.

book 5.20 ΛΑ. αἶ τοι πιστεύσαιμι, τὰ Δάφνιδος ἄλγε' ἀροίμαν. ἀλλ' ὦν αἶ κα λῆς ἔριφον θέμεν, ἔστι μὲν οὐδέν

book 5 ἱερόν, ἀλλὰ γέ τοι διαείσομαι ἔστε κ' ἀπείπης. ΚΟ. ὅς ποτ' Ἀθαναίαν ἔριν ἥρισεν. ἠνίδε κεῖται ὠριφος· ἀλλ' ἄγε καὶ τύ τιν' εὖβοτον ἀμνὸν ἔρειδε.

book 5.25 ΛΑ. καὶ πῶς, ὦ κίναδος τύ, τάδ' ἔσσεται ἐξ ἴσω ἄμμιν; τίς τρίχας ἀντ' ἐρίων ἐποκίξατο; τίς δὲ παρῆσας αἰγὸς πρατοτόκοιο κακὰν κύνα δῆλετ' ἀμέλγειν; ΚΟ. ὅστις νικασεῖν τὸν πλατίον ὥς τὸν πεποιθείς, σφὰξ βομβέων τέττιγος ἐναντίον. ἀλλὰ γὰρ οὔτι

book 5.30 ὠριφος ἰσοπαλὴς τοι, ἴδ' ὁ τράγος οὗτος ἔρισδε. ΛΑ. μὴ σπεῦδ'· οὐ γὰρ τοι πυρὶ θάλπει. ἄδιον ἄσῃ τεῖδ' ὑπὸ τὰν κότινον καὶ τᾶλσεα ταῦτα καθίζας. ψυχρὸν ὕδωρ τουτεῖ καταλείβεται· ὦδε πεφύκει ποία, χὰ στιβὰς ἄδε, καὶ ἀκρίδες ὦδε λαλεῦντι.

book 5.35 ΚΟ. ἀλλ' οὔτι σπεύδω· μέγα δ' ἄχθομαι εἰ τύ με τολμῆς ὄμμασι τοῖς ὀρθοῖσι ποτιβλέπεν, ὃν ποκ' ἐόντα παῖδ' ἔτ' ἐγὼν ἐδίδασκον. ἴδ' ἂ χάρις ἐς τί ποχ' ἔρπει· θρέψαι καὶ λυκιδεῖς, θρέψαι κύνας, ὥς τυ φάγωντι. ΛΑ. καὶ πόκ' ἐγὼν παρὰ τεῦς τι μαθὼν καλὸν ἦ καὶ ἀκούσας

book 5.40 μέμναμ', ὦ φθονερὸν τὸ καὶ ἀπρεπὲς ἀνδρίον αὐτῶς; ΚΟ. ἀνίκ' ἐπύγίζόν τυ, τὴν δ' ἄλγεες αἰ δὲ χίμαιραι αἶδε κατεβληχῶντο, καὶ ὁ τράγος αὐτὰς ἐτρύπη. ΛΑ. μὴ βάθιον τήνω πυγίσματος, ὕβρε, ταφείης. ἀλλὰ γὰρ ἔρφ', ὦδ' ἔρπε, καὶ ὕστατα βουκολιαξῇ.

book 5.45 ΚΟ. οὐχ ἐρψῶ τηνεῖ. τουτεῖ δρύες, ὦδε κύπειρος, ὦδε καλὸν βομβεῦντι ποτὶ σμάνεσσι μέλισσαι, ἔνθ' ὕδατος ψυχρῷ κρᾶναι δύο, ταῖ δ' ἐπὶ δένδρει ὄρνιχες λαλαγεῦντι, καὶ ἂ σκιά οὐδὲν ὁμοία

- book 5 τᾷ παρὰ τίν· βάλλει δὲ καὶ ἅ πίτυς ὑψόθε κώνοις.
- book 5 ΛΑ. ἥ μὰν ἄρνακίδας τε καὶ εἴρια τεῖδε πατησεῖς, αἶ κ' ἔνθης, ὕπνω μαλακώτερα· ταῖ δὲ τραγεῖται ταὶ παρὰ τὴν ὄσδοντι κακώτερον ἢ τὴν περ ὄσδεις. στασῶ δὲ κρατῆρα μέγαν λευκοῖο γάλακτος ταῖς Νύμφαις, στασῶ δὲ καὶ ἀδέος ἄλλον ἐλαίω.
- book 5.55 ΚΟ. αἶ δέ κε καὶ τὴν μόλῃς, ἀπαλὰν πτέριν ὥδε πατησεῖς καὶ γλάχων' ἀνθεῦσαν· ὑπεσσεῖται δὲ χιμαιρᾶν δέρματα τᾶν παρὰ τὴν μαλακώτερα τετράκις ἄρνᾶν. στασῶ δ' ὀκτὼ μὲν γαυλὼς τῷ Πανὶ γάλακτος, ὀκτὼ δὲ σκαφίδας μέλιτος πλέα κηρί' ἐχοίσας.
- book 5.60 ΛΑ. αὐτόθε μοι ποτέρισδε καὶ αὐτόθε βουκολιάσδευ· τὰν σαυτῶ πατέων ἔχε τὰς δρύας. ἀλλὰ τίς ἄμμε, τίς κρινεῖ; αἴθ' ἔνθοι ποχ' ὁ βουκόλος ὥδε Λυκώπας. ΚΟ. οὐδὲν ἐγὼ τήνω ποτιδεύομαι· ἀλλὰ τὸν ἄνδρα, αἶ λῆς, τὸν δρυτόμον βωστρήσομες, ὅς τὰς ἐρείκας
- book 5.65 τήνας τὰς παρὰ τὴν ξυλοχίζεται· ἔστι δὲ Μόρσων. ΛΑ. βωστρέωμες.
- book 5.66 ΚΟ.τὸν κάλει νιν.
- book 5.66 ΛΑ.ἴθ' ὃ ξένη, μικκὸν ἄκουσον τεῖδ' ἐνθῶν· ἄμμες γὰρ ἐρίσδομες, ὅστις ἀρείων βουκολιαστάς ἐστι. τὸ δ', ὦγαθέ, μήτ' ἐμέ, Μόρσων, ἐν χάριτι κρίνης, μήτ' ὦν τύγα τοῦτον ὀνάσης.
- book 5.70 ΚΟ. ναί, ποτὶ τᾶν Νυμφᾶν, Μόρσων φίλε, μήτε Κομάτα τὸ πλεόν ἰθύνης, μήτ' ὦν τύγα τῷδε χαρίζῃ. ἄδε τοι ἅ ποιμένα τῷ Θουρίῳ ἐστὶ Σιβύρτα, Εὐμάρα δὲ τὰς αἴγας ὀρῆς, φίλε, τῷ Συβαρίτα. ΛΑ. μὴ τὴν τις ἡρώτη, ποττῷ Διός, αἶτε Σιβύρτα
- book 5.75 αἴτ' ἐμόν ἐστι, κάκιστε, τὸ ποιμνιον; ὥς λάλος ἐσσί. ΚΟ. βέντισθ' οὗτος, ἐγὼ μὲν ἀλαθέα πάντ' ἀγορεύω κούδεν καυχέομαι· τύγα μὰν φιλοκέρτομος ἐσσί. ΛΑ. εἴα λέγ', εἴ τι λέγεις, καὶ τὸν ξένον ἐς πόλιν αὐθις ζῶντ' ἄφες· ὦ Παιάν, ἥ στωμύλος ἦσθα, Κομάτα.
- book 5.80 ΚΟ. ταὶ Μοῖσαι με φιλεῦντι πολὺ πλεόν ἢ τὸν ἀοιδόν Δάφνιν· ἐγὼ δ' αὐταῖς χιμάρως δύο πρᾶν ποκ' ἔθυσα. ΛΑ. καὶ γὰρ ἔμ' Ὀπόλλων φιλέει μέγα, καὶ καλὸν αὐτῷ κριὸν ἐγὼ βόσκω· τὰ δὲ Κάρνεα καὶ δὴ ἐφέρπει. ΚΟ. πλὰν δύο τὰς λοιπὰς διδυματόκος αἴγας ἀμέλγω,
- book 5.85 καὶ μ' ἅ παῖς ποθορεῦσα 'τάλαν,' λέγει, 'αὐτὸς
- book 5.85 ἀμέλγεις;' ΛΑ. φεῦ φεῦ, Λάκων τοι ταλάρως σχεδὸν εἵκατι πληροῖ τυρῷ, καὶ τὸν ἄναβον ἐν ἄνθεσι παῖδα μολύνει. ΚΟ. βάλλει καὶ μάλοισι τὸν αἰπόλον ἅ Κλεαρίστα τὰς αἴγας παρελᾶντα καὶ ἀδύ τι ποπυλιάσδει.
- book 5.90 ΛΑ. κῆμὲ γὰρ ὁ Κρατίδας τὸν ποιμένα λεῖος ὑπαντῶν ἐκμαίνει· λιπαρὰ δὲ παρ' αὐχένα σείετ' ἔθειρα. ΚΟ. ἀλλ' οὐ συμβλήτ' ἐστὶ κυνόςβατος οὐδ' ἀνεμῶνα πρὸς ῥόδα, τῶν ἄνδηρα παρ' αἵμασιαισι πεφύκει. ΛΑ. οὐδὲ γὰρ οὐδ' ἀκύλοις ὀρομαλίδες αἶ μὲν ἔχοντι
- book 5.95 λεπτόν ἀπὸ πρίνοιο λεπύριον, αἶ δὲ μελιχραῖ. ΚΟ. κῆγὼ μὲν δωσῶ τᾷ παρθένῳ αὐτίκα φάσσαν, ἐκ τᾶς ἀρκεύθω καθελὼν· τηνεῖ γὰρ ἐφίσδει. ΛΑ. ἀλλ' ἐγὼ ἐς χλαῖναν μαλακὸν πόκον, ὀππόκα πέξω τὰν οἶν τὰν πέλλαν, Κρατίδα δωρήσομαι αὐτός.
- book 5 ΚΟ. σίττ' ἀπὸ τᾶς κοτίνω, ταὶ μηκάδες· ὥδε νέμεσθε, ὥς τὸ κάταντες τοῦτο γεώλοφον αἶ τε μυρῖκαι. ΛΑ. οὐκ ἀπὸ τᾶς δρυός, οὗτος ὁ Κώναρος ἅ τε Κιναίθα;
- book 5 τουτεῖ βοσκησεῖσθε ποτ' ἀντολάς, ὥς ὁ Φάλαρος. ΚΟ. ἔστι δὲ μοι γαυλὸς κυπαρίσσινος, ἔστι δὲ κρατήρ,
- book 5.105 ἔργον Πραξιτέλεως· τᾷ παιδί δὲ ταῦτα φυλάσσω. ΛΑ. χάμῃν ἐστὶ κύων φιλοποῖμνιος ὃς λύκος ἄγχει, ὃν τῷ παιδί δίδωμι τὰ θηρία πάντα διώκειν. ΚΟ. ἀκρίδες, αἶ τὸν φραγμὸν ὑπερπαδῆτε τὸν ἁμόν, μή μευ λωβάσησθε τὰς ἀμπέλους ἐντὶ γὰρ αὖαι.
- book 5.110

ΛΑ. τοὶ τέττιγες, ὀρῆτε τὸν αἰπόλον ὡς ἐρεθίζω· οὕτω κύμμες θην ἐρεθίζετε τὼς καλαμευτάς.
ΚΟ. μισέω τὰς δασυκέρκος ἀλώπεκας, αἱ τὰ Μίκωνος αἰεὶ φοιτῶσαι τὰ ποθέσπερα ῥαγίζοντι.
ΛΑ. καὶ γὰρ ἐγὼ μισέω τὼς κανθάρος, οἱ τὰ Φιλώνδα

book 5.115 σῦκα κατατρώνοντες ὑπανέμιοι φορέονται. ΚΟ. ἦ οὐ μέμνας', ὅκ' ἐγὼ τυ κατήλασα, καὶ τὸ
σεσαρώς εὖ ποτεκιγκλίζεω καὶ τὰς δρυὸς εἶχεο τήνας; ΛΑ. τοῦτο μὲν οὐ μέμναμ'. ὅκα μάν ποκα
τεῖδέ τυ δήσας Εὐμάρας ἐκάθηρε, καλῶς μάλα τοῦτό γ' ἴσαμι.

book 5.120 ΚΟ. ἤδη τις, Μόρσων, πικραίνεται· ἦ οὐχὶ παρήσθην; σκίλλας ἰὼν γραίας ἀπὸ σάματος αὐτίκα
τίλλοις. ΛΑ. κήγῳ μάν κνίζω, Μόρσων, τινά· καὶ τὸ δὲ λεύσσεις. ἐνθὼν τὰν κυκλάμινον ὄρουσέ
νυν ἐς τὸν Ἄλεντα. ΚΟ. Ἱμέρα ἀνθ' ὕδατος ρείτω γάλα, καὶ τὸ δέ, Κραῖθι,

book 5.125 οἴνῳ πορφύροις, τὰ δέ τοι σία καρπὸν ἐνείκα. ΛΑ. ρείτω χά Συβαρίτις ἐμὴν μέλι, καὶ τὸ
πότορθρον ἅ παῖς ἀνθ' ὕδατος τᾶ κάλπιδι κηρία βάψαι. ΚΟ. ταὶ μὲν ἐμαὶ κύτισόν τε καὶ αἶγιλον
αἶγες ἔδοντι, καὶ σχῖνον πατέοντι καὶ ἐν κομάροισι κέονται.

book 5.130 ΛΑ. ταῖσι δ' ἐμαῖς οἴεσσι πάρεστι μὲν ἅ μελίτεια

book 5 φέρβεσθαι, πολλὸς δὲ καὶ ὡς ῥόδα κισθὸς ἐπανθεῖ. ΚΟ. οὐκ ἔραμ' Ἀλκίππας, ὅτι με πρᾶν οὐκ
ἐφίλησε τῶν ὥτων καθελοῖς', ὅκα οἱ τὰν φάσσαν ἔδωκα. ΛΑ. ἀλλ' ἐγὼ Εὐμήδευς ἔραμαι μέγα·
καὶ γὰρ ὅκ' αὐτῷ

book 5.135 τὰν σύριγγ' ὠρεξα, καλὸν τί με κάρτ' ἐφίλησεν. ΚΟ. οὐ θεμιτόν, Λάκων, ποτ' ἀηδόνα κίσσας
ἐρίσδην, οὐδ' ἔποπας κύκνοισι τὸ δ', ὦ τάλαν, ἐσσί φιλεχθής.

book 5.137 ΜΟΡΣΩΝ

book 5.138 παύσασθαι κέλομαι τὸν ποιμένα. τὴν δέ, Κομάτα, δωρεῖται Μόρσων τὰν ἀμνίδα· καὶ τὸ δὲ θύσας

book 5.140 ταῖς Νύμφαις Μόρσωνι καλὸν κρέας αὐτίκα πέμψον. ΚΟ. πεμψῶ, ναὶ τὸν Πᾶνα. φριμάσσεο,
πᾶσα τραγίσκων νῦν ἀγέλα· κηγῶν γὰρ ἴδ' ὡς μέγα τοῦτο καχαζῶ καττῶ Λάκωνος τῷ
ποιμένος, ὅττι ποκ' ἤδη ἀνυσάμαν τὰν ἀμνόν· ἐς ὠρανὸν ὕμιν ἀλεῦμαι.

book 5.145 αἶγες ἐμαί, θαρσεῖτε, κερουχίδες· αὖριον ὕμμε πάσας ἐγὼ λουσῶ Συβαρίτιδος ἐνδοθὶ λίμνας.
οὗτος ὁ λευκίτας ὁ κορυπτίλος, εἴ τιν' ὀχευσεῖς τᾶν αἰγῶν, φλασσῶ τυ, πρὶν ἢ ἐμὲ καλλιερῆσαι
ταῖς Νύμφαις τὰν ἀμνόν. ὃ δ' αὖ πάλιν. ἀλλὰ

book 5.149 γενοίμαν,

book 5 αἰ μή τυ φλάσσαιμι, Μελάνθιος ἀντὶ Κομάτα.

book 6.1 Δαμοίτας καὶ Δάφνις ὁ βουκόλος εἰς ἓνα χῶρον τὰν ἀγέλαν ποκ', Ἄρατε, συνάγαγον· ἥς δ' ὁ
μὲν αὐτῶν πυρρός, ὃ δ' ἡμιγένειος· ἐπὶ κράναν δέ τιν' ἄμφω ἐσδόμενοι θέρεος μέσῳ ἄματι
τοιὰδ' αἶδον.

book 6.5 πρᾶτος δ' ἄρξατο Δάφνις, ἐπεὶ καὶ πρᾶτος ἔρισδεν.

book 6.5 ΔΑΦΝΙΣ

book 6.6 βάλλει τοι, Πολύφαμε, τὸ ποίμνιον ἅ Γαλάτεια μάλοισιν, δυσέρωτα καὶ αἰπόλον ἄνδρα
καλεῦσα· καὶ τύ νιν οὐ ποθόρησθα, τάλαν τάλαν, ἀλλὰ κάθησαι ἀδέα συρίσδων. πάλιν ἄδ', ἴδε,
τὰν κύνα βάλλει,

book 6.10 ἅ τοι τᾶν οἴων ἔπεται σκοπός· ἃ δὲ βαῦσδει εἰς ἄλα δερκομένα, τὰ δὲ νιν καλὰ κύματα φαίνει
ἄσυχά καχλάζοντος ἐπ' αἰγιαλοῖο θεοῖσαν. φράζεο μὴ τὰς παιδὸς ἐπὶ κνάμαισιν ὀρούση ἐξ ἀλὸς
ἐρχομένας, κατὰ δὲ χροά καλὸν ἀμύξη.

book 6.15 ἃ δὲ καὶ αὐτόθε τοι διαθρύπτεται· ὡς ἀπ' ἀκάνθας ταὶ καπυραὶ χαῖται, τὸ καλὸν θέρος ἀνίκα
φρύγει, καὶ φεύγει φιλέοντα καὶ οὐ φιλέοντα διώκει, καὶ τὸν ἀπὸ γραμμᾶς κινεῖ λίθον· ἦ γὰρ
ἔρωτι πολλάκις, ὦ Πολύφαμε, τὰ μὴ καλὰ καλὰ πέφονται.

- book 6.20 Τῷ δ' ἐπὶ Δαμοίτας ἀνεβάλλετο καὶ τάδ' ἄειδεν.
- book 6.20 ΔΑΜΟΙΤΑΣ
- book 6.21 εἶδον, ναὶ τὸν Πᾶνα, τὸ ποίμνιον ἀνίκ' ἔβαλλε, κοῦ μ' ἔλαθ', οὐ τὸν ἐμὸν τὸν ἕνα γλυκύν, ὦ ποθορῶμι
- book 6 ἐς τέλος (αὐτὰρ ὁ μάντις ὁ Τήλεμος ἔχθρ' ἀγορεύων ἐχθρὰ φέροι ποτὶ οἶκον, ὅπως τεκέεσσι φυλάσσοι).
- book 6.25 ἀλλὰ καὶ αὐτὸς ἐγὼ κνίζων πάλιν οὐ ποθόρημι, ἀλλ' ἄλλαν τινὰ φαμί γυναιῖκ' ἔχεν· ἃ δ' αἰόισα ζαλοῖ μ', ὦ Παιάν, καὶ τάκεται, ἐκ δὲ θαλάσσας οἰστρεῖ παπταίνουσα ποτ' ἄντρα τε καὶ ποτὶ ποίμνας. σίξα δ' ὑλακτεῖν νιν καὶ τᾷ κυνὶ καὶ γὰρ ὅκ' ἦρων,
- book 6.30 αὐτὰς ἐκνυζεῖτο ποτ' ἰσχία ῥύγχος ἔχοισα. ταῦτα δ' ἴσως ἐσορεῦσα ποεῦντά με πολλάκι πεμψεῖ ἄγγελον. αὐτὰρ ἐγὼ κλαξῶ θύρας, ἔστε κ' ὁμόσση αὐτά μοι στορεσεῖν καλὰ δέμνια τᾶσδ' ἐπὶ νάσω· καὶ γὰρ θην οὐδ' εἶδος ἔχω κακὸν ὥς με λέγοντι.
- book 6.35 ἦ γὰρ πρᾶν ἐς πόντον ἐσέβλεπον, ἧς δὲ γαλάνα, καὶ καλὰ μὲν τὰ γένεια, καλὰ δέ μευ ἁ μία κώρα, ὥς παρ' ἐμὶν κέκριται, κατεφαίνετο, τῶν δέ τ' ὀδόντων λευκοτέραν αὐγὰν Παρίας ὑπέφαινε λίθοιο. ὥς μὴ βασκανθῶ δέ, τρὶς εἰς ἐμὸν ἔπτυσσά κολπον·
- book 6.40 ταῦτα γὰρ ἁ γραία με Κοτυτταρὶς ἐξεδίδαξε [ἃ πρᾶν ἀμάντεσσι παρ' Ἴπποκίῳ νιν ποταύλει].
- book 6.41 Τόσ' εἰπὼν τὸν Δάφνιν ὁ Δαμοίτας ἐφίλησε· χῶ μὲν τῷ σύριγγ', ὃ δὲ τῷ καλὸν αὐλὸν ἔδωκεν. αὐλεῖ Δαμοίτας, σύρισδε δὲ Δάφνις ὁ βούτας·
- book 6.45 ὠρχεῦντ' ἐν μαλακᾷ ταὶ πόρτιες αὐτίκα ποῖα.
- book 6 νίκη μὲν οὐδ' ἄλλος, ἀνήσσατο δ' ἐγένοντο.
- book 7.1 Ἦς χρόνος ἀνίκ' ἐγὼν τε καὶ Εὐκριτος εἰς τὸν Ἄλεντα εἵρπομες ἐκ πόλιος, σὺν καὶ τρίτος ἄμμιν Ἀμύντας. τᾷ Διοῖ γὰρ ἔτευχε θαλύσια καὶ Φρασίδαμος κἀντιγένης, δύο τέκνα Λυκωπέος, εἴ τί περ ἐσθλόν
- book 7.5 χαῶν τῶν ἐπάνωθεν ἀπὸ Κλυτίας τε καὶ αὐτῷ Χάλκωνος, Βούριναν δὲ ἐκ ποδὸς ἄνυε κράναν εὖ ἐνερεισάμενος πέτρα γόνυ· ταὶ δὲ παρ' αὐτὰν αἵγειροι πτελέαι τε εὐσκιον ἄλσος ὕφαινον χλωροῖσιν πετάλοισι κατηρεφές κομώουσαι.
- book 7.10 κοῦπω τὰν μεσάταν ὁδὸν ἄνυμες, οὐδὲ τὸ σᾶμα ἀμῖν τὸ Βρασίλα κατεφαίνετο, καὶ τιν' ὀδίταν ἐσθλὸν σὺν Μοῖσαισι Κυδωνικὸν εὐρομες ἄνδρα, οὖνομα μὲν Λυκίδαν, ἧς δ' αἰπόλος, οὐδέ κέ τις νιν ἠγνοίησεν ἰδὼν, ἐπεὶ αἰπόλῳ ἔζοχ' ἐώκει.
- book 7.15 ἐκ μὲν γὰρ λασίοιο δασύτριχος εἶχε τράγοιο κνακὸν δέρμ' ὥμοισι νέας ταμίσοιο ποτόσδον, ἀμφὶ δέ οἱ στήθεσσι γέρων ἐσφίγγετο πέπλος ζωστήρι πλακερῷ, ροικὰν δ' ἔχεν ἀγριελαίῳ δεξιτερᾷ κορύναν. καὶ μ' ἀτρέμας εἶπε σεσαρῶς
- book 7.20 ὄμματι μειδιῶντι, γέλως δέ οἱ εἶχετο χεῖλες· Σιμιχίδα, πᾶ δὴ τὸ μεσαμέριον πόδας ἔλκεις, ἀνίκα δὴ καὶ σαῦρος ἐν αἵμασιαῖσι καθεύδει, οὐδ' ἐπιτυμβίδιοι κορυδαλλίδες ἡλαίνονται; ἦ μετὰ δαῖτ' ἄκλητος ἐπείγεται, ἦ τινος ἀστῶν
- book 7.25 λανὸν ἔπι θρώσκει; ὥς τοι ποσὶ νισσομένοιο
- book 7 πᾶσα λίθος πταίοισα ποτ' ἀρβυλίδεσσι νείδει· τὸν δ' ἐγὼ ἀμείψθην· Ἐλκίδα φίλε, φαντί τυ πάντες ἤμεν συρικτὰν μέγ' ὑπείροχον ἔν τε νομεῦσιν ἔν τ' ἀματήρεσσι. τὸ δὴ μάλα θυμὸν ἰαίνει
- book 7.30 ἀμέτερον· καί τοι κατ' ἐμὸν νόον ἰσοφαρίζεις ἔλπομαι. ἃ δ' ὁδὸς ἄδε θαλυσίας· ἦ γὰρ ἐταῖροι ἄνδρες εὐπέπλω Δαμάτερι δαῖτα τελεῦντι ὄλβω ἀπαρχόμενοι· μάλα γὰρ σφισι πίοις μέτρῳ ἃ δαίμων εὐκριθὸν ἀνεπλήρωσεν ἁλῶν.
- book 7.35

ἀλλ' ἄγε δῆ, ξυνὰ γὰρ ὁδὸς ξυνὰ δὲ καὶ ἰσὺς, βουκολιασδόμεσθα· τάχ' ὤτερος ἄλλον ὀνασεῖ. καὶ
γὰρ ἐγὼ Μοισᾶν καπυρὸν στόμα, κῆμ' ἐλέγοντι πάντες ἀοιδὸν ἄριστον· ἐγὼ δὲ τις οὐ
ταχυπειθής, οὐ Δᾶν· οὐ γάρ πω κατ' ἐμὸν νόον οὔτε τὸν ἐσθλόν

book 7.40 Σικελίδαν νίκημι τὸν ἐκ Σάμῳ οὔτε Φιλίταν ἀείδων, βάτραχος δὲ ποτ' ἀκρίδας ὥς τις ἐρίσδω.
ὥς ἐφάμαν ἐπίταδες· ὁ δ' αἰπόλος ἀδὺν γελάσας, 'τάν τοι', ἔφα, 'κορύναν δωρύττομαι, οὐνεκεν
ἐσσί πᾶν ἐπ' ἀλαθείᾳ πεπλασμένον ἐκ Διὸς ἔρνος.

book 7.45 ὥς μοι καὶ τέκτων μέγ' ἀπέχθεται ὅστις ἐρευνῇ ἴσον ὄρευσ κορυφᾷ τελέσαι δόμον
Ὠρομέδοντος, καὶ Μοισᾶν ὄρνιχες ὅσοι ποτὶ Χῖον ἀοιδὸν ἀντία κοκκύζοντες ἐτώσια
μοχθίζοντι. ἀλλ' ἄγε βουκολικᾶς ταχέως ἀρξώμεθ' ἀοιδᾶς,

book 7 Σιμιχίδα· κῆγ' ἔμην—ὄρη, φίλος, εἴ τοι ἀρέσκει τοῦθ' ὅτι πρᾶν ἐν ὄρει τὸ μελύδριον ἐξεπύονασα.

book 7.51 Ἦσεται Ἀγεάνακτι καλὸς πλόος ἐς Μιτυλήναν, χῶταν ἐφ' ἐσπερίοις Ἐρίφοις νότος ὑγρὰ
διώκη κύματα, χῶρίων ὅτ' ἐπ' ὠκεανῷ πόδας ἴσχει,

book 7.55 αἶ κα τὸν Λυκίδαν ὀπτεύμενον ἐξ Ἀφροδίτας

book 7 ῥύσσηται· θερμὸς γὰρ ἔρως αὐτῷ με καταίθει. χάλκυνες στορεσεῦντι τὰ κύματα τάν τε
θάλασσαν τόν τε νότον τόν τ' εὖρον, ὃς ἔσχατα φυκία κινεῖ, ἀλκύνες, γλαυκαῖς Νηρηῖσι ταί τε
μάλιστα

book 7.60 ὄρνιχων ἐφίληθεν, ὅσοις τέ περ ἐξ ἀλὸς ἄγρα. Ἀγεάνακτι πλόον διζήμεν' ἐς Μιτυλήναν ὥρια
πάντα γένοιτο, καὶ εὐπλοος ὄρμον ἴκοιτο. κῆγ' ἔμην κατ' ἄμαρ ἀνήτινον ἢ ῥοδόεντα ἢ καὶ
λευκοῖων στέφανον περὶ κρατὶ φυλάσσω

book 7.65 τὸν Πτελεατικὸν οἶνον ἀπὸ κρατῆρος ἀφυξῶ παρ πυρὶ κεκλιμένος, κύαμον δὲ τις ἐν πυρὶ
φρυξεῖ. χὰ στιβὰς ἐσσεῖται πεπυκασμένα ἔστ' ἐπὶ πᾶχυν κνύζα τ' ἀσφοδέλω τε πολυγνάμπτω τε
σελίνῳ. καὶ πίομαι μαλακῶς μεμναμένος Ἀγεάνακτος

book 7.70 αὐταῖς ἐν κυλίκεσσι καὶ ἐς τρύγα χεῖλος ἐρείδων. αὐλησεῦντι δὲ μοι δύο ποιμένες, εἷς μὲν
Ἀχαρνεύς, εἷς δὲ Λυκωπίτας· ὁ δὲ Τίτυρος ἐγγύθεν ἄσει ὥς ποκα τὰς Ξενέας ἠράσσατο Δάφνης ὁ
βούτας, χῶς ὄρος ἀμφεπονεῖτο καὶ ὥς δρύες αὐτὸν ἐθρήνευ

book 7.75 Ἰμέρα αἶτε φύοντι παρ' ὄχθαισιν ποταμοῖο, εὖτε χιὼν ὥς τις κατετάκετο μακρὸν ὑφ' Αἴμον ἢ
Ἄθω ἢ Ῥοδόπαν ἢ Καύκασον ἐσχατόντα. ἄσει δ' ὥς ποκ' ἔδεκτο τὸν αἰπόλον εὐρέα λάρναξ
ζῶν ἐόντα κακαῖσιν ἀτασθαλίαισιν ἄνακτος,

book 7.80 ὥς τέ νιν αἰ σιμαὶ λειμωνόθε φέρβον ἰοῖσαι κέδρον ἐς ἀδεῖαν μαλακοῖς ἄνθεσσι μέλισσαι,
οὐνεκά οἱ γλυκὺ Μοῖσα κατὰ στόματος χέε νέκταρ. ὦ μακαριστὲ Κομᾶτα, τύ θην τάδε τερπνὰ
πεπόνθεις· καὶ τὸ κατεκλάσθης ἐς λάρνακα, καὶ τὸ μελισσᾶν

book 7.85 κηρία φερβόμενος ἔτος ὥριον ἐξεπύονασας.

book 7 αἶθ' ἐπ' ἐμεῦ ζωοῖς ἐναρίθμιος ὠφελος ἦμεν, ὥς τοι ἐγὼν ἐνόμουν ἀν' ὥρεα τὰς καλὰς αἴγας
φωνᾶς εἰσαῖων, τὸ δ' ὑπὸ δρυσὶν ἢ ὑπὸ πεύκαις ἀδὺν μελισσόμενος κατεκέκλισο, θεῖε Κομᾶτα·

book 7.90 Χὼ μὲν τόσας εἰπὼν ἀπεπαύσατο· τὸν δὲ μέτ' αὐθις κῆγ' ἔμην τοῖ' ἐφάμαν· 'Λυκίδα φίλε, πολλὰ μὲν
ἄλλα Νύμφαι κῆμ' εἰδὼσαν ἀν' ὥρεα βουκολέοντα ἐσθλά, τά που καὶ Ζηνὸς ἐπὶ θρόνον ἄγαγε
φάμα· ἀλλὰ τόγ' ἐκ πάντων μέγ' ὑπείροχον, ᾧ τυ γεραίρειν

book 7.95 ἀρξεῦμ'· ἀλλ' ὑπάκουσον, ἐπεὶ φίλος ἔπλεο Μοῖσαις.

book 7.95 Σιμιχίδα μὲν Ἔρωτες ἐπέπαρον· ἢ γὰρ ὁ δειλὸς τόσσον ἐρᾷ Μυρτοῦς ὅσον εἶαρος αἴγες
ἔρानται. Ὠρατος δ' ὁ τὰ πάντα φιλαίτατος ἀνέρι τήνῳ παιδὸς ὑπὸ σπλάγχνοισιν ἔχει πόθον.
οἶδεν Ἄριστις,

book 7

ἐσθλὸς ἀνὴρ, μέγ' ἄριστος, ὃν οὐδέ κεν αὐτὸς αἰεῖδεν Φοῖβος σὺν φόρμιγγι παρὰ τριπόδεσσι
μεγαῖροι, ὥς ἐκ παιδὸς Ἄρατος ὑπ' ὁστίον αἶθετ' ἔρωτι. τόν μοι, Πάν, Ὀμόλας ἐρατὸν πέδον
ὅστε λέλογχας, ἄκλητον τήνοιο φίλας ἐς χεῖρας ἐρείσας,

book 7.105 εἴτ' ἔστ' ἄρα Φιλῖνος ὁ μαλθακὸς εἴτε τις ἄλλος. κεῖ μὲν ταῦτ' ἔρδοις, ὦ Πάν φίλε, μήτι τυ
παῖδες Ἀρκαδικοὶ σκίλλαισιν ὑπὸ πλευράς τε καὶ ὤμῳ τανίκα μαστίζοιεν, ὅτε κρέα τυτθὰ
παρεῖη· εἰ δ' ἄλλως νεύσας, κατὰ μὲν χροὰ πάντ' ὀνύχεσσι

book 7.110 δακνόμενος κνάσαιο καὶ ἐν κνίδαισι καθεύδοις· εἷης δ' Ἡδωνῶν μὲν ἐν ὥρεσι χεῖματι μέσσω
ἔβρον παρ ποταμὸν τετραμμένος ἐγγύθεν Ἄρκτω, ἐν δὲ θέρει πυμάτοισι παρ' Αἰθιόπεσσι
νομεύοις

book 7 πέτρα ὑπο Βλεμύων, ὅθεν οὐκέτι Νεῖλος ὁρατός.

book 7.115 ὕμμες δ' Ὑετίδος καὶ Βυβλίδος ἀδὺ λιπόντες νᾶμα καὶ Οἰκοῦντα, ξανθᾶς ἔδος αἰπὺ Διώνας, ὦ
μάλοισιν Ἑρωτες ἐρευθομένοισιν ὁμοῖοι, βάλλετέ μοι τόξοισι τὸν ἡμερόεντα Φιλῖνον, βάλλετ',
ἐπεὶ τὸν ξεῖνον ὁ δῦσμορος οὐκ ἐλεεῖ μεν.

book 7.120 καὶ δὴ μὰν ἀπίοιο πεπαίτερος, αἱ δὲ γυναῖκες, “αἰαῖ”, φαντί, “Φιλῖνε, τό τοι καλὸν ἄνθος
ἀπορρεῖ”. μηκέτι τοι φρουρέωμες ἐπὶ προθύροισιν, Ἄρατε, μηδὲ πόδας τρίβωμες ὁ δ' ὄρθριος
ἄλλον ἀλέκτωρ κοκκύσδων νάρκαισιν ἀνιαραῖσι διδοίη·

book 7.125 εἷς δ' ἀπὸ τᾶσδε, φέριστε, Μόλων ἄγχοιτο παλαίστρας. ἄμμιν δ' ἀσυχία τε μέλοι, γραία τε
παρεῖη ἄτις ἐπιφθύζοισα τὰ μὴ καλὰ νόσφιν ἐρύκοι.

book 7.127 Τόσος' ἐφάμαν· ὁ δέ μοι τὸ λαγωβόλον, ἀδὺ γελάσσας ὥς πάρος, ἐκ Μοισᾶν ξεινήιον ὥπασεν
ἦμεν.

book 7.130 χῶ μὲν ἀποκλίνας ἐπ' ἀριστερὰ τὰν ἐπὶ Πύξας εἶρφ' ὁδόν· αὐτὰρ ἐγὼν τε καὶ Εὐκριτος ἐς
Φρασιδάμω στραφθέντες χῶ καλὸς Ἀμύντιχος ἔν τε βαθείαις ἀδείας σχοῖνοιο χαμευνίσιν
ἐκλίνθημες ἔν τε νεοτμάτοισι γεγαθότες οἶναρέοισι.

book 7.135 πολλὰ δ' ἄμμιν ὕπερθε κατὰ κρατὸς δονέοντο αἶγειροι πτελέαι τε· τὸ δ' ἐγγύθεν ἱερὸν ὕδωρ
Νυμφᾶν ἐξ ἄντροιο κατειβόμενον κελάρυζε. τοῖ δὲ ποτὶ σκιαραῖς ὀροδαμνίσιν αἰθαλίωνες
τέττιγες λαλαγεῦντες ἔχον πόνον· ἃ δ' ὀλολυγῶν

book 7.140 τηλόθεν ἐν πυκιναῖσι βάτων τρύζεσκεν ἀκάνθαις· αἶιδον κόρυδοι καὶ ἀκανθίδες, ἔστενε
τρυγῶν, πωτῶντο ζουθαὶ περὶ πίδακας ἀμφὶ μέλισσαι.

book 7 πάντ' ὥσδεν θέρεος μάλα πίονος, ὥσδε δ' ὀπώρας. ὅχνηαι μὲν παρ ποσσὶ, παρὰ πλευραῖσι δὲ
μᾶλα

book 7.145 δαψιλέως ἀμῖν ἐκυλίνδετο, τοῖ δ' ἐκέχυντο ὄρπακες βραβίλοισι καταβρίθοντες ἔραζε· τετράενες
δὲ πίθων ἀπελύετο κρατὸς ἄλειφαρ. Νύμφαι Κασταλίδες Παρνάσιον αἶπος ἔχοισαι, ἄρα γέ πα
τοιόνδε Φόλῳ κατὰ λάινον ἄντρον

book 7 κρατῆρ' Ἑρακλῆι γέρων ἐστάσατο Χίρων; ἄρα γέ πα τῆνον τὸν ποιμένα τὸν ποτ' Ἀνάπῳ, τὸν
κρατερὸν Πολύφαμον, ὃς ὥρεσι νᾶας ἔβαλλε, τοῖον νέκταρ ἔπεισε κατ' αὔλια ποσσὶ χορεῦσαι,
οἶον δὴ τόκα πῶμα διεκρανάσατε, Νύμφαι,

book 7.155 βωμῷ παρ Δάματρος ἀλωίδος; ἅς ἐπὶ σωρῷ αὐτὶς ἐγὼ πάξαιμι μέγα πτύον, ἃ δὲ γελάσσαι

book 7 δράγματα καὶ μάκωνας ἐν ἀμφοτέραισιν ἔχοισα.

book 8.1 Δάφνιδι τῷ χαρίεντι συνάντετο βουκολέοντι μῆλα νέμων, ὥς φαντί, κατ' ὥρεα μακρὰ
Μενάλκας. ἄμφω τῷ γ' ἥστην πυρροτρίχῳ, ἄμφω ἀνάβῳ, ἄμφω συρίσδεν δεδαημένῳ, ἄμφω
αἰείδεν.

book 8.5

- πρᾶτος δ' ὣν ποτὶ Δάφνιν ἰδὼν ἀγόρευε Μενάλκας· 'μυκητᾶν ἐπίουρε βοῶν Δάφνι, λῆς μοι
 ἀεῖσαι· φαμί τυ νικασεῖν, ὅσσον θέλω αὐτὸς ἀεῖδων.' τὸν δ' ἄρα χῶ Δάφνις τοιῶδ' ἀπαμείβετο
 μύθῳ· 'ποιμὴν εἰροπόκων οἴων, συρικτὰ Μενάλκα,
- book 8.10 οὐποκα νικασεῖς μ', οὐδ' εἴ τι πάθοις τύγ' ἀεῖδων.'
- book 8.10 ΜΕΝΑΛΚΑΣ
- book 8.11 χρήσδεις ὣν ἐσιδεῖν; χρήσδεις καταθεῖναι ἄεθλον;
- book 8.11 ΔΑΦΝΙΣ
- book 8.12 χρήσδω τοῦτ' ἐσιδεῖν, χρήσδω καταθεῖναι ἄεθλον. ΜΕ. καὶ τί νυ θησεύμεσθ' ὃ κεν ἀμῖν ἄρκιον
 εἶη; ΔΑ. μόσχον ἐγὼ θησῶ, τὸ δὲ θὲς ἰσομάτορα ἀμνόν.
- book 8.15 ΜΕ. οὐ θησῶ ποκα ἀμνόν, ἐπεὶ χαλεπὸς ὁ πατήρ μευ χά μᾶτηρ, τὰ δὲ μῆλα ποθέσπερα πάντ'
 ἀριθμεῦντι. ΔΑ. ἀλλὰ τί μὰν θησεῖς; τί δὲ τὸ πλεόν ἐξεῖ ὁ νικῶν; ΜΕ. σύριγγ' ἂν ἐπόησα καλὰν
 ἔχω ἐννεάφωνον, λευκὸν κηρὸν ἔχοισαν ἴσον κάτω ἴσον ἄνωθεν.
- book 8.20 ταύταν κατθεῖην, τὰ δὲ τῷ πατρὸς οὐ καταθησῶ. ΔΑ. ἦ μὰν τοι κήγῳ σύριγγ' ἔχω ἐννεάφωνον,
 λευκὸν κηρὸν ἔχοισαν ἴσον κάτω ἴσον ἄνωθεν. πρῶαν νιν συνέπαξ'· ἔτι καὶ τὸν δάκτυλον
 ἀλγῶ τοῦτον, ἐπεὶ κάλαμός με διασχισθεῖς διέτμαξεν.
- book 8.25 ΜΕ. ἀλλὰ τίς ἄμμε κρινεῖ; τίς ἐπάκοος ἔσσεται ἀμέων; ΔΑ. τῆνόν πως ἐνταῦθα τὸν αἰπόλον, ἦν,
 καλέσωμες, ὃ ποτὶ ταῖς ἐρίφοις ὁ κύων ὁ φάλαρος ὑλακτεῖ.
- book 8.27 Χοῖ μὲν παῖδες ἄυσαν, ὁ δ' αἰπόλος ἦνθ' ὑπακούσας· χοῖ μὲν παῖδες ἀεῖδεν, ὁ δ' αἰπόλος ἤθελε
 κρίνειν.
- book 8.30 πρᾶτος δ' ὣν ἄειδε λαχὼν ἱυκτὰ Μενάλκας, εἶτα δ' ἀμοιβαίαν ὑπελάμβανε Δάφνις αἰοιδὰν
 βουκολικάν· οὕτω δὲ Μενάλκας ἄρξατο πρᾶτος.
- book 8.32 ΜΕ. ἄγκεα καὶ ποταμοί, θεῖον γένος, αἶ τι Μενάλκας πήποχ' ὁ συρικτὰς προσφιλὲς ἄσε μέλος,
- book 8.35 βόσκοιτ' ἐκ ψυχᾶς τὰς ἀμνάδας· ἦν δέ ποκ' ἔνθη Δάφνις ἔχων δαμάλας, μηδὲν ἔλασσον ἔχοι.
 ΔΑ. κρᾶναι καὶ βοτάναι, γλυκερὸν φυτόν, αἶπερ ὁμοῖον μουσίσδει Δάφνις ταῖσιν ἀηδονίσι,
 τοῦτο τὸ βουκόλιον παίνετε· κῆν τι Μενάλκας
- book 8.40 τεῖδ' ἀγάγη, χαίρων ἄφθονα πάντα νέμοι.
- book 8.45 ΜΕ. ἔνθ' οἷς, ἔνθ' αἴγες διδυματόκοι, ἔνθα μέλισσαι σμήνεα πληροῦσιν, καὶ δρύες ὑψίτεραι, ἔνθ'
 ὁ καλὸς Μίλων βαίνει ποσίν· αἰ δ' ἂν ἀφέρπη,
- book 8.44 χῶ ποιμὴν ξηρὸς τηνόθι χαί βοτάναι.
- book 8.41 ΔΑ. παντᾶ ἔαρ, παντᾶ δὲ νομοί, παντᾶ δὲ γάλακτος οὐθατα πιδῶσιν, καὶ τὰ νέα τράφεται, ἔνθα
 καλὰ Ναῖς ἐπινίσσεται· αἰ δ' ἂν ἀφέρπη,
- book 8.48 χῶ τὰς βῶς βόσκων χαί βόες αὐότεραι. ΜΕ. ὦ τράγε, τᾶν λευκᾶν αἰγῶν ἄνερ, ἐς βάθος ὕλας
- book 8 μυρίον—αἰ σιμαὶ δεῦτ' ἐφ' ὕδωρ ἔριφοι— ἐν τήνῳ γὰρ τήνος ἴθ', ὦ κόλε, καὶ λέγε, 'Μίλων, ὁ
 Πρωτεὺς φώκας καὶ θεὸς ὦν ἔνεμεν.'
- book 8.52 <ΔΑ.> ΜΕ. μή μοι γὰρ Πέλοπος, μή μοι Κροίσεια τάλαντα εἶη ἔχειν, μηδὲ πρόσθε
 θέειν ἀνέμων·
- book 8.55 ἀλλ' ὑπὸ τᾷ πέτρᾳ τᾷδ' ἄσομαι ἀγκὰς ἔχων τυ, σύννομα μῆλ' ἐσορῶν Σικελικάν τ' ἐς ἄλα. ΔΑ.
 δένδρεσι μὲν χειμῶν φοβερὸν κακόν, ὕδασι δ' αὐχμός, ὄρνισιν δ' ὕσπλαγξ, ἀγροτέροις δὲ λίνα,
 ἀνδρὶ δὲ παρθενικᾶς ἀπαλᾶς πόθος. ὦ πάτερ, ὦ Ζεῦ,
- book 8.60 οὐ μόνος ἠράσθη· καὶ τὸ γυναικοφίλας.
- book 8.60 Ταῦτα μὲν ὦν δι' ἀμοιβαίων οἱ παῖδες ἄεισαν, τὰν πυμάταν δ' ὦδ' οὕτως ἐξᾴρχε Μενάλκας·

- book 8.62 ΜΕ.φείδευ τᾶν ἐρίφων, φείδευ, λύκε, τᾶν τοκάδων μευ, μηδ' ἀδίκει μ', ὅτι μικκὸς ἐὼν
πολλαῖσιν ὁμαρτέω.
- book 8.65 ὦ Λάμπουρε κύον, οὕτω βαθὺς ὕπνος ἔχει τυ; οὐ χρή κοιμᾶσθαι βαθέως σὺν παιδὶ νέμοντα. ταὶ
δ' ὄιες, μηδ' ὕμμες ὀκνεῖθ' ἀπαλᾶς κορέσασθαι ποίας· οὕτι καμῆσθ' ὅκκα πάλιν ἄδε φύηται.
σίττα νέμεσθε νέμεσθε, τὰ δ' οὕθατα πλήσατε
- book 8.69 πᾶσαι,
- book 8.70 ὥς τὸ μὲν ὤρνες ἔχωντι, τὸ δ' ἐς ταλάρως ἀποθῶμαι.
- book 8.70 Δεύτερος αὖ Δάφνις λιγυρῶς ἀνεβάλλετ' αἰίδεν·
- book 8.71 ΔΑ.κῆμ' ἐκ τῷ ἄντρῳ σύνοφρυς κόρα ἐχθρὸς ἰδοῖσα
- book 8 τὰς δαμάλας παρελᾶντα καλὸν καλὸν ἦμεν ἔφασκεν· οὐ μὰν οὐδὲ λόγον ἐκρίθην ἄπο τὸν
πικρὸν αὐτᾶ,
- book 8.75 ἀλλὰ κάτω βλέψας τὰν ἀμετέραν ὁδὸν εἶρπον. ἀδεῖ' ἄ φωνὰ τᾶς πόρτιος, ἀδὺ τὸ πνεῦμα, [ἀδὺ
δὲ χῶ μόσχος γαρύεται, ἀδὺ δὲ χά βῶς,] ἀδὺ δὲ τῷ θέρεος παρ' ὕδωρ ῥέον αἰθριοκοιτεῖν. τᾶ δρυὶ
ταὶ βάλανοι κόσμος, τᾶ μαλίδι μᾶλα,
- book 8.80 τᾶ βοῖ δ' ἄ μόσχος, τῷ βουκόλῳ αἰ βόες αὐταί.
- book 8.80 Ὡς οἱ παῖδες ἄεισαν, ὁ δ' αἰπόλος ὦδ' ἀγόρευεν· ἄδὺ τι τὸ στόμα τοι καὶ ἐφίμερος, ὦ Δάφνι,
φωνά· κρέσσον μελπομένῳ τευ ἀκουέμεν ἢ μέλι λείχειν. λάσδεο τὰς σύριγγας, ἐνίκασας γὰρ
αἰίδων.
- book 8.85 αἰ δέ τι λῆς με καὶ αὐτὸν ἄμ' αἰπολέοντα διδάξαι, τήναν τὰν μιτύλαν δωσῶ τὰ δίδακτρά τοι
αἶγα, ἅτις ὑπὲρ κεφαλᾶς αἰεὶ τὸν ἀμολγέα πληροῖ. ὥς μὲν ὁ παῖς ἐχάρη καὶ ἀνάλατο καὶ
πλατάγησε νικάσας, οὕτως ἐπὶ ματέρι νεβρὸς ἄλοιο.
- book 8.90 ὥς δὲ κατεσμύχθη καὶ ἀνετράπετο φρένα λύπα ὥτερος, οὕτω καὶ νύμφα δμαθεῖς' ἀκάχοιτο.
κῆκ τούτῳ πρᾶτος παρὰ ποιμέσι Δάφνις ἔγεντο,
- book 8 καὶ νύμφαν ἄκραβος ἐὼν ἔτι Ναΐδα γᾶμεν.
- book 9.1 Βουκολιάζεο, Δάφνι· τὸ δ' ὦδᾶς ἄρχεο πρᾶτος, ὦδᾶς ἄρχεο, Δάφνι, ἐφεψάσθω δὲ Μενάλκας,
μόσχως βουσὶν ὑφέντες, ἐπὶ στείραισι δὲ ταύρως. χοῖ μὲν ἀμᾶ βόσκοιντο καὶ ἐν φύλλοισι
πλανῶντο
- book 9.5 μηδὲν ἀτιμαγεῦντες· ἐμὶν δὲ τὸ βουκολιάζεο ἐκ τόθεν, ἄλλοθε δ' αὐτίς ὑποκρίνοιτο
Μενάλκας.
- book 9.6 ΔΑΦΝΙΣ
- book 9.7 ἀδὺ μὲν ἄ μόσχος γαρύεται, ἀδὺ δὲ χά βῶς, ἀδὺ δὲ χά σῦριγξ χῶ βουκόλος, ἀδὺ δὲ κήγών. ἔστι
δέ μοι παρ' ὕδωρ ψυχρὸν στιβάς, ἐν δὲ νένασταί
- book 9.10 λευκᾶν ἐκ δαμαλᾶν καλὰ δέρματα, τὰς μοι ἀπάσας λῖψ κόμαρον τρωγοίσας ἀπὸ σκοπιᾶς
ἐτίναξε. τῷ δὲ θέρευς φρύγοντος ἐγὼ τόσσον μελεδαίνω, ὅσσον ἐρῶν τὸ πατρὸς μύθων καὶ
ματρὸς ἀκούειν.
- book 9.13 Οὕτω Δάφνις ἄεισεν ἐμίν, οὕτω δὲ Μενάλκας·
- book 9.15 ΜΕΝΑΛΚΑΣ
- book 9.15 Αἴτνα μᾶτερ ἐμά, κήγῳ καλὸν ἄντρον ἐνοικέω κοίλαις ἐν πέτραισιν· ἔχω δέ τοι ὅσες' ἐν ὀνείρῳ
φαίνονται, πολλὰς μὲν ὄις, πολλὰς δὲ χιμαίρας, ὧν μοι πρὸς κεφαλᾷ καὶ πρὸς ποσὶ κώεα
κεῖται. ἐν πυρὶ δὲ δρυῖν' ὅρια ζεῖ, ἐν πυρὶ δ' αὖται
- book 9.20 φαγοὶ χειμαίνοντος ἔχω δέ τοι οὐδ' ὅσον ὥραν

- book 9 χείματος ἢ νωδὸς καρύων ἀμύλοιο παρόντος. Τοῖς μὲν ἐπεπλατάγησα καὶ αὐτίκα δῶρον ἔδωκα, Δάφνιδι μὲν κορύναν, τάν μοι πατρὸς ἔτραφεν ἀγρός, αὐτοφυῆ, τὰν οὐδ' ἂν ἴσως μωμάσατο τέκτων,
- book 9.25 τήνῳ δὲ στρόμβῳ καλὸν ὄστρακον, ὃ κρέας αὐτός σιτήθην πέτραισιν ἐν Ἰκαρίαισι δοκεύσας, πέντε ταμῶν πέντ' οὖσιν· ὃ δ' ἐγκαναχήσατο κόχλῳ.
- book 9.27 Βουκολικαὶ Μοῖσαι, μάλα χαίρετε, φαίνετε δ' ὦδάν τάν ποκ' ἐγὼ τήνοισι παρῶν ἄεῖσα νομεῦσι·
- book 9.30 μηκέτ' ἐπὶ γλώσσας ἄκρας ὀλοφυγγόνα φύσω. 'τέττιξ μὲν τέττιγι φίλος, μύρμακι δὲ μύρμαξ, ἴρηκες δ' ἴρηξιν, ἐμὴν δ' ἅ Μοῖσα καὶ ὦδά. τὰς μοι πᾶς εἴη πλεῖος δόμος. οὔτε γὰρ ὕπνος οὔτ' ἔαρ ἐξαπίνας γλυκερώτερον, οὔτε μελίσσαις
- book 9.35 ἄνθεα· τόσσον ἐμὴν Μοῖσαι φίλαι. οὐς γὰρ ὀρεῦντι
- book 9 γαθεῦσαι. τὼς δ' οὔτι ποτ' ὄδ' ἀλήσατο Κίρκῃ.
- book 10.1 ΜΙΛΩΝ
- book 10.1 Ἑργατῖνα Βουκαῖε, τί νῦν, ὦζυρέ, πεπόνθεις; οὔτε τὸν ὄγμον ἄγειν ὀρθὸν δύνῃ, ὡς τὸ πρὶν
- book 10.2 ἄγες, οὔθ' ἅμα λαοτομεῖς τῷ πλατίον, ἀλλ' ἀπολείπη, ὥσπερ οἷς ποιμένας, ἅς τὸν πόδα κάκτος ἔτυψε.
- book 10.5 ποῖός τις δείλαν τὸ καὶ ἐκ μέσω ἄματος ἐσση, ὃς νῦν ἀρχόμενος τὰς αὔλακος οὐκ ἀποτρώγεις;
- book 10.6 ΒΟΥΚΑΙΟΣ
- book 10.7 Μίλων ὀψαμᾶτα, πέτρας ἀπόκομ' ἀτεράμνω, οὐδαμὰ τοι συνέβα ποθέσαι τινὰ τῶν ἀπεόντων; ΜΙ. οὐδαμὰ. τίς δὲ πόθος τῶν ἔκτοθεν ἐργάτῃ ἀνδρὶ;
- book 10.10 ΒΟ. οὐδαμὰ νυν συνέβα τοι ἀγρυπνήσαι δι' ἔρωτα; ΜΙ. μηδέ γε συμβαίη· χαλεπὸν χορίῳ κύνα γεῦσαι. ΒΟ. ἀλλ' ἐγὼ, ὦ Μίλων, ἔραμαι σχεδὸν ἐνδεκαταῖος. ΜΙ. ἐκ πίθῳ ἀντλεῖς δῆλον· ἐγὼ δ' ἔχω οὐδ' ἄλις ὄξος. ΒΟ. τοιγὰρ τὰ πρὸ θυρᾶν μοι ἀπὸ σπόρῳ ἄσκαλα
- book 10.14 πάντα.
- book 10.15 ΜΙ. τίς δέ τυ τᾶν παίδων λυμαίνεται;
- book 10.15 ΒΟ. ἅ Πολυβῶτα, ἃ πρᾶν ἀμάντεσσι παρ' Ἰπποκίῳνι ποταύλει. ΜΙ. εὔρε θεὸς τὸν ἀλιτρόν· ἔχεις πάλαι ὧν ἐπεθύμεις·
- book 10 μάντις τοι τὰν νύκτα χροῖζεῖται καλαμαία. ΒΟ. μωμᾶσθαί μ' ἄρχη τύ· τυφλὸς δ' οὐκ αὐτὸς ὁ Πλοῦτος,
- book 10.20 ἀλλὰ καὶ ὠφρόντιστος Ἑρως. μὴ δὴ μέγα μυθεῖ. ΜΙ. οὐ μέγα μυθεῖται· τὸ μόνον κατάβαλλε τὸ λᾶον, καὶ τι κόρας φιλικὸν μέλος ἀμβάλευ. ἄδιον οὕτως ἐργαζῇ. καὶ μὰν πρότερόν ποκα μουσικὸς ἦσθα.
- book 10.23 ΒΟ. Μοῖσαι Πιερίδες, συναείσατε τὰν ῥαδινάν μοι
- book 10.25 παῖδ'· ὧν γάρ χ' ἄψησθε, θεαί, καλὰ πάντα ποεῖτε. Βομβύκα χαρίεσσα, Σύραν καλέοντί τυ πάντες, ἰσχάν, ἀλιόκαυστον, ἐγὼ δὲ μόνος μελίχλωρον. καὶ τὸ ἴον μέλαν ἐστί, καὶ ἅ γραπτὰ ὑάκινθος· ἀλλ' ἔμπας ἐν τοῖς στεφάνοις τὰ πρᾶτα λέγονται.
- book 10.30 ἅ αἶξ τὰν κύτισον, ὁ λύκος τὰν αἶγα διώκει, ἅ γέρανος τῶροτρον· ἐγὼ δ' ἐπὶ τὴν μεμάνημαι. αἶθε μοι ἥς ὅσσα Κροῖσόν ποκα φαντὶ πεπᾶσθαι· χρύσειοι ἀμφοτέροί κ' ἀνεκείμεθα τᾷ Ἀφροδίτῃ, τὼς αὐλὼς μὲν ἔχοισα καὶ ἡ ῥόδον ἢ τύγε μᾶλλον,
- book 10.35 σχῆμα δ' ἐγὼ καὶ καινὰς ἐπ' ἀμφοτέροισιν ἀμύκλας. Βομβύκα χαρίεις, οἱ μὲν πόδες ἀστράγαλοί τευς, ἅ φωνὰ δὲ τρύχνος· τὸν μὰν τρόπον οὐκ ἔχω εἰπεῖν.
- book 10.37 ΜΙ. ἦ καλὰς ἄμμε ποῶν ἐλελάθει Βοῦκος ἀοιδάς· ὡς εὔ τὰν ιδέαν τὰς ἀρμονίας ἐμέτρησεν.

- book 10.40 ὥμοι τῷ πώγωνος, ὃν ἀλιθίως ἀνέφουσα. θᾶσαι δὴ καὶ ταῦτα τὰ τῷ θείῳ Λιτυέρσα.
- book 10.41 Δάματερ πολὺκαρπε, πολὺσταχυ, τοῦτο τὸ λαῶν εὐεργόν τ' εἶη καὶ κάρπιμον ὅττι μάλιστα.
σφίγγετ', ἀμαλλοδέται, τὰ δράγματα, μὴ παριῶν
- book 10.44 τις
- book 10.45 εἴπῃ 'σύκιναι ἄνδρες· ἀπώλετο χοῦτος ὁ μισθός· ἐς βορέαν ἄνεμον τὰς κόρθους ἀ τομὰ ὕμιν ἢ
ζέφυρον βλέπेटω· πιαίνεται ὁ στάχυς οὕτως. σῖτον ἀλοιῶντας φεύγειν τὸ μεσαμβρινὸν ὕπνον·
ἐκ καλάμας ἄχυρον τελέθει τημόσδε μάλιστα·
- book 10 ἄρχεσθαι δ' ἀμῶντας ἐγειρομένην κορυδαλλῶ καὶ λήγειν εὐδοντος, ἐλινῶσαι δὲ τὸ καῦμα.
εὐκτὸς ὁ τῷ βατράχῳ, παῖδες, βίος· οὐ μελεδαίνει τὸν τὸ πιεῖν ἐγχεῦντα· πάρεστι γὰρ ἄφθονον
αὐτῷ. κάλλιον, ὦ 'πιμελητὰ φιλάργυρε, τὸν φακὸν ἔψειν,
- book 10.55 μὴ 'πιτάμης τὰν χεῖρα καταπρίων τὸ κύμινον.
- book 10.55 ταῦτα χρή μοχθεῦντας ἐν ἀλίῳ ἄνδρας αἰεῖδιν, τὸν δὲ τεόν, Βουκαῖε, πρέπει λιμηρὸν ἔρωτα
- book 10 μυθίοθεν τᾶ ματρὶ κατ' εὐνὰν ὀρθρευοίσα.
- book 11.1 Οὐδὲν ποττὸν ἔρωτα πεφύκει φάρμακον ἄλλο, Νικία, οὔτ' ἔγχριστον, ἐμὶν δοκεῖ, οὔτ'
ἐπίπαστον, ἢ ταὶ Πιερίδες κοῦφον δέ τι τοῦτο καὶ ἀδύ γίνεται ἐπ' ἀνθρώποις, εὐρεῖν δ' οὐ ῥάδιόν
ἐστι.
- book 11.5 γινώσκειν δ' οἷμαί τυ καλῶς ἱατρὸν ἐόντα καὶ ταῖς ἐννέα δὴ πεφιλημένον ἔξοχα Μοίσαις. οὔτω
γοῦν ῥάιστα διᾶγ' ὁ Κύκλωψ ὁ παρ' ἀμῖν, ὠρχαῖος Πολύφαμος, ὅκ' ἤρατο τὰς Γαλατείας, ἄρτι
γενειάσδων περὶ τὸ στόμα τὼς κροτάφως τε.
- book 11.10 ἤρατο δ' οὐ μάλοις οὐδὲ ρόδῳ οὐδὲ κικίννοις, ἀλλ' ὀρθαῖς μανίαις, ἀγεῖτο δὲ πάντα πάρεργα.
πολλάκι ταὶ ὀιες ποτὶ τωῦλιον αὐταὶ ἀπῆνθον χλωρᾶς ἐκ βοτάνας· ὃ δὲ τὰν Γαλάτειαν αἰεῖδων
αὐτὸς ἐπ' αἰόνος κατετάκετο φυκιοέσσας
- book 11.15 ἐξ ἀοῦς, ἔχθιστον ἔχων ὑποκάρδιον ἔλκος, Κύπριδος ἐκ μεγάλας τό οἱ ἥπατι πᾶξε βέλεμνον.
ἀλλὰ τὸ φάρμακον εὔρε, καθεζόμενος δ' ἐπὶ πέτρας ὑψηλᾶς ἐς πόντον ὁρῶν αἰεῖδε τοιαῦτα·
- book 11.18 ὦ λευκὰ Γαλάτεια, τί τὸν φιλέοντ' ἀποβάλλῃ,
- book 11.20 λευκοτέρα πακτᾶς ποτιδεῖν, ἀπαλωτέρα ἄρνός, μόσχῳ γαυροτέρα, φιαρωτέρα ὄμφακος ὠμᾶς;
φοιτῆς δ' αὐτῷ οὕτως ὅκκα γλυκὺς ὕπνος ἔχη με, οἶχη δ' εὐθύς ἰοῖς· ὅκκα γλυκὺς ὕπνος ἀνῆ με,
φεύγεις δ' ὥσπερ ὀις πολὶὸν λύκον ἀθρήσασα;
- book 11.25 ἡράσθην μὲν ἔγωγε τεοῦς, κόρα, ἀνίκα πρᾶτον
- book 11 ἦνθες ἐμᾶ σὺν ματρὶ θέλοις· ὑακίνθινά φύλλα ἐξ ὄρεος δρέψασθαι, ἐγὼ δ' ὁδὸν ἀγεμόνευον.
παύσασθαι δ' ἐσιδὼν τυ καὶ ὕστερον οὐδ' ἔτι πα νῦν ἐκ τήνῳ δύναιμαι· τὴν δ' οὐ μέλει, οὐ μὰ Δί'
οὐδέν.
- book 11.30 γινώσκω, χαρίεσσα κόρα, τίνος οὐνεκα φεύγεις· οὐνεκά μοι λασία μὲν ὀφρὺς ἐπὶ παντὶ μετώπῳ
ἐξ ὧτὸς τέταται ποτὶ θώτερον ὥς μία μακρά, εἷς δ' ὀφθαλμὸς ὕπεστι, πλατεῖα δὲ ῥίς ἐπὶ χεῖλει.
ἀλλ' οὔτος τοιοῦτος ἐὼν βοτὰ χίλια βόσκω,
- book 11.35 κῆκ τούτων τὸ κράτιστον ἀμελγόμενος γάλα πίνω· τυρὸς δ' οὐ λείπει μ' οὔτ' ἐν θέρει οὔτ' ἐν
ὀπώρῃ, οὐ χειμῶνος ἄκρω· ταρσοὶ δ' ὑπεραχθεές αἰεῖ. συρίσδεν δ' ὥς οὔτις ἐπίσταμαι ὧδε
Κυκλώπων, τίν, τὸ φίλον γλυκύμαλον, ἀμᾶ κῆμαυτὸν αἰεῖδων
- book 11.40 πολλάκι νυκτὸς ἄωρί. τράφω δέ τοι ἔνδεκα νεβρώς, πάσας μαννοφόρους, καὶ σκύμνως
τέσσαρας ἄρκτων. ἀλλ' ἀφίκευσο ποθ' ἀμέ, καὶ ἐξεῖς οὐδὲν ἔλασσον, τὰν γλαυκὰν δὲ θάλασσαν
ἔα ποτὶ χέρσον ὀρεχθεῖν· ἄδιον ἐν τῶντρῳ παρ' ἐμὶν τὰν νύκτα διαξεῖς.
- book 11.45

έντι δάφναι τηνεί, έντι ραδιναι κυπάρισσοι, ἔστι μέλας κισσός, ἔστ' ἄμπελος ἅ γλυκύκαρπος, ἔστι ψυχρὸν ὕδωρ, τό μοι ἅ πολυδένδρεος Αἴτνα λευκάς ἐκ χιόνος ποτὸν ἀμβρόσιον προΐητι. τίς κα τῶνδε θάλασσαν ἔχειν καὶ κύμαθ' ἔλοιτο;

book 11 αἱ δέ τοι αὐτὸς ἐγὼν δοκέω λασιώτερος ἦμεν, έντι δρυὸς ξύλα μοι καὶ ὑπὸ σποδῶ ἀκάματον πῦρ· καιόμενος δ' ὑπὸ τεῦς καὶ τὰν ψυχὰν ἀνεχοίμαν καὶ τὸν ἔν' ὀφθαλμόν, τῷ μοι γλυκερώτερον οὐδέν. ὦμοι, ὅτ' οὐκ ἔτεκέν μ' ἅ μάτηρ βράγχι' ἔχοντα,

book 11.55 ὡς κατέδυν ποτὶ τὴν καὶ τὰν χέρα τεῦς ἐφίλησα, αἱ μὴ τὸ στόμα λῆς, ἔφερον δέ τοι ἡ κρίνα λευκά

book 11 ἡ μάκων' ἀπαλὰν ἐρυθρὰ πλαταγώνι' ἔχοισαν· ἀλλὰ τὰ μὲν θέρεος, τὰ δὲ γίνεται ἐν χειμῶνι, ὥστ' οὐ κά τοι ταῦτα φέρειν ἅμα πάντ' ἐδυνάθην.

book 11.60 νῦν μάν, ὦ κόριον, νῦν αὐτίκα νεῖν γε μαθεῖμαι, αἶ κά τις σὺν ναῖ πλέων ξένος ὧδ' ἀφίκηται, ὡς εἶδῶ τί ποχ' ἀδὺ κατοικεῖν τὸν βυθὸν ὕμμιν. ἐξένθοις, Γαλάτεια, καὶ ἐξενθοῖσα λάθοιο, ὥσπερ ἐγὼ νῦν ὧδε καθήμενος, οἴκαδ' ἀπενθεῖν·

book 11.65 ποιμαίνειν δ' ἐθέλοις σὺν ἐμὶν ἅμα καὶ γάλ' ἀμέλγειν καὶ τυρὸν πᾶσαι τάμισον δριμεῖαν ἐνεῖσα. ἅ μάτηρ ἀδικεῖ με μόνα, καὶ μέμφομαι αὐτᾶ· οὐδὲν πῆποχ' ὅλως ποτὶ τὴν φίλον εἶπεν ὑπέρ μευ, καὶ ταῦτ' ἅμαρ ἐπ' ἅμαρ ὀρεῦσά με λεπτύνοντα.

book 11.70 φασὼ τὰν κεφαλὰν καὶ τὼς πόδας ἀμφοτέρως μευ σφύσδειν, ὡς ἀνιαθῇ, ἐπεὶ κήγὼν ἀνιῶμαι. ὦ Κύκλωψ Κύκλωψ, πᾶ τὰς φρένας ἐκπεπότασαι; αἶ κ' ἐνθὼν ταλάρως τε πλέκοις καὶ θαλλὸν ἀμάσας ταῖς ἄρνεσσι φέροις, τάχα κα πολὺ μᾶλλον ἔχοις νῶν.

book 11.75 τὰν παρεοῖσαν ἄμελγε· τί τὸν φεύγοντα διώκεις; εὐρησεῖς Γαλάτειαν ἴσως καὶ καλλίον' ἄλλαν. πολλαὶ συμπαίσδεν με κόραι τὰν νύκτα κέλονται, κιχλίζοντι δὲ πᾶσαι, ἐπεὶ κ' αὐταῖς ὑπακούσω. δῆλον ὅτ' ἐν τᾷ γὰ κήγὼν τις φαίνομαι ἦμεν.

book 11.80 Οὕτω τοι Πολύφαμος ἐποίμαινεν τὸν ἔρωτα

book 11 μουσίσδων, ῥᾶον δὲ διᾶγ' ἡ εἰ χρυσὸν ἔδωκεν.

book 12.1 Ἥλυθες, ὦ φίλε κοῦρε· τρίτῃ σὺν νυκτὶ καὶ ἡοῖ ἥλυθες· οἱ δὲ ποθεῦντες ἐν ἡματι γηράσκουσιν. ὅσσον ἔαρ χειμῶνος, ὅσον μῆλον βραβίλοιο ἥδιον, ὅσσον ὅς σφετέρης λασιωτέρῃ ἄρνός,

book 12.5 ὅσσον παρθενικὴ προφέρει τριγάμοιο γυναικός, ὅσσον ἐλαφροτέρῃ μόσχου νεβρός, ὅσσον ἀηδῶν συμπάντων λιγύφωνος ἀοιδοτάτῃ πετεηνῶν, τόσσον ἔμ' εὐφρηνας σὺ φανεῖς, σκιερὴν δ' ὑπὸ φηγόν ἡελίου φρύγοντος ὀδοιπόρος ἔδραμον ὡς τις.

book 12.10 εἴθ' ὁμαλοὶ πνεύσειαν ἐπ' ἀμφοτέροισιν Ἑρωτες νῶιν, ἐπεσσομένοις δὲ γενοίμεθα πᾶσιν ἀοιδῇ· 'δῖω δὴ τινε τῷδε μετὰ προτέροισι γενέσθην φῶθ', ὃ μὲν εἴσπνηλος, φαίη χ' Ὠμυκλαῖάζων, τὸν δ' ἔτερον πάλιν, ὡς κεν ὁ Θεσσαλὸς εἴποι, αἴτην.

book 12.15 ἀλλήλους δ' ἐφίλησαν ἴσῳ ζυγῷ. ἡ ῥα τότε ἦσαν χρύσειοι πάλιν ἄνδρες, ὅτ' ἀντεφίλης' ὁ φιληθεῖς· εἰ γὰρ τοῦτο, πάτερ Κρονίδη, πέλοι, εἰ γάρ, ἀγήρῳ ἀθάνατοι, γενεῆς δὲ διηκοσίησιν ἔπειτα ἀγγεῖλειεν ἐμοί τις ἀνέξοδον εἰς Ἀχέροντα·

book 12.20 'ἡ σὴ νῦν φιλότῃς καὶ τοῦ χαρίεντος αἴτεω πᾶσι διὰ στόματος, μετὰ δ' ἡιθέοισι μάλιστα· ἀλλ' ἦτοι τούτων μὲν ὑπέρτεροι Οὐρανίωνες ἔσσεται ὡς ἐθέλουσιν. ἐγὼ δέ σε τὸν καλὸν αἰνέων ψεύδεα ῥινὸς ὑπερθεν ἀραιῆς οὐκ ἀναφύσω.

book 12.25 ἦν γὰρ καὶ τι δάκης, τὸ μὲν ἀβλαβὲς εὐθὺς ἔθηκας, διπλάσιον δ' ὤνησας, ἔχων δ' ἐπίμετρον ἀπῆλθον.

book 12 Νισαῖοι Μεγαρήες, ἀριστεύοντες ἐρετμοῖς, ὄλβιοι οἰκεῖοιτε, τὸν Ἀττικὸν ὡς περὶ ἀλλὰ ξεῖνον ἐτιμήσασθε, Διοκλέα τὸν φιλόπαιδα.

- book 12.30 αἰεὶ οἱ περὶ τύμβον ἀολλέες εἵαρι πρώτῳ κοῦροι ἐριδμαίνουσι φιλήματος ἄκρα φέρεσθαι· ὃς δέ κε προσμάξη γλυκερώτερα χεῖλεσι χεῖλη, βριθόμενος στεφάνοισιν ἔην ἐς μητέρ' ἀπῆλθεν. ὄλβιος ὅστις παισὶ φιλήματα κεῖνα διαιτᾷ.
- book 12.35 ἧ που τὸν χαροπὸν Γανυμήδεα πόλλ' ἐπιβῶται Λυδίῃ ἴσον ἔχειν πέτρη στόμα, χρυσὸν ὁποῖη
book 12 πεύθονται, μὴ φαῦλος, ἐτήτυμον ἀργυραμοιβοί.
- book 13.1 Οὐχ ἀμῖν τὸν Ἑρωτα μόνοις ἔτεχ', ὥς ἐδοκεῦμες, Νικία, ᾧτινι τοῦτο θεῶν ποκα τέκνον ἔγεντο· οὐχ ἀμῖν τὰ καλὰ πράτοις καλὰ φαίνεται ἡμεν, οἱ θνατοὶ πελόμεσθα, τὸ δ' αὔριον οὐκ ἐσορῶμες·
- book 13.5 ἀλλὰ καὶ Ἀμφιτρύωνος ὁ χαλκεοκάρδιος υἱός, ὃς τὸν λῖν ὑπέμεινε τὸν ἄγριον, ἦρατο παιδός, τοῦ χαρίεντος Ὑλα, τοῦ τὰν πλοκαμίδα φορεῦντος, καὶ νιν πάντ' ἐδίδασκε, πατήρ ὥσεϊ φίλον υἱόν, ὅσσα μαθὼν ἀγαθὸς καὶ ἀοίδιμος αὐτὸς ἔγεντο·
- book 13.10 χωρὶς δ' οὐδέποκ' ἦς, οὔτ' εἰ μέσον ἄμαρ ὄροιτο, οὔθ' ὁπόχ' ἄ λεύκιππος ἀνατρέχοι ἐς Διὸς Ἀώς, οὔθ' ὁπόκ' ὀρτάλιχοι μινυροὶ ποτὶ κοῖτον ὀρῶεν, σεισαμένας πτερὰ ματρὸς ἐπ' αἰθαλόεντι πετεῦρῳ, ὥς αὐτῷ κατὰ θυμὸν ὁ παῖς πεποναμένος εἶη,
- book 13.15 αὐτῷ δ' εὖ ἔλκων ἐς ἀλαθινὸν ἄνδρ' ἀποβαίη. ἀλλ' ὅτε τὸ χρύσειον ἔπλει μετὰ κῶας Ἰάσων Αἰσονίδας, οἱ δ' αὐτῷ ἀριστῆες συνέποντο πασᾶν ἐκ πολίων προλελεγμένοι ὧν ὄφελός τι, ἵκετο χῶ ταλαεργὸς ἀνὴρ ἐς ἀφνειὸν Ἰωλκόν,
- book 13.20 Ἀλκμήνας υἱὸς Μιδεάτιδος ἡρώϊνας, σὺν δ' αὐτῷ κατέβαινεν Ὑλας εὐεδρον ἐς Ἀργώ, ἅτις κυανεᾶν οὐχ ἄψατο συνδρομάδων ναῦς, ἀλλὰ διεξάιξε βαθὺν δ' εἰσέδραμε Φᾶσιν, αἰετὸς ὥς, μέγα λαῖτμα, ἀφ' οὗ τότε χοιράδες ἔσταν.
- book 13.25 Ἄμος δ' ἀντέλλοντι Πελεϊάδες, ἐσχατιαὶ δέ
book 13 ἄρνα νέον βόσκοντι, τετραμμένου εἵαρος ἤδη, τᾶμος ναυτιλίας μιμνάσκετο θεῖος ἄωτος ἡρώων, κοίλαν δὲ καθιδρυθέντες ἐς Ἀργώ Ἑλλάσποντον ἵκοντο νότῳ τρίτον ἄμαρ ἀέντι,
- book 13.30 εἴσω δ' ὄρμον ἔθεντο Προποντίδος, ἔνθα Κιανῶν αὐλακας εὐρύνοντι βόες τρίβοντες ἄροτρα. ἐκβάντες δ' ἐπὶ θῖνα κατὰ ζυγὰ δαῖτα πένοντο δειλινοί, πολλοὶ δὲ μίαν στορέσαντο χαμεύναν. λειμῶν γάρ σφιν ἔκειτο μέγα στιβάδεσσιν ὄνειρα,
- book 13.35 ἔνθεν βούτομον ὀξὺ βαθύν τ' ἐτάμοντο κύπειρον. κῶχεθ' Ὑλας ὁ ξανθὸς ὕδωρ ἐπιδόρπιον οἴσων αὐτῷ θ' Ἡρακλῆι καὶ ἀστεμφεῖ Τελαμῶνι, οἱ μίαν ἄμφω ἐταίροι ἀεὶ δαίνυντο τράπεζαν, χάλκεον ἄγγος ἔχων. τάχα δὲ κράναν ἐνόησεν
- book 13.40 ἡμένῳ ἐν χώρῳ περὶ δὲ θρύα πολλὰ πεφύκει, κυάνεόν τε χελιδόνιον χλωρόν τ' ἀδίαντον καὶ θάλλοντα σέλινα καὶ εἰλιτενῆς ἄγρωστις. ὕδατι δ' ἐν μέσσω Νύμφαι χορὸν ἀρτίζοντο, Νύμφαι ἀκοίμητοι, δειναὶ θεαὶ ἀγροιώταις,
- book 13.45 Εὐνίκα καὶ Μαλὶς ἔαρ θ' ὀρόωσα Νύχεια. ἦτοι ὁ κοῦρος ἐπεῖχε ποτῷ πολυχανδέα κρωσσόν βάψαι ἐπειγόμενος· ταὶ δ' ἐν χερὶ πᾶσαι ἔφυσαν· πασάων γὰρ ἔρως ἀπαλὰς φρένας ἐξεφόβησεν Ἀργεῖω ἐπὶ παιδί. κατήριπε δ' ἐς μέλαν ὕδωρ
book 13 ἀθρόος, ὥς ὅτε πυρσὸς ἀπ' οὐρανοῦ ἦριπεν ἀστήρ ἀθρόος ἐν πόντῳ, ναύτας δέ τις εἶπεν ἐταίροις 'κουφότερ', ὦ παῖδες, ποιεῖσθ' ὅπλα· πλευστικός οὖρος'. Νύμφαι μὲν σφετέροις ἐπὶ γούνασι κοῦρον ἔχοισαι δακρύνοντ' ἀγανοῖσι παρεψύχοντ' ἐπέεσσιν·
- book 13.55 Ἀμφιτρυωνιάδας δὲ ταρασσόμενος περὶ παιδί
book 13 ὦχετο, Μαιωτιστὶ λαβὼν εὐκαμπέα τόξα καὶ ρόπαλον, τό οἱ αἰὲν ἐχάνδανε δεξιτερὰ χεῖρ. τρὶς μὲν Ὑλαν ἄσυσεν, ὅσον βαθὺς ἦρυγε λαιμός· τρὶς δ' ἄρ' ὁ παῖς ὑπάκουσεν, ἀραιὰ δ' ἵκετο φωνά
book 13.60

ἐξ ὕδατος, παρεὼν δὲ μάλα σχεδὸν εἶδετο πόρρω. [ὥς δ' ὁπότε ἠυγένειος ἀπόπροθι λίς
ἐσακούσας] νεβροῦ φθεγξαμένης τις ἐν οὖρεσιν ὠμοφάγος λίς ἐξ εὐνᾶς ἔσπευσεν ἐτοιμοτάταν
ἐπὶ δαῖτα· Ἡρακλῆς τοιοῦτος ἐν ἀτρίπτοισιν ἀκάνθαις

book 13.65 παῖδα ποθῶν δεδόνητο, πολὺν δ' ἐπελάμβανε χώρον. σχέτλιοι οἱ φιλέοντες, ἀλώμενος ὅσος
ἐμόγησεν οὖρεα καὶ δρυμούς, τὰ δ' ἴασονος ὕστερα πάντ' ἦς. ναῦς γέμεν ἄρμεν' ἔχουσα
μετάρσια τῶν παρεόντων, ἰστία δ' ἡμίθεοι μεσονύκτιον αὐτε καθαίρουν,

book 13.70 Ἡρακλῆα μένοντες. ὃ δ' ἄ πόδες ἄγον ἐχώρει μαινόμενος· χαλεπὸς γὰρ ἔσω θεὸς ἦπαρ
ἄμυσσεν. οὕτω μὲν κάλλιστος Ὑγλας μακάρων ἀριθμεῖται· Ἡρακλέην δ' ἥρεως ἐκερτόμεον
λιποναύταν, οὐνεκεν ἠρώησε τριακοντάζυγον Ἀργώ,

book 13.75 πεζᾷ δ' ἐς Κόλχους τε καὶ ἄξενον ἵκετο Φᾶσιν.

book 14.1 ΑΙΣΧΙΝΑΣ

book 14.1 Χαίρειν πολλὰ τὸν ἄνδρα Θυώνιχον.

book 14.1 ΘΥΩΝΙΧΟΣ

book 14.1 ἄλλα τοιαῦτα Αἰσχίνα. ὥς χρόνιος.

book 14.2 ΑΙ.χρόνιος.

book 14.2 ΘΥ.τί δέ τοι τὸ μέλημα; ΑΙ. πράσσομες οὐχ ὥς λῶστα, Θυώνιχε.

book 14.3 ΘΥ.ταῦτ' ἄρα λεπτός, χῶ μύσταξ πολὺς οὗτος, ἀυσταλέοι δὲ κίκιννοι.

book 14.5 τοιοῦτος πρῶαν τις ἀφίκετο Πυθαγορικτάς, ὠχρὸς κἀνυπόδητος Ἀθανάϊος δ' ἔφατ' ἤμεν. ΑΙ.
ἦρατο μὰν καὶ τῆνος;

book 14.7 ΘΥ.ἐμὶν δοκεῖ, ὀπτῶ ἀλεύρω. ΑΙ. παῖσδεις, ὠγάθ', ἔχων· ἐμὲ δ' ἄ χαρίεσσα Κυνίσκα ὑβρίσδει·
λασῶ δὲ μανεῖς ποκα, θριξ ἀνὰ μέσσον.

book 14.10 ΘΥ. τοιοῦτος μὲν αἰεὶ τύ, φίλ' Αἰσχίνα, ἀσυχᾷ ὀξύς, πάντ' ἐθέλων κατὰ καιρόν· ὅμως δ' εἶπον τί
τὸ

book 14.11 καιρόν. ΑΙ. Ὀργεῖος κῆγών καὶ ὁ Θεσσαλὸς ἵπποδιώκτας Ἅγης καὶ Κλεύνικος ἐπίνομες ὁ
στρατιώτας ἐν χώρῳ παρ' ἐμῖν. δύο μὲν κατέκοψα νεοσσῶς

book 14.15 θηλάζοντά τε χοῖρον, ἀνῶξα δὲ Βίβλινον αὐτοῖς εὐώδη τετόρων ἐτέων σχεδὸν ὥς ἀπὸ λανῶ·

book 14 βολβός τις, κοχλίας, ἐξαιρέθη ἥς πότος ἀδύς. ἦδη δὲ προϊόντος ἔδοξ' ἐπιχεῖσθαι ἄκρατον
ῶτινος ἥθελ' ἕκαστος ἔδει μόνον ῶτινος εἰπεῖν.

book 14.20 ἀμὲς μὲν φωνεῦντες ἐπίνομες, ὥς ἐδέδοκτο· ἃ δ' οὐδὲν παρεόντος ἐμεῦ. τίν' ἔχειν με δοκεῖς
νῶν; 'οὐ φθεγξῇ; λύκον εἶδες; ἔπαιξέ τις. 'ὥς σοφός'

book 14.22 εἶπεν, κῆφλέγετ'· εὐμαρέως κεν ἀπ' αὐτᾶς καὶ λύχνον ἄψας. ἔστι Λύκος, Λύκος ἐστί, Λάβα τῷ
γείτονος υἱός,

book 14.25 εὐμάκης, ἀπαλός, πολλοῖς δοκέων καλὸς ἤμεν· τούτῳ τὸν κλύμενον κατεφρύγετο τῆνον
ἔρωτα. χάμῃν τοῦτο δι' ὥτὸς ἔγεντό ποχ' ἀσυχᾷ οὕτως· οὐ μὰν ἐξήταξα, μάταν εἰς ἄνδρα
γενειῶν. ἦδη δ' ὦν πόσιος τοὶ τέσσαρες ἐν βάθει ἦμες,

book 14.30 χῶ Λαρισαῖος 'τὸν ἐμὸν Λύκον' ἄδεν ἀπ' ἀρχᾶς, Θεσσαλικόν τι μέλισμα, κακαὶ φρένες· ἃ δὲ
Κυνίσκα ἔκλαεν ἐξαπίνας θαλερώτερον ἢ παρὰ ματρί παρθένης ἐξαετῆς κόλπῳ ἐπιθυμήσασα.
τᾶμος ἐγώ, τὸν ἴσαις τύ, Θυώνιχε, πῦξ ἐπὶ κόρρας

book 14.35 ἦλασα, κάλλαν αὐθις. ἀνειρύσασα δὲ πέπλῳς ἔξω ἀποίχετο θᾶσσον. 'ἐμὸν κακόν, οὐ τοι
ἀρέσκω; ἄλλος τοι γλυκίων ὑποκόλπιος; ἄλλον ἰοῖσα θάλπε φίλον. τήνῳ τεὰ δάκρυα; μᾶλα
ρέοντῳ.' μᾶστακα δοῖσα τέκνοισιν ὑπωροφίοισι χελιδῶν

book 14.40

ἄψορρον ταχινὰ πέτεται βίον ἄλλον ἀγείρειν· ὠκυτέρα μαλακᾶς ἀπὸ δίφρακος ἔπτετο τήνα ἰθὺ δι' ἀμφιθύρω καὶ δικλίδος, ἧ πόδες ἄγον. αἶνός θην λέγεταί τις ἔβα ποκὰ ταῦρος ἄν' ὕλαν'.

book 14 εἵκατι· ταὶ δ' ὀκτώ, ταὶ δ' ἐννέα, ταὶ δὲ δέκ' ἄλλαι·

book 14.45 σάμερον ἐνδεκάτα· ποτίθες δύο, καὶ δύο μῆνες ἐξ ᾧ ἀπ' ἀλλάλων· οὐδ' εἰ Θρακιστὶ κέκαρμαι οἶδε. Λύκος νῦν πάντα, Λύκῳ καὶ νυκτὸς ἀνῶκται· ἄμμες δ' οὔτε λόγῳ τινὸς ἄξιοι οὔτ' ἀριθμητοί, δύστανοι Μεγαρήες ἀτιμοτάτῃ ἐνὶ μοίρῃ.

book 14 κεῖ μὲν ἀποστέρξαιμι, τὰ πάντα κεν ἐς δέον ἔρποι. νῦν δὲ πόθεν; μῦς, φαντί, Θυώνιχε, γεύμεθα πίσσας. ᾧ τὸ φάρμακόν ἐστιν ἀμηχανέοντος ἔρωτος, οὐκ οἶδα· πλὴν Σῆμος, ὁ τᾶς ἐπιχάλκῳ ἐρασθεῖς, ἐκπλεύσας ὑγιῆς ἐπανῆνθ', ἐμὸς ἀλικιώτας.

book 14.55 πλευσεῦμαι κήγῳν διαπόντιος· οὔτε κάκιστος οὔτε πρᾶτος ἴσως, ὁμαλὸς δέ τις ὁ στρατιώτας. ΘΥ. ὦφеле μὲν χωρεῖν κατὰ νῶν τεδὸν ὧν ἐπεθύμεις, Αἰσχίνα. εἰ δ' οὕτως ἄρα τοι δοκεῖ ὥστ' ἀποδαμεῖν, μισθοδότας Πτολεμαῖος ἐλευθέρῳ οἷος ἄριστος.

book 14.60 Αἰ. τᾶλλα δ' ἀνὴρ ποῖός τις;

book 14.60 ΘΥ.... τοισιν ἄριστος εὐγνώμων, φιλόμουσος, ἐρωτικός, εἰς ἄκρον ἀδύς, εἰδὼς τὸν φιλέοντα, τὸν οὐ φιλέοντ' ἔτι μᾶλλον, πολλοῖς πολλὰ διδούς, αἰτεῦμενος οὐκ ἀνανεύων, οἷα χρὴ βασιλῆ'· αἰτεῖν δὲ δεῖ οὐκ ἐπὶ παντί,

book 14.65 Αἰσχίνα. ὥστ' εἴ τοι κατὰ δεξιὸν ὦμον ἀρέσκει λῶπος ἄκρον περονᾶσθαι, ἐπ' ἀμφοτέροις δὲ βεβακῶς τολμασεῖς ἐπιόντα μένειν θρασὺν ἀσπιδιώταν, ἧ τάχος εἰς Αἴγυπτον. ἀπὸ κροτάφων πελόμεσθα πάντες γηραλέοι, καὶ ἐπισχερῶ ἐς γένυν ἔρπει

book 14.70 λευκαίνων ὁ χρόνος· ποιεῖν τι δεῖ ἅς γόνυ χλωρόν.

book 15.1 ΓΟΡΓΩ

book 15.1 Ἦνδοι Πραξινόα;

book 15.1 ΠΡΑΞΙΝΟΑ

book 15.1 Γοργὼ φίλα, ὡς χρόνῳ. Ἦνδοι. θαῦμ' ὅτι καὶ νῦν ἦνθες. ὄρη δρίφον, Εὐνόα, αὐτᾶ· ἔμβαλε καὶ ποτίκρανον.

book 15.3 ΓΟ. ἔχει κάλλιστα.

book 15.3 ΠΡ. καθίζευ. ΓΟ. ὦ τᾶς ἀλεμάτῳ ψυχᾶς· μόλις ὕμμιν ἐσώθην,

book 15.5 Πραξινόα, πολλῶ μὲν ὄχλῳ, πολλῶν δὲ τεθρίππων· παντᾶ κρηπίδες, παντᾶ χλαμυδηφόροι ἄνδρες· ἃ δ' ὁδὸς ἄτρυτος· τὴ δ' ἑκαστέρῳ αἰὲν ἀποικεῖς. ΠΡ. ταῦθ' ὁ πάραρος τήνος· ἐπ' ἔσχατα γὰς ἔλαβ' ἐνθὼν ἱλεόν, οὐκ οἴκησιν, ὅπως μὴ γείτονες ὦμες

book 15.10 ἀλλάλαις, ποτ' ἔριν, φθονερὸν κακόν, αἰὲν ὁμοῖος. ΓΟ. μὴ λέγε τὸν τεδὸν ἄνδρα, φίλα, Δίνωνα τοιαῦτα τῷ μικκῷ παρεόντος· ὄρη, γύναι, ὡς ποθορῇ τυ. θάρσει, Ζωπυρίων, γλυκερὸν τέκος· οὐ λέγει ἀπφῦν. ΠΡ. αἰσθάνεται τὸ βρέφος, ναὶ τὰν πότνιαν.

book 15.14 ΓΟ. καλὸς ἀπφῦς.

book 15.15 ΠΡ. ἀπφῦς μὰν τήνός γε πρόαν—λέγομες δὲ πρόαν θην· πάππα, νίτρον καὶ φῦκος ἀπὸ σκανᾶς ἀγοράσδην—

book 15 ἵκτο φέρων ἄλας ἄμμιν, ἀνὴρ τρισκαιδεκάπαχυς. ΓΟ. χῶμος ταυτᾶ ἔχει· φθόρος ἀργυρίῳ Διοκλείδας· ἐπταδράχμῳς κυνάδας, γραιᾶν ἀποτίλματα πηρᾶν,

book 15.20 πέντε πόκῳς ἔλαβ' ἐχθές, ἅπαν ῥύπον, ἔργον ἐπ' ἔργῳ. ἀλλ' ἴθι, τῷμπέχονον καὶ τὰν περονατρίδα λάξευ. βᾶμες τῷ βασιλῆος ἐς ἀφνειῷ Πτολεμαίῳ θασόμεναι τὸν Ἄδωνιν· ἀκούω χρῆμα καλόν τι κοσμεῖν τὰν βασίλισσαν.

book 15.24

ΠΡ. ἐν ὀλβίῳ ὄλβια πάντα.

book 15.25 ΓΟ. ὦν ἴδες, ὦν εἵπαις κεν ἰδοῖσα τὸ τῷ μὴ ἰδόντι. ἔρπειν ὥρα κ' εἴη.

book 15.26 ΠΡ. ἀεργοῖς αἰὲν ἑορτά. Εὐνόα, αἶρε τὸ νῆμα καὶ ἐς μέσον, αἰνόδρυπτε, θές πάλιν· αἰ γαλέαι μαλακῶς χρήζοντι καθεύδειν. κινεῦ δὴ φέρε θᾶσσον ὕδωρ. ὕδατος πρότερον δεῖ,

book 15.30 ἃ δὲ σμᾶμα φέρει. δὸς ὅμως. μὴ δὴ πολὺ, λαστρί. ἔγχει ὕδωρ. δύστανε, τί μευ τὸ χιτώνιον ἄρδεις; παῦε ποχ'· οἷα θεοῖς ἐδόκει, τοιαῦτα νένιμμαι. ἃ κλᾶξ τὰς μεγάλας πεῖ λάρνακος; ὧδε φέρ' αὐτάν. ΓΟ. Πραξινόα, μάλα τοι τὸ καταπτυχὲς ἐμπερόναμα

book 15.35 τοῦτο πρέπει· λέγε μοι, πόσσω κατέβα τοι ἄφ' ἰστώ; ΠΡ. μὴ μνάσης, Γοργοῖ· πλέον ἀργυρίῳ καθαρῷ μνᾶν ἢ δύο· τοῖς δ' ἔργοις καὶ τὰν ψυχὰν ποτέθηκα. ΓΟ. ἀλλὰ κατὰ γνώμαν ἀπέβα τοι τοῦτό κεν εἵπαις. ΠΡ. τῷμπέχονον φέρε μοι καὶ τὰν θολίαν· κατὰ κόσμον

book 15.40 ἀμφίθες. οὐκ ἄξῳ τυ, τέκνον. Μορμῷ, δάκνει ἵππος. δάκρυ' ὅσσα θέλεις, χλωλὸν δ' οὐ δεῖ τυ γενέσθαι. ἔρπωμες. Φρυγία, τὸν μικκὸν παῖσδε λαβοῖσα,

book 15 τὰν κύν' ἔσω κάλεσον, τὰν αὐλείαν ἀπόκλαζον. ὦ θεοί, ὅσος ὄχλος. πῶς καὶ πόκα τοῦτο περᾶσαι

book 15.45 χρή τὸ κακόν; μύρμακες ἀνάριθμοι καὶ ἄμετροι. πολλὰ τοι, ὦ Πτολεμαῖε, πεποιήται καλὰ ἔργα, ἐξ ὧ ἐν ἀθανάτοις ὁ τεκὼν· οὐδεὶς κακοεργὸς δαλεῖται τὸν ἰόντα παρέρπων Αἰγυπτιστί, οἷα πρὶν ἐξ ἀπάτας κεκροτημένοι ἄνδρες ἔπαισδον,

book 15 ἀλλάλοις ὀμαλοί, κακὰ παίχνια, πάντες ἀραῖοι. ἀδίστα Γοργῷ, τί γενώμεθα; τοῖς πολεμισταῖς ἵπποι τῷ βασιλῆος. ἄνερ φίλε, μὴ με πατήσης. ὀρθὸς ἀνέστα ὁ πυρρὸς ἴδ' ὡς ἄγριος. κυνοθαρσὴς Εὐνόα, οὐ φευξῇ; διαχρησεῖται τὸν ἄγοντα.

book 15.55 ὠνάθην μεγάλως ὅτι μοι τὸ βρέφος μένει ἔνδον. ΓΟ. θάρσει, Πραξινόα· καὶ δὴ γεγενήμεθ' ὀπισθεν, τοὶ δ' ἔβαν ἐς χώραν.

book 15.57 ΠΡ. καὐτὰ συναγείρομαι ἤδη. ἵππον καὶ τὸν ψυχρὸν ὄφιν τὰ μάλιστα δεδοίκω ἐκ παιδός. σπεύδωμες· ὄχλος πολὺς ἄμμιν ἐπιρρεῖ.

book 15.60 ΓΟ. ἐξ αὐλᾶς, ὦ μάτερ;

book 15.60 ΓΡΑΥΣ

book 15.60 ἐγών, τέκνα.

book 15.60 ΓΟ. εἴτα παρενθεῖν εὐμαρές;

book 15.61 ΓΡ. ἐς Τροίαν πειρώμενοι ἦνθον Ἀχαιοί, κάλλιστα παίδων· πείρα θην πάντα τελεῖται. ΓΟ. χρησμῶς ἃ πρεσβῦτις ἀπώχετο θεσπίξασα. ΠΡ. πάντα γυναῖκες ἴσαντι, καὶ ὡς Ζεὺς ἀγάγεθ' Ἥραν.

book 15.65 ΓΟ. θᾶσαι, Πραξινόα, περὶ τὰς θύρας ὅσος ὄμιλος. ΠΡ. θεσπέσιος. Γοργοῖ, δὸς τὰν χέρα μοι· λάβε καὶ τύ, Εὐνόα, Εὐτυχίδος· πότεχ' αὐτᾶς μὴ ἀποπλαγχθῆς. πᾶσαι ἅμ' εἰσένθωμες ἀπρίξ ἔχευ, Εὐνόα, ἀμῶν. οἴμοι δειλαία, δίχα μοι τὸ θερίστριον ἤδη

book 15.70 ἔσχισται, Γοργοῖ. ποττῷ Διός, εἴ τι γένοιο εὐδαίμων, ἄνθρωπε, φυλάσσειο τῷμπέχονόν μευ.

book 15.71 ΞΕΝΟΣ

book 15.72 οὐκ ἐπ' ἐμὶν μέν, ὅμως δὲ φυλάζομαι.

book 15.72 ΠΡ. ὄχλος ἀλαθέως ὠθεῦνθ' ὥσπερ ὕες.

book 15.73 ΞΕ. θάρσει, γύναι· ἐν καλῷ εἰμές. ΠΡ. κῆς ὥρας κῆπειτα, φίλ' ἀνδρῶν, ἐν καλῷ εἵης,

book 15.75

ἄμμε περιστέλλων. χρηστῷ κοϊκτίρμονος ἀνδρός. φλίβεται Εὐνόα ἄμμιν· ἄγ', ὦ δειλὰ τύ,
βιάζευ. κάλλιστ'· ἔνδοι πᾶσαι, ὁ τὰν νυδὸν εἶπ' ἀποκλάξας. ΓΟ. Πραξινόα, πόταγ' ὦδε. τὰ
ποικίλα πρᾶτον ἄθρησον, λεπτὰ καὶ ὡς χαρίεντα· θεῶν περονάματα φασεῖς.

book 15.80 ΠΡ. πότνι' Ἀθαναία, ποῖαί σφ' ἐπόνασαν ἔριθοι, ποῖοι ζωογράφοι τὰκριβέα γράμματ' ἔγραψαν.
ὡς ἔτυμ' ἐστάκαντι καὶ ὡς ἔτυμ' ἐνδινεῦντι, ἔμψυχ', οὐκ ἐνυφαντά. σοφόν τι χρῆμ' ἀνθρωπος.
αὐτὸς δ' ὡς θαητὸς ἐπ' ἀργυρέας κατάκειται

book 15.85 κλισμῷ, πρᾶτον ἴουλον ἀπὸ κροτάφων καταβάλλων, ὁ τριφίλητος Ἄδωνις, ὁ κῆν Ἀχέροντι
φιληθείς.

book 15.86 ΕΤΕΡΟΣ ΞΕΝΟΣ

book 15.87 παύσασθ', ὦ δύσταντοι, ἀνάνυτα κωτίλλοισαι,

book 15 τρυγόνες· ἐκκναισεῦντι πλατειάσδοισαι ἅπαντα. ΠΡ. μᾶ, πόθεν ὦνθρωπος; τί δὲ τίν, εἰ κωτίλαι
εἰμές;

book 15.90 πασάμενος ἐπίτασσε· Συρακοσίαις ἐπιτάσσεις. ὡς εἰδῆς καὶ τοῦτο, Κορίνθιαι εἰμές ἄνωθεν, ὡς
καὶ ὁ Βελλεροφῶν. Πελοποννασιστὶ λαλεῦμες, Δωρίσδεν δ' ἔξεστι, δοκῶ, τοῖς Δωριέεσσι. μὴ
φύη, Μελιτῶδες, ὃς ἀμῶν καρτερὸς εἴη,

book 15.95 πλὰν ἐνός. οὐκ ἀλέγω. μὴ μοι κενεὰν ἀπομάξης. ΓΟ. σίγη, Πραξινόα· μέλλει τὸν Ἄδωνιν
αἰεῖδεν ἅ τᾶς Ἀργείας θυγάτηρ, πολυίδρις ἀοιδός, ἅτις καὶ πέρυσιν τὸν ἰάλεμον ἀρίστευσε.
φθελγξέϊται τι, σάφ' οἶδα, καλόν· διαχρέμπτεται ἤδη.

book 15 ΓΥΝΗ ΑΟΙΔΟΣ

book 15 Δέσποιν', ἃ Γολγῶς τε καὶ Ἰδάλιον ἐφίλησας αἰπεινὰν τ' Ἑρυκα, χρυσῷ παίζοις· Ἀφροδίτα, οἷόν
τοι τὸν Ἄδωνιν ἀπ' ἀενάω Ἀχέροντος μηνὶ δυωδεκάτῳ μαλακαὶ πόδας ἄγαγον Ὠραι, βάρδισται
μακάρων Ὠραι φίλαι· ἀλλὰ ποθεῖναι

book 15.105 ἔρχονται πάντεσσι βροτοῖς αἰεὶ τι φέροισαι. Κύπρι Διωναία, τὸ μὲν ἀθανάταν ἀπὸ θνατᾶς,
ἀνθρώπων ὡς μῦθος, ἐποίησας Βερενίκαν, ἀμβροσίαν ἐς στήθος ἀποστάξασα γυναικός· τὴν δὲ
χαριζομένα, πολυώνυμε καὶ πολύναιε,

book 15.110 ἃ Βερενικεῖα θυγάτηρ Ἑλένα εἰκυῖα Ἀρσινόα πάντεσσι καλοῖς ἀτιτάλλει Ἄδωνιν. πὰρ μὲν οἱ
ῥια κεῖται, ὅσα δρυὸς ἄκρα φέροντι, πὰρ δ' ἀπαλοὶ κᾶποι πεφυλαγμένοι ἐν ταλαρίσκοις
ἀργυρέοις, Συρίῳ δὲ μύρῳ χρύσει' ἀλάβαστρα,

book 15.115 εἶδατά θ' ὅσσα γυναῖκες ἐπὶ πλαθάνῳ πονέονται ἄνθεα μίσγοισαι λευκῷ παντοῖα μαλεύρῳ,
ὅσσα τ' ἀπὸ γλυκερῷ μέλιτος τά τ' ἐν ὑγρῷ ἐλαίῳ. πάντ' αὐτῷ πετεηνὰ καὶ ἔρπετὰ τεῖδε
πάρεστι· χλωραὶ δὲ σκιάδες μαλακῷ βρίθοισαι ἀνήθῳ

book 15.120 δέδμανθ'· οἱ δέ τε κῶροι ὑπερπωτῶνται Ἑρωτες, οἷοι ἀηδονιδῆες ἀεξομενᾶν ἐπὶ δένδρῳ
πωτῶνται πτερύγων πειρώμενοι ὅζον ἀπ' ὄζῳ. ὦ ἔβενος, ὦ χρυσός, ὦ ἐκ λευκῷ ἐλέφαντος
αἰετοὶ οἶνοχόον Κρονίδα Διὶ παῖδα φέροντες,

book 15.125 πορφύρεοι δὲ τάπητες ἄνω μαλακώτεροι ὕπνω· ἃ Μίλατος ἐρεῖ χῶ τὰν Σαμίαν καταβόσκων,
ἔστρωται κλίνα τῷδῶνιδι τῷ καλῷ ἄμμιν'. τὸν μὲν Κύπρις ἔχει, τὰν δ' ὁ ῥοδόπαχυς Ἄδωνις.
ὀκτωκαίδεκετῆς ἢ ἐννεακαίδεχ' ὁ γαμβρός·

book 15.130 οὐ κεντεῖ τὸ φίλημ'· ἔτι οἱ περὶ χεῖλεα πυρρά. νῦν μὲν Κύπρις ἔχοισα τὸν αὐτᾶς χαιρέτῳ ἄνδρα·
ἁῶθεν δ' ἄμμες νιν ἅμα δρόσῳ ἀθροαὶ ἔξω οἰσεῦμες ποτὶ κύματ' ἐπ' αἰόνι πτύοντα, λύσασαι δὲ
κόμαν καὶ ἐπὶ σφυρὰ κόλπον ἀνεῖσαι

book 15.135

στήθεσι φαινομένοις λιγυρᾶς ἀρξεύμεθ' αἰδοῦς. ἔρπεις, ὦ φίλ' Ἀδωνι, καὶ ἐνθάδε κῆς Ἀχέροντα
ἡμιθέων, ὡς φαντί, μονώτατος. οὐτ' Ἀγαμέμνων τοῦτ' ἔπαθ' οὐτ' Αἴας ὁ μέγας, βαρυμάνιος
ἥρως, οὐθ' Ἔκτωρ, Ἐκάβας ὁ γεραίτατος εἵκατι παίδων,

book 15.140 οὐ Πατροκλῆς, οὐ Πύρρος ἀπὸ Τροίας ἐπανεנθών, οὐθ' οἱ ἔτι πρότεροι Λαπίθαι καὶ
Δευκαλίωνες,

book 15 οὐ Πελοπηιάδαι τε καὶ Ἀργεος ἄκρα Πελασγοί. Ἴλαος, ὦ φίλ' Ἀδωνι, καὶ ἐς νέωτ'· εὐθυμεύσαις
καὶ νῦν ἦνθες, Ἀδωνι, καί, ὅκκ' ἀφίκη, φίλος ἤξεις.

book 15.145 ΤΟ. Πραξινόα, τὸ χρῆμα σοφώτατον ἀ θήλεια· ὀλβία ὅσσα ἴσατι, πανολβία ὡς γλυκὺ φωνεῖ. ὦρα
ὅμως κῆς οἶκον. ἀνάριστος Διοκλείδας· χώνηρ ὅξος ἅπαν, πεινᾶντι δὲ μὴδὲ ποτένθης.

book 15 χαῖρε, Ἀδων ἀγαπατέ, καὶ ἐς χαίροντας ἀφικνεῦ.

book 16.1 Αἰεὶ τοῦτο Διὸς κούραις μέλει, αἰὲν αἰδοῖς, ὕμνεϊν ἀθανάτους, ὕμνεϊν ἀγαθῶν κλέα ἀνδρῶν.
Μοῖσαι μὲν θεαὶ ἐντί, θεοὺς θεαὶ αἰεῖδοντι· ἄμμες δὲ βροτοὶ οἶδε, βροτοὺς βροτοὶ αἰεῖδωμεν.

book 16.5 Τίς γὰρ τῶν ὀπόσοι γλαυκὰν ναίουσιν ὑπ' ἥῳ ἡμετέρας Χάριτας πετάσας ὑποδέξεται οἴκῳ
ἀσπασίως, οὐδ' αὖθις ἀδωρήτους ἀποπέμψει; αἱ δὲ σκυζόμεναι γυμνοῖς ποσὶν οἴκαδ' ἴασι,
πολλὰ με τωθάζοισαι, ὅτ' ἀλιθίην ὁδὸν ἤλθον,

book 16.10 ὀκνηραὶ δὲ πάλιν κενεᾶς ἐν πυθμένι χηλοῦ ψυχροῖς ἐν γονάτεσσι κάρη μίμνοντι βαλοῖσαι, ἔνθ'
αἰεὶ σφισιν ἔδρη, ἐπὴν ἄπρακτοι ἴκωνται. τίς τῶν νῦν τοιόσδε; τίς εὖ εἰπόντα φιλήσει; οὐκ οἶδ'
οὐ γὰρ ἔτ' ἄνδρες ἐπ' ἔργμασιν ὡς πάρος ἐσθλοῖς

book 16.15 αἰνεῖσθαι σπεύδοντι, νενίκηνται δ' ὑπὸ κερδέων. πᾶς δ' ὑπὸ κόλπου χεῖρας ἔχων πόθεν οἴσεται
ἀθρεῖ ἄργυρον, οὐδέ κεν ἰὸν ἀποτρίψας τινὶ δοίη, ἀλλ' εὐθύς μυθεῖται· ἀπωτέρω ἢ γόνυ κνάμα·
αὐτῷ μοί τι γένοιτο.· 'θεοὶ τιμῶσιν αἰδοῦς.'

book 16.20 'τίς δέ κεν ἄλλου ἀκούσαι; ἄλις πάντεσσιν Ὀμηρος.· 'οὗτος αἰδοῦν λῶστος, ὃς ἐξ ἐμεῦ οἴσεται
οὐδέν.· Δαιμόνιοι, τί δὲ κέρδος ὁ μυρίος ἔνδοθι χρυσὸς κείμενος; οὐχ ἄδε πλούτου φρονέουσιν
ὄνασις, ἀλλὰ τὸ μὲν ψυχᾶ, τὸ δὲ πού τινι δοῦναι αἰδοῦν·

book 16.25 πολλοὺς εὖ ἔρξαι πηῶν, πολλοὺς δὲ καὶ ἄλλων ἀνθρώπων, αἰεὶ δὲ θεοῖς ἐπιβώμια ῥέζειν, μὴδὲ
ξεινοδόκον κακὸν ἔμμεναι ἀλλὰ τραπέζῃ μειλίζαντ' ἀποπέμψαι ἐπὴν ἐθέλωντι νέεσθαι,
Μοισάων δὲ μάλιστα τίειν ἱερούς ὑποφήτας,

book 16.30 ὄφρα καὶ εἰν Αἰδαο κεκρυμμένος ἐσθλὸς ἀκούσης, μὴδ' ἀκλεῆς μύρηαι ἐπὶ ψυχροῦ Ἀχέροντος,
ὥσεί τις μακέλα τετυλωμένος ἔνδοθι χεῖρας ἀχὴν ἐκ πατέρων πενίην ἀκτήμονα κλαίων.
πολλοὶ ἐν Ἀντιόχοιο δόμοις καὶ ἄνακτος Ἀλεῦα

book 16.35 ἀρμαλὴν ἔμμηνον ἐμετρήσαντο πενέσται· πολλοὶ δὲ Σκοπάδαισιν ἐλαυνόμενοι ποτὶ σακούς
μόσχοι σὺν κεραῇσιν ἐμυκήσαντο βόεσσι· μυρία δ' ἄμ πεδίον Κραννώνιον ἐνδιάασκον ποιμένες
ἔκκριτα μῆλα φιλοξείνοισι Κρεώνδαις·

book 16.40 ἀλλ' οὐ σφιν τῶν ἡδος, ἐπεὶ γλυκὺν ἐξεκένωσαν θυμὸν ἐς εὐρεῖαν σχεδίαν στυγνοῖο γέροντος·
ἄμναστοι δὲ τὰ πολλὰ καὶ ὄλβια τῆνα λιπόντες δειλοῖς ἐν νεκύεσσι μακροὺς αἰῶνας ἔκειντο, εἰ
μὴ θεῖος αἰδοῦς ὁ Κήιος αἰόλα φωνέων

book 16.45 βάρβιτον ἐς πολύχορδον ἐν ἀνδράσι θῆκ' ὀνομαστοὺς ὀπλοτέροις· τιμᾶς δὲ καὶ ὠκέες ἔλλαχον
ἵπποι, οἳ σφισιν ἐξ ἱερῶν στεφανηφόροι ἤλθον ἀγώνων. τίς δ' ἂν ἀριστῆας Λυκίων ποτέ, τίς
κομόωντας Πριαμίδας ἢ θῆλυν ἀπὸ χροιάς Κύκνον ἔγνω,

book 16 εἰ μὴ φυλόπιδας προτέρων ὕμνησαν αἰδοῖ; οὐδ' Ὀδυσσεὺς ἑκατόν τε καὶ εἴκοσι μῆνας ἀλαθείς
πάντας ἐπ' ἀνθρώπους, Αἶδαν τ' εἰς ἔσχατον ἐλθὼν

book 16 ζῶς, καὶ σπήλυγγα φυγῶν ὀλοοῖο Κύκλωπος, δηναιὸν κλέος ἔσχεν, ἐσιγάθη δ' ἂν ὑφορβός

- book 16.55 Εὐμαιος καὶ βουσὶ Φιλοίτιος ἄμφ’ ἀγελαίαις ἔργον ἔχων αὐτός τε περίσπλαγχνος Λαέρτης, εἰ
μή σφεας ὦνασαν Ἰάονος ἀνδρὸς αἰοδαί. Ἐκ Μοισᾶν ἀγαθὸν κλέος ἔρχεται ἀνθρώποισι,
χρήματα δὲ ζῶντες ἀμαλδύνουσι θανόντων.
- book 16.60 ἀλλ’ ἴσος γὰρ ὁ μόχθος ἐπ’ ῥόνι κύματα μετρεῖν ὅσος ἄνεμος χέρσονδε μετὰ γλαυκάς ἀλὸς ὠθεῖ,
ἢ ὕδατι νίξιν θολερὰν διαιδέει πλίνθον, καὶ φιλοκερδεῖη βεβλαμμένον ἄνδρα παρελθεῖν.
χαίρετω ὅστις τοῖος, ἀνήριθμος δέ οἱ εἶη
- book 16.65 ἄργυρος, αἰεὶ δὲ πλεόνων ἔχοι ἵμερος αὐτόν· αὐτὰρ ἐγὼ τιμὴν τε καὶ ἀνθρώπων φιλότητα
πολλῶν ἡμιόνων τε καὶ ἵππων πρόσθεν ἐλοίμαν. δίζημαι δ’ ὅτινι θνατῶν κεχαρισμένος ἔλθω
σὺν Μοίσαις· χαλεπαὶ γὰρ ὁδοὶ τελέθουσιν αἰοδοῖς
- book 16.70 κουράων ἀπάνευθε Διὸς μέγα βουλεύοντος. οὐπω μῆνας ἄγων ἔκαμ’ οὐρανὸς οὐδ’ ἐνιαυτοῦς·
πολλοὶ κινήσουσιν ἔτι τροχὸν ἄματος ἵπποι· ἔσσεται οὗτος ἀνὴρ ὃς ἐμεῦ κεχρήσεται αἰδοῦ,
ῥέξας ἢ Ἀχιλεὺς ὅσον μέγας ἢ βαρὺς Αἴας
- book 16.75 ἐν πεδίῳ Σιμόεντος, ὅθι Φρυγὸς ῥρίον Ἰλου. ἤδη νῦν Φοίνικες ὑπ’ ἡελίῳ δύνοντι οἰκεῦντες
Λιβύας ἄκρον σφυρὸν ἐρρίγασιν· ἤδη βαστάζουσι Συρακόσιοι μέσα δοῦρα, ἀχθόμενοι σακέεσσι
βραχίονας ἰτεῖνοισιν·
- book 16.80 ἐν δ’ αὐτοῖς Ἰέρων προτέροις ἴσος ἡρώεσσι ζώννυται, ἵππεια δὲ κόρυν σκιάουσιν ἔθειραι.
- book 16 αἶ γάρ, Ζεῦ κύδιστε πάτερ καὶ πότνι· Ἀθάνα κούρη θ’ ἢ σὺν μητρὶ πολυκλήρων Ἐφυραίων
εἴληχας μέγα ἄστρ’ ὕδασι Λυσιμελείας,
- book 16.85 ἐχθροὺς ἐκ νάσοιο κακαὶ πέμψειαν ἀνάγκαι Σαρδόνιον κατὰ κύμα φίλων μόρον ἀγγέλλοντας
τέκνοις ἢδ’ ἀλόχοισιν, ἀριθμητοὺς ἀπὸ πολλῶν. ἄστεα δὲ προτέροισι πάλιν ναίοιτο πολίταις,
δυσμενέων ὅσα χεῖρες ἐλωβήσαντο κατ’ ἄκρας
- book 16.90 ἀγροὺς δ’ ἐργάζονται τεθαλότας αἰ δ’ ἀνάριθμοι μῆλων χιλιάδες βοτάνῃ διαπινθεῖσαι ἄμ
πεδίον βληχῶντο, βόες δ’ ἀγεληδὸν ἐς αὖλιν ἐρχόμεναι σκνιφαῖον ἐπισπεύδοιεν ὁδίταν· νειοὶ
δ’ ἐκπονέοιντο ποτὶ σπόρον, ἀνίκα τέττιξ
- book 16.95 ποιμένας ἐνδίοις πεφυλαγμένος ὑψόθι δένδρων ἀχεῖ ἐν ἀκρεμόνεσσιν· ἀράχνια δ’ εἰς ὅπλ’
ἀράχλαι λεπτὰ διαστήσαιντο, βοᾶς δ’ ἔτι μῆδ’ ὄνομ’ εἶη. ὑψηλὸν δ’ Ἰέρωνι κλέος φορέοιεν
αἰοδοὶ καὶ πόντου Σκυθικοῖο πέραν καὶ ὅθι πλατὺ τεῖχος
- book 16 ἀσφάλτῳ δῆσασα Σεμίραμις ἐμβασίλευεν. εἷς μὲν ἐγὼ, πολλοὺς δὲ Διὸς φιλέοντι καὶ ἄλλους
θυγατέρες, τοῖς πᾶσι μέλοι Σικελὴν Ἀρέθοισαν ὕμνεῖν σὺν λαοῖσι καὶ αἰχμητὴν Ἰέρωνα. ὦ
Ἑτεόκλειοι Χάριτες θεαί, ὦ Μινύειον
- book 16.105 Ὀρχομενὸν φιλέοισαι ἀπεχθόμενόν ποτε Θήβαις, ἄκκλητος μὲν ἔγωγε μένοιμί κεν, ἐς δὲ
καλεόντων θαρσῆσας Μοίσαισι σὺν ἀμετέραισιν ἵοιμ’ ἄν. καλλείψω δ’ οὐδ’ ὕμμε· τί γὰρ
Χαρίτων ἀγαπητόν
- book 16 ἀνθρώποις ἀπάνευθεν; αἰεὶ Χαρίτεσσιν ἄμ’ εἶην.
- book 17.1 Ἐκ Διὸς ἀρχώμεσθα καὶ ἐς Δία λήγετε Μοῖσαι, ἀθανάτων τὸν ἄριστον, ἐπὴν † ἀείδωμεν αἰοδαῖς·
ἀνδρῶν δ’ αὖ Πτολεμαῖος ἐνὶ πρώτοισι λεγέσθω καὶ πύματος καὶ μέσσης· ὁ γὰρ προφερέστατος
ἀνδρῶν.
- book 17.5 ἥρωες, τοὶ πρόσθεν ἄφ’ ἡμιθέων ἐγένοντο, ῥέξαντες καλὰ ἔργα σοφῶν ἐκύρησαν αἰοδῶν·
αὐτὰρ ἐγὼ Πτολεμαῖον ἐπιστάμενος καλὰ εἰπεῖν ὕμνησαιμ’· ὕμνοι δὲ καὶ ἀθανάτων γέρας
αὐτῶν. ἴδαν ἐς πολύδενδρον ἀνὴρ ὑλατόμος ἐλθὼν
- book 17.10

παπταίνει, παρεόντος ἄδην, πόθεν ἄρξεται ἔργου. τί πρῶτον καταλέξω; ἐπεὶ πάρα μυρία εἰπεῖν οἷσι θεοὶ τὸν ἄριστον ἐτίμησαν βασιλίων. Ἐκ πατέρων οἷος μὲν ἦν τελέσαι μέγα ἔργον Λαγείδας Πτολεμαῖος, ὅτε φρεσὶν ἐγκατάθοιτο

book 17.15 βουλάν, ἂν οὐκ ἄλλος ἀνὴρ οἷός τε νοῆσαι. τήνον καὶ μακάρεσσι πατὴρ ὁμοτίμον ἔθηκεν ἀθανάτοις, καὶ οἱ χρύσεος θρόνος ἐν Διὸς οἴκῳ δέδμηται· παρὰ δ' αὐτὸν Ἀλέξανδρος φίλα εἰδώς ἐδριάζει, Πέρσαισι βαρὺς θεὸς αἰολομίτρας.

book 17.20 ἀντία δ' Ἡρακλῆος ἔδρα κενταυροφόνοιο ἵδρυται στερεοῖο τετυγμένα ἐξ ἀδάμαντος· ἔνθα σὺν ἄλλοισιν θαλίας ἔχει Οὐρανίδησι, χαίρων υἰωνῶν περιώσιον υἰωνοῖσιν, ὅττι σφεων Κρονίδης μελέων ἐξείλετο γῆρας,

book 17.25 ἀθάνατοι δὲ καλεῦνται ἐοὶ νέποδες γεγαῶτες. ἄμφω γὰρ πρόγονός σφιν ὁ καρτερός Ἡρακλείδας, ἀμφοτέρω δ' ἀριθμεῦνται ἐς ἔσχατον Ἡρακλῆα. τῷ καὶ ἐπεὶ δαίτηθεν ἴοι κεκορημένος ἤδη νέκταρος εὐδόμοιο φίλας ἐς δῶμ' ἀλόχοιο,

book 17.30 τῷ μὲν τόξον ἔδωκεν ὑπωλένιον τε φαρέτρην, τῷ δὲ σιδάρειον σκύταλον κεχαραγμένον ὄζοις· οἱ δ' εἰς ἀμβρόσιον θάλαμον λευκοσφύρου Ἥβας ὅπλα καὶ αὐτὸν ἄγουσι γενειήταν Διὸς υἱόν. Οἷα δ' ἐν πινυταῖσι περικλειτὰ Βερενίκα

book 17.35 ἔπρεπε θηλυτέρης, ὄφελος μέγα γειναμένοισι. τᾷ μὲν Κύπρον ἔχοισα Διώνας πότνια κούρα κόλπον ἐς εὐώδη ῥαδινὰς ἐσεμάξατο χεῖρας· τῷ οὐπω τινὰ φαντὶ ἀδεῖν τόσον ἀνδρὶ γυναικῶν ὅσσον περ Πτολεμαῖος ἦν ἐφίλησεν ἄκοιτιν.

book 17.40 ἧ μὰν ἀντεφιλεῖτο πολὺ πλέον. ὧδέ κε παισὶ θαρσύνει σφετέροισιν ἐπιτρέποι οἶκον ἅπαντα, ὅπποτε κεν φιλέων βαίνῃ λέχος ἐς φιλεούσης· ἀστόργου δὲ γυναικὸς ἐπ' ἀλλοτρίῳ νόος αἰεὶ, ῥηίδιοι δὲ γοναί, τέκνα δ' οὐ ποτεοικότα πατρί.

book 17.45 κάλλει ἀριστεύουσα θεάων πότν' Ἀφροδίτα, σοὶ τήνα μεμέλητο· σέθεν δ' ἔνεκεν Βερενίκα εὐειδῆς Ἀχέροντα πολύστονον οὐκ ἐπέρασεν, ἀλλὰ μιν ἀρπάξασα, πάροιθ' ἐπὶ νῆα κατελθεῖν κυανέαν καὶ στρυγνὸν αἰὲ πορθμῆα καμόντων,

book 17 ἐς ναὸν κατέθηκας, ἑᾶς δ' ἀπεδάσσαο τιμᾶς. πᾶσιν δ' ἥπιος ἦδε βροτοῖς μαλακοὺς μὲν ἔρωτας προσπνέει, κούφας δὲ διδοῖ ποθέοντι μερίμνας. Ἀργεῖα κυάνοφρυ, σὺ λαοφόνον Διομήδεα μισγομένα Τυδῆι τέκες, Καλυδωνίῳ ἀνδρί,

book 17.55 ἀλλὰ θέτις βαθύκολπος ἀκοντιστὴν Ἀχιλῆα Αἰακίδᾳ Πηλῆϊ· σὲ δ', αἰχμητὰ Πτολεμαῖε, αἰχμητᾷ Πτολεμαίῳ ἀρίζηλος Βερενίκα. καὶ σε Κόως ἀτίταλλε βρέφος νεογιλὸν ἔοντα, δεξαμένα παρὰ μητρός ὅτε πρῶταν ἴδες ἁῶ.

book 17.60 ἔνθα γὰρ Εἰλείθυιαν ἐβώσατο λυσίζωνον Ἀντιγόνας θυγάτηρ βεβαρημένα ὠδίνεσσι· ἡ δὲ οἱ εὐμενέοισα παρίστατο, καὶ δ' ἄρα πάντων νωδυνίαν κατέχευε μελῶν· ὁ δὲ πατρί ἐοικώς παῖς ἀγαπητὸς ἔγεντο. Κόως δ' ὀλόλυξεν ἰδοῖσα,

book 17.65 φᾷ δὲ καθαπτομένα βρέφος χεῖρεσσι φίλησιν· ὄλβιε κοῦρε γένοιο, τίοις δέ με τόσσον ὅσον περ Δῆλον ἐτίμησεν κυανάμπυκα Φοῖβος Ἀπόλλων· ἐν δὲ μιᾷ τιμῇ Τρίοπον καταθεῖο κολώναν, ἴσον Δωριέεσσι νέμων γέρας ἐγγὺς ἐοῦσιν·

book 17.70 ἴσον καὶ Ῥήναιαν ἄναξ ἐφίλησεν Ἀπόλλων· ὥς ἄρα νᾶσος ἔειπεν· ὁ δ' ὑπόθεν ἔκλαγε φωνᾷ ἐς τρεῖς ἀπὸ νεφέων μέγας αἰετός, αἴσιος ὄρνις. Ζηνός που τόδε σᾶμα· Διὶ Κρονίωνι μέλοντι αἰδοῖοι βασιλῆες, ὁ δ' ἔξοχος ὃν κε φιλήσῃ

book 17.75 γεινόμενον τὰ πρῶτα· πολὺς δὲ οἱ ὄλβος ὁπαδεῖ, πολλὰς δὲ κρατεεὶ γαίας, πολλὰς δὲ θαλάσσας. Μυρίαί ἄπειροί τε καὶ ἔθνεα μυρία φωτῶν λήιον ἀλδήσκουσιν ὀφελλόμεναι Διὸς ὄμβρῳ, ἀλλ' οὔτις τόσα φύει ὅσα χθαμαλὰ Αἴγυπτος,

book 17.80

Νεῖλος ἀναβλύζων διερὰν ὅτε βώλακα θρύπτει, οὐδέ τις ἄστεα τόσσα βροτῶν ἔχει ἔργα
δαέντων. τρεῖς μὲν οἱ πολίων ἑκατοντάδες ἐνδέδμηνται, τρεῖς δ' ἄρα χιλιάδες τρισσαῖς ἐπὶ
μυριάδεσσι,

book 17 δοιαὶ δὲ τριάδες, μετὰ δὲ σφισιν ἐννεάδες τρεῖς·

book 17.85 τῶν πάντων Πτολεμαῖος ἀγῆνωρ ἐμβασιλεύει. καὶ μὴν Φοινίκας ἀποτέμνεται Ἀρραβίας τε καὶ
Συρίας Λιβύας τε κελαινῶν τ' Αἰθιοπῶν· Παμφύλοισί τε πᾶσι καὶ αἰχμηταῖς Κιλίκεσσι
σαμαίνει, Λυκίοις τε φιλοπτολέμοισί τε Καρσί

book 17.90 καὶ νάσοις Κυκλάδεσσιν, ἐπεὶ οἱ νᾶες ἄρισται πόντον ἐπιπλῶντι, θάλασσα δὲ πᾶσα καὶ αἶα καὶ
ποταμοὶ κελάδοντες ἀνάσσονται Πτολεμαίῳ, πολλοὶ δ' ἵππῃς, πολλοὶ δὲ μιν ἀσπιδιῶται
χαλκῷ μαρμαίροντι σεσαγμένοι ἀμφαγέρονται.

book 17.95 Ὀλβῳ μὲν πάντας κε καταβρίθιοι βασιλῆας· τόσσον ἐπ' ἅμαρ ἕκαστον ἐς ἀφνεὸν ἔρχεται οἶκον
πάντοθε. λαοὶ δ' ἔργα περιστέλλουσιν ἔκηλοι· οὐ γάρ τις δηίων πολυκῆτεα Νεῖλον ὑπερβάς
πεζὸς ἐν ἀλλοτρίαισι βοὰν ἐστάσατο κώμαις,

book 17 οὐδέ τις αἰγιαλόνδε θοᾶς ἐξήλατο ναὸς θωρηχθεὶς ἐπὶ βουσὶν ἀνάρσιος Αἰγυπτίῃσιν· τοῖος ἀνὴρ
πλατέεσσιν ἐνίδρυται πεδίοισι ξανθοκόμας Πτολεμαῖος, ἐπιστάμενος δόρυ πάλλιν, ὧς ἐπίπαγχευ
μέλει πατρῷα πάντα φυλάσσειν

book 17.105 οἱ ἄγαθῷ βασιλῇ, τὰ δὲ κτεατίζεται αὐτός. οὐ μὰν ἀχρεῖός γε δόμῳ ἐνὶ πίοι χρυσός
μυρμάκων ἄτε πλοῦτος αἰεὶ κέχυται μογεόντων· ἀλλὰ πολὺν μὲν ἔχοντι θεῶν ἐρικυδέες οἶκοι,
αἰὲν ἀπαρχομένοιο σὺν ἄλλοισιν γεράεσσι,

book 17.110 πολλὸν δ' ἰφθίμοισι δεδῶρηται βασιλεῦσι, πολλὸν δὲ πτολίεσσι, πολὺν δ' ἀγαθοῖσιν ἐταίροις.
οὐδὲ Διωνύσου τις ἀνὴρ ἱεροὺς κατ' ἀγῶνας ἵκετ' ἐπιστάμενος λιγυρὰν ἀναμέλψαι ἀοιδάν,

book 17 ὧς οὐ δωτίναν ἀντάξιον ὥπασε τέχνας.

book 17.115 Μουσάων δ' ὑποφῆται αἰείδοντι Πτολεμαῖον ἀντ' εὐεργεσίης. τί δὲ κάλλιον ἀνδρὶ κεν εἴη ὀλβίῳ
ἢ κλέος ἐσθλὸν ἐν ἀνθρώποισιν ἀρέσθαι; τοῦτο καὶ Ἀτρεΐδαισι μένει· τὰ δὲ μυρία τῆνα ὅσσα
μέγαν Πριάμοιο δόμον κτεάτισσαν ἐλόντες

book 17.120 ἄερί πα κέρκρυπται, ὅθεν πάλιν οὐκέτι νόστος. Μοῦνος ὅδε προτέρων τε καὶ ὧν ἔτι θερμὰ κονία
στειβομένα καθύπερθε ποδῶν ἐκμάσσεται ἵχνη, ματρὶ φίλα καὶ πατρὶ θυώδεας εἷσατο ναοὺς· ἐν
δ' αὐτοὺς χρυσῷ περικαλλέας ἡδ' ἐλέφαντι

book 17.125 ἵδρυται πάντεσσιν ἐπιχθονίοισιν ἀρωγούς. πολλὰ δὲ πιανθέντα βοῶν ὅγε μηρία καίει μῆσι
περιπλομένοισιν ἐρευθομένων ἐπὶ βωμῶν, αὐτός τ' ἰφθίμα τ' ἄλοχος, τὰς οὐτίς ἀρείων
νυμφίον ἐν μεγάροισι γυνὰ περιβάλλετ' ἀγοστῷ,

book 17.130 ἐκ θυμοῦ στέργοισα κασίγνητόν τε πόσιν τε. ὧδε καὶ ἀθανάτων ἱερὸς γάμος ἐξετελέσθη οὐς
τέκετο κρείουσα Ῥέα βασιλῆας Ὀλύμπου· ἐν δὲ λέχος στόρνυσιν ἰαύειν Ζηνὶ καὶ Ἥρῃ χεῖρας
φοιβήσασα μύροις ἔτι παρθένος Ἴρις.

book 17.135 Χαῖρε, ἄναξ Πτολεμαῖε· σέθεν δ' ἐγὼ ἴσα καὶ ἄλλων μνάσομαι ἡμιθέων, δοκέω δ' ἔπος οὐκ
ἀπόβλητον

book 17 φθέγξομαι ἐσσομένοις ἀρετὴν γε μὲν ἐκ Διὸς αἰτεῦ.

book 18.1 Ἔν ποκ' ἄρα Σπάρτῃ ξανθότριχι παρ Μενελάῳ παρθενικαὶ θάλλοντα κόμαις ὑάκινθον ἔχουσαι
πρόσθε νεογράφῳ θαλάμῳ χορὸν ἐστάσαντο, δώδεκα ταὶ πρᾶται πόλιος, μέγα χρῆμα
Λακαιναῖν,

book 18.5 ἀνίκα Τυνδαρίδα κατεκλάξατο τὰν ἀγαπατάν μναστεύσας Ἑλέναν ὁ νεώτερος Ἀτρεὺς υἱῶν.
ἄειδον δ' ἅμα πᾶσαι ἐς ἐν μέλος ἐγκροτέοισαι ποσὶ περιπλέκτοισι, ὑπὸ δ' ἴαχε δῶμ' ὑμεναίῳ·

- book 18.8 Οὕτω δὴ πρωιζὰ κατέδραθες, ὦ φίλε γαμβρέ;
- book 18.10 ἦ ῥά τις ἐσσι λίαν βαρυγούνατος; ἦ ῥα φίλυπνος; ἦ ῥα πολύν τιν' ἔπινες, ὅκ' εἰς εὐνὰν κατεβάλλευσ; εὐδαιν μὰν σπεύδοντα καθ' ὥραν αὐτὸν ἐχρῆν τυ, παῖδα δ' ἔαν σὺν παισὶ φιλοστόργῳ παρὰ ματρὶ παῖσδεν ἐς βαθὺν ὄρθρον, ἐπεὶ καὶ ἕνας καὶ ἐς ἁῶ
- book 18.15 κῆς ἔτος ἐξ ἔτεος, Μενέλαε, τεὰ νυδὸς ἄδε. ὀλβιε γάμβρ', ἀγαθὸς τις ἐπέπταρεν ἐρχομένῳ τοι ἐς Σπάρταν ἅπερ ὅλλοι ἀριστέες, ὡς ἀνύσαιο· μῶνος ἐν ἡμιθέοις Κρονίδαν Δία πενθερὸν ἐξεῖς. Ζανὸς τοι θυγάτηρ ὑπὸ τὰν μίαν ἵκετο χλαῖναν,
- book 18.20 οἷα Ἀχαιιάδων γαῖαν πατεῖ οὐδεμί' ἄλλα· ἦ μέγα κά τι τέκοιτ', εἰ ματέρι τίκτοι ὁμοῖον. ἅμμες δ' αἰ πᾶσαι συνομάλικες, αἷς δρόμος ωὗτός χρισαμέναις ἀνδριστὶ παρ' Εὐρώταο λοετροῖς, τετράκις ἐξήκοντα κόραι, θῆλυς νεολαία,
- book 18.25 τᾶν οὐδ' ἄτις ἄμωμος ἐπεὶ χ' Ἑλένα παρισωθῇ. Ἀὼς ἀντέλλοισα καλὸν διέφανε πρόσωπον, πότνια Νύξ, τό τε λευκὸν ἔαρ χειμῶνος ἀνέντος ὧδε καὶ ἅ χρυσέα Ἑλένα διεφαίνεται' ἐν ἁμῖν. πιεῖρα μεγάλα ἄτ' ἀνέδραμε κόσμος ἀρούρα
- book 18.30 ἦ κάπῳ κυπάρισσος, ἦ ἄρματι Θεσσαλὸς ἵππος, ὧδε καὶ ἅ ῥοδόχρως Ἑλένα Λακεδαίμονι κόσμος· οὐδέ τις ἐκ ταλάρῳ πανίσδετα ἔργα τοιαῦτα, οὐδ' ἐνὶ δαιδαλέῳ πυκινώτερον ἄτριον ἰστῷ κερκίδι συμπλέξασα μακρῶν ἔταμ' ἐκ κελεόντων.
- book 18.35 οὐ μὰν οὐδὲ λύραν τις ἐπίσταται ὧδε κροτῆσαι Ἄρτεμιν ἀείδοισα καὶ εὐρύστερνον Ἀθάναν ὡς Ἑλένα, τᾶς πάντες ἐπ' ὄμμασιν ἵμεροι ἐντί. ὦ καλά, ὦ χαρίεσσα κόρα, τὸ μὲν οἰκέτις ἤδη. ἅμμες δ' ἐς Δρόμον ἦρι καὶ ἐς λειμώνια φύλλα
- book 18.40 ἐρψεῦμες στεφάνως δρεψεύμεναι ἀδὺ πνέοντας, πολλὰ τεοῦς, Ἑλένα, μεμναμένοι ὡς γαλαθηναὶ ἄρνες γειναμένας ὀϊος μαστὸν ποθέοισαι. πρᾶταί τοι στέφανον λωτῷ χαμαὶ αὐξομένοιο πλέξασαι σκιερὰν καταθήσομεν ἐς πλατάνιστον·
- book 18.45 πρᾶται δ' ἀργυρέας ἐξ ὀλπιδος ὑγρὸν ἄλειφαρ λαζύμεναι σταξεῦμες ὑπὸ σκιερὰν πλατάνιστον· γράμματα δ' ἐν φλοιῷ γεγράφεται, ὡς παριῶν τις
- book 18 ἀννείμῃ Δωριστί· 'σέβευ μ'. Ἑλένας φυτόν εἰμι.' Χαίροις, ὦ νύμφα· χαίροις, εὐπένθερε γαμβρέ.
- book 18 Λατῷ μὲν δοίῃ, Λατῷ κουροτρόφος, ὕμιν εὐτεκνίαν, Κύπρις δέ, θεὰ Κύπρις, ἴσον ἔρασθαι ἀλλάλων, Ζεὺς δέ, Κρονίδας Ζεὺς, ἄφθιτον ὄλβον, ὡς ἐξ εὐπατριδᾶν εἰς εὐπατρίδας πάλιν ἔνθη. εὐδεν' ἐς ἀλλάλων στέρνον φιλότατα πνέοντες
- book 18.55 καὶ πόθον· ἐγρέσθαι δὲ πρὸς ἁῶ μὴ 'πιλάθησθε. νεύμεθα κᾶμμες ἐς ὄρθρον, ἐπεὶ κα πρᾶτος ἀοιδὸς ἐξ εὐνᾶς κελαδήσῃ ἀνασχῶν εὐτρίχα δειράν.
- book 18 'Υμῖν ὦ Ὑμέναιε, γάμῳ ἐπὶ τῷδε χαρεῖης.
- book 19.1 Τὸν κλέπταν ποτ' Ἔρωτα κακὰ κέντασε μέλισσα κηρίον ἐκ σίμβλων συλεύμενον, ἄκρα δὲ χειρῶν δάκτυλα πάνθ' ὑπένυξεν. ὃ δ' ἄλγεε καὶ χέρ' ἐφύση καὶ τὰν γᾶν ἐπάταξε καὶ ἅλατο, τᾶ δ' Ἀφροδίτῃ
- book 19.5 δεῖξεν τὰν ὀδύναν, καὶ μέμφετο ὅττι γε τυτθὸν θηρίον ἐντὶ μέλισσα καὶ ἀλικά τραύματα ποιεῖ. χὰ μάτηρ γελάσασα· 'τὸ δ' οὐκ ἴσος ἐσσι μελίσσαις,
- book 19 ὃς τυτθὸς μὲν ἔεις τὰ δὲ τραύματα ἀλικά ποιεῖς·
- book 20.1 Εὐνίκα μ' ἐγέλαξε θέλοντά μιν ἀδὺ φιλάσαι καὶ μ' ἐπικερτομέοισα τάδ' ἔννεπεν· 'ἔρρ' ἀπ' ἐμεῖο. βουκόλος ὢν ἐθέλεις με κύσαι, τάλαν; οὐ μεμάθηκα ἀγροίκως φιλέειν, ἀλλ' ἀστικά χεῖλεα θλίβειν.
- book 20.5

μὴ τύγε μευ κύσσης τὸ καλὸν στόμα μῆδ' ἐν ὀνείροις. οἷα βλέπεις, ὅποῖα λαλεῖς, ὥς ἄγρια παῖσδεις. [ὥς τρυφερὸν καλέεις, ὥς κωτίλα ῥήματα φράσδεις· ὥς μαλακὸν τὸ γένειον ἔχεις, ὥς ἀδέα χαίταν.] χεῖλέα τοι νοσέοντι, χέρες δέ τοι ἐντὶ μέλαιναι,

book 20.10 καὶ κακὸν ἐξόσδεις. ἀπ' ἐμεῦ φύγε μὴ με μολύνῃς· τοιάδε μυθίζοισα τρὶς εἰς ἐὼν ἔπτυσσε κόλπον, καὶ μ' ἀπὸ τᾶς κεφαλᾶς ποτὶ τὴν πόδε συνεχὲς εἶδεν χεῖλεσι μυχθίζοισα καὶ ὄμμασι λοξὰ βλέποισα, καὶ πολὺ τᾶ μορφῇ θηλύνετο, καὶ τι σεσαρός

book 20.15 καὶ σοβαρόν μ' ἐγέλαξεν. ἐμοὶ δ' ἄφαρ ἔξεσεν αἶμα, καὶ χροὰ φοινίχθην ὑπὸ τῷ λυγροῦ ὥς ῥόδον ἔρσα. χὰ μὲν ἔβα με λιποῖσα, φέρω δ' ὑποκάρδιον ὄργάν, ὅττι με τὸν χαρίεντα κακὰ μωμήσαθ' ἐταίρα. ποιμένες, εἵπατέ μοι τὸ κρήγυνον· οὐ καλὸς ἐμμί;

book 20.20 ἄρά τις ἐξαπίνης με θεὸς βροτὸν ἄλλον ἔτευξε; καὶ γὰρ ἐμοὶ τὸ πάροιθεν ἐπάνθεεν ἀδύ τι κάλλος

book 20.21 ὥς κισσὸς ποτὶ πρέμνον, ἐμὰν δ' ἐπύκαζεν ὑπήναν, χαῖται δ' οἷα σέλινα περὶ κροτάφοισι κέχυντο, καὶ λευκὸν τὸ μέτωπον ἐπ' ὀφρύσι λάμπε μελαίναις

book 20.25 ὄμματά μοι γλαυκᾶς χαροπώτερα πολλὸν Ἀθάνας, τὸ στόμα δ' αὖ πακτᾶς ἀπαλώτερον, ἐκ στομάτων δέ ἔρρεέ μοι φωνὰ γλυκερωτέρα ἢ μέλι κηρῷ. ἀδύ δέ μοι τὸ μέλισμα, καὶ ἦν σύριγγι μελίσδω, κῆν αὐλῶ λαλέω, κῆν δώνακι, κῆν πλαγιαύλῳ.

book 20.30 καὶ πᾶσαι καλὸν με κατ' ὥρεα φαντὶ γυναιῖκες, καὶ πᾶσαί με φιλεῦντι· τὰ δ' ἀστικά μ' οὐκ ἐφίλασεν, ἀλλ' ὅτι βουκόλος ἐμμί παρέδραμε κοῦπον· ἀκούει [χὼ καλὸς Διόνυσος ἐν ἄγκεσι πόρτιν ἐλαύνει]. οὐκ ἔγνω δ' ὅτι Κύπρις ἐπ' ἀνέρι μήνατο βούτα

book 20.35 καὶ Φρυγίοις ἐνόμεισεν ἐν ὥρεσι, καὶ τὸν Ἄδωνιν ἐν δρυμοῖσι φίλασε καὶ ἐν δρυμοῖσιν ἔκλαυσεν. Ἐνδυμίων δέ τίς ἦν; οὐ βουκόλος; ὅν γε Σελάννα βουκολέοντα φίλασεν, ἀπ' Οὐλύμπω δὲ μολοῖσα Λάτμιον ἂν νάπος ἦλθε, καὶ εἰς ὁμὰ παιδὶ κάθευδε.

book 20.40 καὶ τύ, Ῥέα, κλαίεις τὸν βουκόλον. οὐχὶ δὲ καὶ τύ, ὦ Κρονίδα, διὰ παῖδα βοηνόμον ὄρνις ἐπλάγχθη; Εὐνίκα δὲ μόνον τὸν βουκόλον οὐκ ἐφίλασεν, ἅ Κυβέλας κρέσσων καὶ Κύπριδος ἡδὲ Σελάννας. μηκέτι μῆδ' ἅ, Κύπρι, τὸν ἀδέα μήτε κατ' ἄστν

book 20.45 μῆτ' ἐν ὄρει φιλέοι, μώνον δ' ἀνὰ νύκτα καθεύδοι.

book 21.1 Ἀ πενία, Διόφαντε, μόνον τὰς τέχνας ἐγείρει· αὐτὰ τῷ μόχθοιο διδάσκαλος, οὐδὲ γὰρ εὖδειν ἀνδράσιν ἐργατῖναισι κακαὶ παρέχοντι μέριμναι· κἂν ὀλίγον νυκτὸς τις ἐπιβρίσῃσιν, τὸν ὕπνον

book 21.5 αἰφνίδιον θορυβεῦντι ἐφιστάμεναι μελεδῶναι. Ἰχθύος ἀγρευτῆρες ὁμῶς δύο κεῖντο γέροντες στρωσάμενοι βρύον αὖρον ὑπὸ πλεκταῖς καλύβαισι, κεκλιμένοι τοίχῳ τῷ φυλλίνῳ· ἐγγύθι δ' αὐτοῖν κεῖτο τὰ ταῖν χειροῖν ἀθλήματα, τοὶ καλαθίσκοι,

book 21.10 τοὶ κάλαμοι, τᾶγκιστρα, τὰ φυκιόεντα δέλητα, ὀρμιαὶ κύρτοι τε καὶ ἐκ σχοίνων λαβύρινθοι, μήρινθοι κῶπαί τε γέρων τ' ἐπ' ἐρείσμασι λέμβος· νέρθεν τᾶς κεφαλᾶς φορμὸς βραχύς, εἵματα, πῖλοι. οὗτος τοῖς ἀλιεῦσιν ὁ πᾶς πόρος, οὗτος ὁ πλοῦτος

book 21.15 οὐ κλεῖδ', οὐχὶ θύραν ἔχον, οὐ κύνα· πάντα περισσὰ ταῦτ' ἐδόκει τήνοισ· ἅ γὰρ πενία σφας ἐτήρει. οὐδεὶς δ' ἐν μέσσω γείτων πέλεν, ἅ δὲ παρ' αὐτᾶ θλιβομένην καλύβα τραφερὰν προσέναχε θάλασσα. κοῦπῳ τὸν μέσατον δρόμον ἄνυσεν ἄρμα Σελάννας,

book 21.20 τοὺς δ' ἀλιεῖς ἡγείρε φίλος πόνος, ἐκ βλεφάρων δὲ ὕπνον ἀπωσάμενοι σφετέραις φρεσὶν ἤρεθον αὐδάν.

book 21.21 ΑΣΦΑΛΙΩΝ

book 21.22 ψεύδοντ', ὦ φίλε, πάντες ὅσοι τὰς νύκτας ἔφασκον

book 21 τῷ θέρεος μινύθειν, ὅκα τᾶματα μακρὰ φέροντι. ἤδη μυρὶ' ἐσεῖδον ὀνείρατα, κοῦδέπω ἄως.

book 21.25 † μὴ λαθόμην τί τὸ χρῆμα χρόνον δ' αἱ νύκτες ἔχοντι. †

book 21.25 ΕΤΑΙΡΟΣ

book 21.26 Ἀσφαλίων, μέμφη τὸ καλὸν θέρος; οὐ γὰρ ὁ καιρὸς αὐτομάτως παρέβα τὸν ἐὸν δρόμον, ἀλλὰ τὸν ὕπνον ἅ φροντὶς κόπτοισα μακρὰν τὰν νύκτα ποιεῖ τοι.

book 21.28 ΑΣΦΑΛΙΩΝ

book 21.29 ἄρ' ἔμαθες κρίνειν ποκ' ἐνύπνια; χρηστὰ γὰρ εἶδον.

book 21.30 οὐ σε θέλω τῶμῳ φαντάσματος ἦμεν ἄμοιρον.

book 21.30 ΕΤΑΙΡΟΣ

book 21.31 ὥς καὶ τὰν ἄγραν, τῶνείρατα πάντα μερίζευ. εἰ γὰρ κεικάξω κατὰ τὸν νόον, οὗτος ἄριστος ἐστὶν ὄνειροκρίτας, ὁ διδάσκαλός ἐστι παρ' ᾧ νοῦ ἄλλως καὶ σχολά ἐστι· τί γὰρ ποιεῖν ἂν ἔχοι τις

book 21.35 κείμενος ἐν φύλλοις ποτὶ κύματι μηδὲ καθεύδων; ἀλλ' ὄνος ἐν ῥάμνῳ τό τε λύχνιον ἐν πρυτανείῳ· φαντὶ γὰρ ἀγρυπνίαν τάδ' ἔχειν. † λέγεο ποτε νυκτὸς ὄψιν τά τις ἔσσεο δὲ λέγει μάνυεν ἐταίρῳ. †

book 21.38 ΑΣΦΑΛΙΩΝ

book 21.39 δειλινὸν ὥς κατέδαρθον ἐπ' εἰναλίοισι πόνοισιν

book 21.40 (οὐκ ἦν μὰν πολύσιτος, ἐπεὶ δειπνεῦντες ἐν ὥρᾳ, εἰ μέμνη, τὰς γαστροὺς ἐφειδόμεθ'), εἶδον ἑμαυτὸν ἐν πέτρᾳ βεβαῶτα, καθεζόμενος δ' ἐδόκευον ἰχθύας, ἐκ καλάμῳ δὲ πλάνον κατέσειον ἐδωδάν. καὶ τις τῶν τραφερῶν ὠρέξατο· καὶ γὰρ ἐν ὕπνοις

book 21.45 πᾶσα κύων † ἄρτον μαντεύεται, ἰχθύα κήγῳ. χῶ μὲν τῶγκίστρῳ ποτεφύετο, καὶ ῥέεν αἷμα·

book 21 τὸν κάλαμον δ' ὑπὸ τῷ κινήματος ἀγκύλον εἶχον. τῷ χέρε τεινόμενος, περικλόμενος, εὖρον ἀγῶνα πῶς ἀνέλω μέγαν ἰχθὺν ἀφαυροτέροισι σιδάροις·

book 21 εἶθ' ὑπομιμνάσκων τῷ τρώματος ἡρέμα νύξα, καὶ νύξας ἐχάλαξα, καὶ οὐ φεύγοντος ἔτεινα. ἦνυσσα δ' ὦν τὸν ἄεθλον, ἀνείλκυσα χρύσειον ἰχθύν, παντῇ τοι χρυσῷ πεπυκασμένον· εἶλέ με δεῖμα μῆτι Ποσειδάωνι πέλοι πεφιλημένος ἰχθύς,

book 21.55 ἢ τάχα τὰς γλαυκᾶς κειμήλιον Ἀμφιτρίτας. ἡρέμα δ' αὐτὸν ἐγὼν ἐκ τῶγκίστρῳ ἀπέλυσσα, μὴ ποκα τῷ στόματος τᾶγκίστρια χρυσὸν ἔχοιεν. † καὶ τὸν μὲν πιστεύσασα καλά γε τὸν ἠπήρατον, † ὥμοσα δ' οὐκέτι λοιπὸν ὑπὲρ πελάγους πόδα θεῖναι,

book 21.60 ἀλλὰ μενεῖν ἐπὶ γᾶς καὶ τῷ χρυσῷ βασιλεύσειν. ταῦτά με κηξήγειρε, τὸ δ', ὧ ξένε, λοιπὸν ἔρειδε τὰν γνῶμαν· ὄρκον γὰρ ἐγὼ τὸν ἐπῶμοσα ταρβῶ.

book 21.62 ΕΤΑΙΡΟΣ

book 21.63 μὴ σύγε, μὴ τρέσσης· οὐκ ὥμοσας· οὐδὲ γὰρ ἰχθύν χρύσειον ὥς ἴδες εἶλες, ἴσα δ' ἦν ψεύδεσιν ὄψις.

book 21.65 εἰ δ' ὕπαρ οὐ κνώσσω τὰ πελώρια ταῦτα ματεύσεις, ἐλπίς τῶν ὕπνων· ζάτει τὸν σάρκινον ἰχθύν,

book 21 μὴ σὺ θάνης λιμῷ καὶ τοῖς χρυσοῖσιν ὀνείροις.

book 22.1 Ὑμνέομεν Λήδας τε καὶ αἰγιόχου Διὸς υἱῷ, Κάστορα καὶ φοβερὸν Πολυδεύκεα πύξ ἐρεθίζειν χεῖρας ἐπιζεύξαντα μέσας βοέοισιν ἱμάσιν. ὕμνέομεν καὶ δις καὶ τὸ τρίτον ἄρσενα τέκνα

book 22.5 κούρης Θεστιάδος, Λακεδαιμονίους δὲ ἀδελφούς, ἀνθρώπων σωτῆρας ἐπὶ ξυροῦ ἤδη ἐόντων, ἵππων θ' αἱματόεντα ταρασσομένων καθ' ὅμιλον, νηῶν θ' αἰ δύνοντα καὶ οὐρανὸν εἰσανιόντα ἄστρα βιαζόμεναι χαλεποῖς ἐνέκυρσαν ἀήταις.

book 22.10

οἳ δὲ σφρων κατὰ πρύμναν αἰείραντες μέγα κῦμα ἤε καὶ ἐκ πῶρρηθεν ἢ ὄππῃ θυμὸς ἐκάστου εἰς κοίλῃν ἔρριψαν, ἀνέρρηξαν δ' ἄρα τοίχους ἀμφοτέρους· κρέματα δὲ σὺν ἰστίῳ ἄρμενα πάντα εἰκῇ ἀποκλασθέντα· πολὺς δ' ἐξ οὐρανοῦ ὄμβρος

book 22.15 νυκτὸς ἐφερπούσης· παταγεῖ δ' εὐρεῖα θάλασσα κοπτομένη πνοιαῖς τε καὶ ἀρρήκτοισι χαλάζαις, ἀλλ' ἔμπης ὑμεῖς γε καὶ ἐκ βυθοῦ ἔλκετε νῆας αὐτοῖσιν ναύτησιν ὀιομένοις θανέεσθαι· αἶψα δ' ἀπολήγους' ἄνεμοι, λιπαρὴ δὲ γαλήνη

book 22.20 ἄμ πέλαγος· νεφέλαι δὲ διέδραμον ἄλλυδις ἄλλαι· ἐκ δ' Ἄρκτοι τ' ἐφάνησαν Ὀνων τ' ἀνὰ μέσσον ἀμαυρὴ Φάτνη, σημαίνουσα τὰ πρὸς πλόον εὐδία πάντα. ὦ ἄμφω θνητοῖσι βοηθοί, ὦ φίλοι ἄμφω, ἱππῆες κιθαρισταὶ ἀεθλητῆρες ἀοιδοί,

book 22.25 Κάστωρος ἢ πρῶτου Πολυδεύκεος ἄρξομ' αἰδεῖν;

book 22 ἀμφοτέρους ὑμνέων Πολυδεύκεα πρῶτον αἰείσω. Ἡ μὲν ἄρα προφυγοῦσα πέτρας εἰς ἔν ξυνιούσας Ἀργῷ καὶ νιφόεντος ἀταρτηρὸν στόμα Πόντου, Βέβρυκας εἰσαφίκανε θεῶν φίλα τέκνα φέρουσα.

book 22.30 ἔνθα μιᾶς πολλοὶ κατὰ κλίμακος ἀμφοτέρων ἔξ τοίχων ἄνδρες ἔβαινον Ἰησονίης ἀπὸ νηός· ἐκβάντες δ' ἐπὶ θίνα βαθὺν καὶ ὑπήνεμον ἀκτὴν εὐνάς τ' ἐστόρνυντο πυρεῖά τε χερσὶν ἐνὼμων. Κάστωρ δ' αἰολόπῳλος ὃ τ' οἴνωπὸς Πολυδεύκης

book 22.35 ἄμφω ἐρημάζεσκον ἀποπλαγχθέντες ἐταίρων, παντοίῃν ἐν ὄρει θεούμενοι ἄγριον ὕλην. εὖρον δ' ἀέναον κρήνην ὑπὸ λισσάδι πέτρῃ, ὕδατι πεπληθυῖαν ἀκηράτῳ· αἱ δ' ὑπένερθε λάλλαι κρυστάλλῳ ἢ δ' ἀργύρῳ ἰνδάλλοντο

book 22.40 ἐκ βυθοῦ· ὕψηλαὶ δὲ πεφύκεσαν ἀγχόθι πεῦκαι λευκαὶ τε πλάτανοί τε καὶ ἀκρόκομοι κυπάρισσοι ἄνθεά τ' εὐώδη, λασίαις φίλα ἔργα μελίσσαις, ὅσες ἔαρος λήγοντος ἐπιβρύει ἂν λειμῶνας. ἔνθα δ' ἀνὴρ ὑπέροπλος ἐνήμενος ἐνδιάσκει,

book 22.45 δεινὸς ἰδεῖν, σκληρῇσι τεθλασμένος οὐατα πυγμαῖς· στήθεα δ' ἐσφαίρωτο πελώρια καὶ πλατὺ νῶτον σαρκὶ σιδηρεῖῃ, σφυρήλατος οἷα κολοσσός· ἐν δὲ μύες στερεοῖσι βραχίουσιν ἄκρον ὑπ' ὤμον ἔστασαν ἢ τε πέτροι ὀλοίτροχοι οὔτε κυλίνδων

book 22 χειμάρρους ποταμὸς μεγάλαις περιέζεσε δίναις· αὐτὰρ ὑπὲρ νώτοιο καὶ αὐχένος ἠωρεῖτο ἄκρων δέρμα λέοντος ἀφημμένον ἐκ ποδεώνων. τὸν πρότερος προσέειπεν ἀεθλοφόρος Πολυδεύκης.

book 22.53 ΠΟΛΥΔΕΥΚΗΣ

book 22.54 χαῖρε, ξεῖν', ὅτις ἐσσί. τίνες βροτοί, ὧν ὅδε χῶρος;

book 22.55 ΑΜΥΚΟΣ

book 22.55 χαίρω πῶς, ὅτε τ' ἄνδρας ὀρῶ τοὺς μὴ πρὶν ὄπωπα; ΠΟ. θάρσει· μήτ' ἀδίκους μήτ' ἐξ ἀδίκων φάθι λεύσσειν. ΑΜ. θαρσέω, κοῦκ ἐκ σεῦ με διδάσκεσθαι τόδ' ἔοικεν. ΠΟ. ἄγριος εἶ, πρὸς πάντα παλίγκοτος ἢ δ' ὑπερόπτης; ΑΜ. τοιόσδ' οἷον ὀρᾶς· τῆς σῆς γε μὲν οὐκ ἐπιβαίνω.

book 22.60 ΠΟ. ἔλθοις, καὶ ξενίων κε τυχὼν πάλιν οἴκαδ' ἰκάνοις. ΑΜ. μήτε σύ με ξεΐνιζε, τά τ' ἐξ ἐμεῦ οὐκ ἐν ἐτοίμῳ. ΠΟ. δαιμόνι', οὐδ' ἂν τοῦδε πιεῖν ὕδατος σύγε δοίης; ΑΜ. γνώσεαι, εἴ σευ δίψος ἀνειμένα χεῖλεα τέρσει. ΠΟ. ἄργυρος ἢ τίς ὁ μισθός—ἐρεῖς; —ὦ κέν σε πίθοιμεν;

book 22.65 ΑΜ. εἷς ἐνὶ χεῖρας ἄειρον ἐναντίος ἀνδρὶ καταστάς. ΠΟ. πυγμάχος ἢ καὶ ποσὶ θένων σκέλος, † ὄμματα δ'

book 22.66 ὀρθά; ΑΜ. πῦξ διατεινόμενος σφετέρης μὴ φεῖδω τέχνης. ΠΟ. τίς γάρ, ὅτῳ χεῖρας καὶ ἐμούς συνερείσω ἱμάντας; ΑΜ. ἐγγὺς ὀρᾶς· οὐ γύννις ἐὼν κεκλήσεθ' ὁ πύκτης.

book 22.70

ΠΟ. ἥ καὶ ἄεθλον ἐτοῖμον ἐφ' ᾧ δηρισόμεθ' ἄμφω; ΑΜ. σὸς μὲν ἐγώ, σὺ δ' ἐμὸς κεκλήσεαι, αἶ κε κρατήσω. ΠΟ. ὀρνίθων φοινικολόφων τοιοῖδε κυδοιμοί. ΑΜ. εἴτ' οὖν ὀρνίθεσσιν ἐοικότες εἶτε λέουσι

book 22 γινόμεθ', οὐκ ἄλλω κε μαχεσσαίμεσθ' ἐπ' ἀέθλω.

book 22.75 Ἡ ρ' Ἀμυκος καὶ κόχλον ἐλὼν μυκήσατο κοῖλον. οἱ δὲ θεῶς συνάγερθεν ὑπὸ σκιερὰς πλατανίστους κόχλου φυσηθέντος ἀεὶ Βέβρυκες κομόωντες. ὥς δ' αὖτως ἥρωας ἰὼν ἐκαλέσσατο πάντας Μαγνήσεως ἀπὸ νηὸς ὑπείροχος ἐν δαΐ Κάστρω.

book 22.80 οἱ δ' ἐπεὶ οὖν σπείρησιν ἐκαρτύναντο βοεῖαις χεῖρας καὶ περὶ γυῖα μακροὺς εἵλιξαν ἱμάντας, ἐς μέσσον σύναγον φόνον ἀλλήλοισι πνέοντες. ἔνθα πολὺς σφισι μόχθος ἐπειγομένοισιν ἐτύχθη, ὁππότερος κατὰ νῶτα λάβοι φάος ἡελίοιο.

book 22.85 ἰδρεῖη μέγαν ἄνδρα παρήλυthes, ᾧ Πολύδευκες, βάλλετο δ' ἀκτίνεσσιν ἅπαν Ἀμύκοιο πρόσωπον. αὐτὰρ ὅγ' ἐν θυμῷ κεχολωμένος ἵετο πρόσω, χερσὶ τιτυσκόμενος. τοῦ δ' ἄκρον τύψε γένειον Τυνδαρίδης ἐπιόντος· ὀρίνθη δὲ πλεόν ἢ πρίν,

book 22.90 σὺν δὲ μάχην ἐτάραξε, πολὺς δ' ἐπέκειτο νενευκῶς ἐς γαῖαν. Βέβρυκες δ' ἐπαὔτεον, οἱ δ' ἐτέρωθεν ἥρωες κρατερόν Πολυδεύκεα θαρσύνεσκον, δειδιότες μὴ πῶς μιν ἐπιβρίσας δαμάσειε χώρῳ ἐνὶ στείνῳ Τιτυῷ ἐναλίγκιος ἀνήρ.

book 22.95 ἦτοι ὅγ' ἔνθα καὶ ἔνθα παριστάμενος Διὸς υἱὸς ἀμφοτέρησιν ἄμυσσεν ἀμοιβαδῖς, ἔσχεθε δ' ὀρμῆς παῖδα Ποσειδάωνος ὑπερφιάλόν περ ἑόντα. ἔστη δὲ πληγαῖς μεθύνων, ἐκ δ' ἔπτυσεν αἶμα φοῖνιον· οἱ δ' ἅμα πάντες ἀριστῆες κελάδησαν,

book 22 ὥς ἴδον ἔλκεα λυγρὰ περὶ στόμα τε γναθμούς τε ὄμματα δ' οἰδήσαντος ἀπεστείνωτο προσώπου. τὸν μὲν ἄναξ ἐτάρασεν ἐτώσια χερσὶ προδεικνύς πάντοθεν· ἀλλ' ὅτε δὴ μιν ἀμηχανέοντ' ἐνόησε,

book 22 μέσσης ρίνος ὑπερθε κατ' ὀφρύος ἤλασε πυγμῇ,

book 22.105 πᾶν δ' ἀπέσυρε μέτωπον ἐς ὀστέον. αὐτὰρ ὁ πληγῆς ὕπτιος ἐν φύλλοισι τεθηλόσιν ἐξετανύσθη. ἔνθα μάχη δριμεῖα πάλιν γένετ' ὀρθωθέντος, ἀλλήλους δ' ὄλεκον στερεοῖς θείνοντες ἱμάσιν. ἀλλ' ὁ μὲν ἐς στήθος τε καὶ ἔξω χεῖρας ἐνώμα

book 22.110 αὐχένος ἀρχηγὸς Βεβρύκων· ὁ δ' ἀεικέσι πληγαῖς πᾶν συνέφυρε πρόσωπον ἀνίκητος Πολυδεύκης. σάρκες δ' ᾧ μὲν ἰδρῶτι συνίζανον, ἐκ μεγάλου δὲ αἵψ' ὀλίγος γένετ' ἀνδρός· ὁ δ' αἰεὶ πᾶσσονα γυῖα αὐξομένου φορέεσκε πόνου καὶ χροίῃ ἀμείνω.

book 22.115 Πῶς γὰρ δὴ Διὸς υἱὸς ἀδηφάγον ἄνδρα καθεῖλεν; εἰπέ, θεά, σὺ γὰρ οἶσθα· ἐγὼ δ' ἐτέρων ὑποφήτης φθέγγομαι ὅς· ἐθέλεις σὺ καὶ ὅπως τοι φίλον αὐτῇ. Ἦτοι ὅγε ῥέξαι τι λιλαιόμενος μέγα ἔργον σκαιῇ μὲν σκαιὴν Πολυδεύκεος ἔλλαβε χεῖρα,

book 22.120 δοχμὸς ἀπὸ προβολῆς κλινθεῖς, ἐτέρῳ δ' ἐπιβαίνων δεξιτερῇς ἤνεγκεν ἀπὸ λαγόνος πλατὺ γυῖον. καί κε τυχὼν ἔβλαψεν Ἀμυκλαίων βασιλῆα· ἀλλ' ὅγ' ὑπεξάνεδυ κεφαλῇ, στιβαρῇ δ' ἅμα χειρὶ πληξεν ὑπὸ σκαιὸν κρόταφον καὶ ἐπέμπεσεν ὦμῳ·

book 22.125 ἐκ δ' ἐχύθη μέλαν αἶμα θεῶς κροτάφοιο χανόντος· λαίῃ δὲ στόμα κόψε, πυκνοὶ δ' ἀράβησαν ὀδόντες· αἰεὶ δ' ὀξυτέρῳ πιτύλῳ δηλεῖτο πρόσωπον, μέχρι συνηλοίησε παρήια. πᾶς δ' ἐπὶ γαίῃ κεῖτ' ἄλλοφρονέων καὶ ἀνέσχεθε νεῖκος ἀπαυδῶν

book 22.130 ἀμφοτέρας ἅμα χεῖρας, ἐπεὶ θανάτου σχεδὸν ἦεν. τὸν μὲν ἄρα κρατέων περ ἀτάσθαλον οὐδὲν ἔρεξας,

book 22 ᾧ πύκτη Πολύδευκες ὅμοσσε δέ τοι μέγαν ὅρκον, ὃν πατέρ' ἐκ πόντοιο Ποσειδάωνα κικλήσκων, μήποτ' ἔτι ξείνοισιν ἐκὼν ἀνιηρὸς ἔσεσθαι.

book 22.135

Καὶ σὺ μὲν ὕμνησαί μοι, ἄναξ· σὲ δέ, Κάστωρ, αἰείσω, Τυνδαρίδῃ ταχύπωλε, δορυσσόε, χαλκεοθώρηξ.

book 22.136 Τὼ μὲν ἀναρπάξαντε δῶω φερέτην Διὸς υἱὼ δοιὰς Λευκίπποιο κόρας· δισσω δ' ἄρα τώγε ἐσσυμένως ἐδίωκον ἀδελφεὼ υἱ' Ἀφαρῆος,

book 22.140 γαμβρῷ μελλογάμῳ, Λυγκεὺς καὶ ὁ καρτερός Ἴδας ἀλλ' ὅτε τύμβον ἵκανον ἀποφθιμένου Ἀφαρῆος, ἐκ δίφρων ἅμα πάντες ἐπ' ἀλλήλοισιν ὄρουσαν ἔγχεσι καὶ κοίλοισι βαρυνόμενοι σακέεσσι. Λυγκεὺς δ' ἄρ μετέειπεν, ὑπὲκ κόρυθος μέγ' ἀύσας,

book 22.145 δαιμόνιοι, τί μάχης ἱμείρετε; πῶς δ' ἐπὶ νύμφαις ἀλλοτρίαις χαλεποί, γυμναὶ δ' ἐν χερσὶ μάχαιραι; ἡμῖν τοι Λευκίππος ἐὰς ἔδνωσε θύγατρας τάσδε πολὺ προτέροις ἡμῖν γάμος οὗτος ἐν ὄρκῳ. ὑμεῖς δ' οὐ κατὰ κόσμον ἐπ' ἀλλοτρίοιςι λέχεσσι

book 22 βουσί καὶ ἡμιόνιοις καὶ ἄλλοιςι κτεάτεσσιν ἄνδρα παρετρέψασθε, γάμον δ' ἐκλέψατε δώροις. ἦ μὴν πολλάκις ὕμιν ἐνώπιον ἀμφοτέροισιν αὐτὸς ἐγὼ τάδ' ἔειπα καὶ οὐ πολὺμυθος ἐὼν περ· “οὐχ οὕτω, φίλοι ἄνδρες, ἀριστήεσσιν ἔοικε

book 22.155 μνηστεύειν ἀλόχους, αἷς νυμφίοι ἤδη ἐτοῖμοι. πολλή τοι Σπάρτη, πολλή δ' ἱππήλατος Ἥλις Ἀρκαδίη τ' εὐμηλος Ἀχαιῶν τε πτολίεθρα Μεσσήνη τε καὶ Ἄργος ἅπασά τε Σισυφίς ἀκτὴ· ἔνθα κόραι τοκέεσσιν ὑπὸ σφετέροισι τρέφονται

book 22.160 μυρίαὶ οὔτε φυῆς ἐπιδευέες οὔτε νόοιο, τάων εὐμαρὲς ὕμιν ὀπιυέμεν ἅς κ' ἐθέλῃτε· ὡς ἀγαθοῖς πολέες βούλονται κε πενθεροὶ εἶναι, ὑμεῖς δ' ἐν πάντεσσι διάκριτοι ἡρώεσσι, καὶ πατέρες καὶ ἄνωθεν ἅπαν πατρώιον αἶμα.

book 22.165 ἀλλὰ, φίλοι, τοῦτον μὲν ἔασατε πρὸς τέλος ἐλθεῖν ἅμμι γάμον· σφῶν δ' ἄλλον ἐπιφραζώμεθα πάντες.” ἴσκον τοιάδε πολλά, τὰ δ' εἰς ὕγρον ὥχετο κῦμα πνοιῇ ἔχους· ἀνέμοιο, χάρις δ' οὐχ ἔσπετο μύθοις· σφῶ γὰρ ἀκλητῶ καὶ ἀπηνέες. ἀλλ' ἔτι καὶ νῦν

book 22.170 πείθεσθ'· ἄμφω δ' ἅμμι ἀνεψιῶ ἐκ πατρός ἐστον·

book 22.170 (ΚΑ.) ‘εἰ δ' ὑμῖν κραδίη πόλεμον ποθεῖ, αἶματι δὲ χρή νεῖκος ἀναρρήξαντας ὁμοῖον ἔγχεα λοῦσαι, Ἴδας μὲν καὶ ὄμαιμος ἐμός, κρατερός Πολυδεύκης, χεῖρας ἐρωήσουσιν ἀποσχομένῳ ὑσμίνης

book 22.175 νῶϊ δ', ἐγὼ Λυγκεὺς τε, διακρινώμεθ' Ἄρηι, ὀπλοτέρῳ γεγαῶτε. γονεῦσι δὲ μὴ πολὺ πένθος ἡμετέροισι λίπωμεν. ἄλις νέκυς ἐξ ἐνὸς οἴκου εἷς· ἀτὰρ ὧλλοι πάντας εὐφρανέουσιν ἐταίρους, νυμφίοι ἀντὶ νεκρῶν, ὕμεναιώσουσι δὲ κούρας

book 22.180 τάσδ'· ὀλίγῳ τοι ἔοικε κακῷ μέγα νεῖκος ἀναιρεῖν· εἶπε, τὰ δ' οὐκ ἄρ' ἔμελλε θεὸς μεταμῶνια θήσειν. τῷ μὲν γὰρ ποτὶ γαῖαν ἀπ' ὤμων τεύχε' ἔθεντο, ὦ γενεῇ προφέρεσκον· ὁ δ' εἰς μέσον ἤλυθε Λυγκεὺς, σείων καρτερόν ἔγχος ὑπ' ἀσπίδος ἄντυγα πρώτην·

book 22.185 ὡς δ' αὐτως ἄκρας ἐτινάξατο δούρατος ἀκμάς Κάστωρ· ἀμφοτέροις δὲ λόφῳ ἐπένευον ἔθειραι. ἔγχεσι μὲν πρώτιστα τιτυσκόμενοι πόνον εἶχον ἀλλήλων, εἴ πού τι χροὸς γυμνωθὲν ἴδοιεν.

book 22 ἀλλ' ἦτοι τὰ μὲν ἄκρα πάρος τινα δηλήσασθαι

book 22.190 δοῦρ' ἐάγη, σακέεσσιν ἐνὶ δεινοῖσι παγέντα. τῷ δ' ἄορ ἐκ κολεοῖο ἐρυσσαμένῳ φόνον αὐτὶς τεύχον ἐπ' ἀλλήλοισι· μάχης δ' οὐ γίνετ' ἐρωή. πολλὰ μὲν εἰς σάκος εὐρὺ καὶ ἱππόκομον τρυφάλειαν Κάστωρ, πολλὰ δ' ἐνυξεν ἀκριβὴς ὄμμασι Λυγκεὺς

book 22.195 τοῖο σάκος, φοίνικα δ' ὅσον λόφον ἵκετ' ἀκωκή. τοῦ μὲν ἄκρην ἐκόλουσεν ἐπὶ σκαιὸν γόνυ χεῖρα φάσγανον ὃζὺ φέροντος ὑπεξαναβὰς ποδὶ Κάστωρ σκαιῶ· ὃ δὲ πληγεὶς ξίφος ἔκβαλεν, αἶψα δὲ φεύγειν ὠρμήθη ποτὶ σῆμα πατρός, τόθι καρτερός Ἴδας

book 22

κεκλιμένος θηεῖτο μάχην ἐμφύλιον ἀνδρῶν. ἀλλὰ μεταΐξας πλατὺ φάσγανον ὥσε διαπρό
Τυνδαρίδης λαγόνος τε καὶ ὀμφαλοῦ· ἔγκατα δ' εἶσω χαλκὸς ἄφαρ διέχευεν· ὁ δ' ἐς στόμα κεῖτο
νενευκῶς Λυγκεύς, καδ δ' ἄρα οἱ βλεφάρων βαρὺς ἔδραμεν ὕπνος.

book 22.205 οὐ μὰν οὐδὲ τὸν ἄλλον ἐφ' ἐστίῃ εἶδε πατρώῃ παίδων Λαοκώωσα φίλον γάμον ἐκτελέσαντα. ἧ
γὰρ ὄγε στήλην Ἀφαρηίου ἐξανέχουσιν τύμβου ἀναρρήξας ταχέως Μεσσήνιος Ἴδας μέλλε
κασιγνήτοιο βαλεῖν σφετέραιο φονῆα·

book 22.210 ἀλλὰ Ζεὺς ἐπάμυνε, χερῶν δέ οἱ ἔκβαλε τυκτὴν μάρμαρον, αὐτὸν δὲ φλογέω συνέφλεξε
κεραυνῶ.

book 22.211 Οὕτω Τυνδαρίδαις πολεμιζέμεν οὐκ ἐν ἐλαφρῶ· αὐτοὶ τε κρατέουσι καὶ ἐκ κρατέοντος ἔφυσαν.
χαίρετε, Λήδας τέκνα, καὶ ἡμετέροις κλέος ὕμνοις

book 22.215 ἐσθλὸν αἰεὶ πέμποιτε. φίλοι δέ τε πάντες ἀοιδοί

book 22 Τυνδαρίδαις Ἑλένη τε καὶ ἄλλοις ἡρώεσσιν, Ἴλιον οἷ διέπερσαν ἀρήγοντες Μενελάω. ὑμῖν
κῦδος, ἄνακτες, ἐμήσατο Χίος ἀοιδός, ὑμνήσας Πριάμοιο πόλιν καὶ νῆας Ἀχαιῶν

book 22.220 Ἰλιάδας τε μάχας Ἀχιλλῆά τε πύργον αὐτῆς· ὑμῖν αὖ καὶ ἐγὼ λιγεῶν μειλίγματα Μουσέων, οἳ
αὐταὶ παρέχουσι καὶ ὥς ἐμὸς οἶκος ὑπάρχει,

book 22 τοῖα φέρω. γεράων δὲ θεοῖς κάλλιστον ἀοιδαί.

book 23.1 Ἀνὴρ τις πολὺφίλτρος ἀπηνέος ἦρατ' ἐφάβω, τὰν μορφὰν ἀγαθῶ, τὸν δὲ τρόπον οὐκέθ' ὁμοίω·
μίσει τὸν φιλέοντα καὶ οὐδὲ ἐν ἡμέρον εἶχε, κοῦκ ἦδει τὸν Ἑρωτα τίς ἦν θεός, ἀλικά τόξα

book 23.5 χερσὶ κρατεῖ, χῶς πικρὰ βέλη ποτικάρδια βάλλει· πάντα δὲ κὰν μύθοισι καὶ ἐν προσόδοισιν
ἀτειρής. οὐδέ τι τῶν πυρσῶν παραμύθιον, οὐκ ἀμάρυγμα χεῖλεος, οὐκ ὄσσων λιπαρὸν σέλας,
οὐ ρόδα μάλων, οὐ λόγος, οὐχὶ φίλαμα, τὸ κουφίζει τὸν ἔρωτα.

book 23.10 οἷα δὲ θῆρ ὑλαῖος ὑποπτεύῃσι κυναγώς, οὕτως † πάντ' ἐποίει ποτὶ τὸν βροτόν †· ἄγρια δ' αὐτῶ
χεῖλεα καὶ κῶραι δεινὸν † βλέπον εἶχεν ἀνάγκαν †· τᾶ δὲ χολᾷ τὸ πρόσωπον ἀμείβετο, φεῦγε δ'
ἀπὸ χρώς ὕβριν † τᾶς ὀργᾶς † περικείμενον. ἀλλὰ καὶ οὕτως

book 23.15 ἦν καλός· ἐξ ὀργᾶς δ' ἐρεθίζετο μᾶλλον ἐραστάς. λοῖσθιον οὐκ ἦναικε τόσαν φλόγα τᾶς
Κυthereίας, ἀλλ' ἐνθὼν ἔκλαιε ποτὶ στυγνοῖσι μελάθροισι, καὶ κύσε τὰν φλιάν, οὕτω δ'
ἀντέλλετο φωνά· ἄγριε παῖ καὶ στυγνέ, κακᾶς ἀνάθρεμμα λεαίνας,

book 23.20 λάινε παῖ καὶ ἔρωτος ἀνάξιε, δῶρά τοι ἦνθον λοῖσθια ταῦτα φέρων, τὸν ἐμὸν βρόχον· οὐκέτι
γὰρ σε, κῶρε, θέλω λυπεῖν ποχ' ὀρώμενος, ἀλλὰ βαδίζω ἔνθα τύ μευ κατέκρινας, ὅπη λόγος
ἦμεν ἀτερπέων ξυνὸν τοῖσιν ἐρώσι τὸ φάρμακον, ἔνθα τὸ λᾶθος.

book 23.25 ἀλλὰ καὶ ἦν ὅλον αὐτὸ λαβὼν ποτὶ χεῖλος ἀμέλξω, οὐδ' οὕτως σβέσσω τὸν ἐμὸν πόθον. ἄρτι δὲ
χαίρειν τοῖσι τεοῖς προθύροις ἐπιβάλλομαι. οἶδα τὸ μέλλον. καὶ τὸ ρόδον καλὸν ἐστί, καὶ ὁ
χρόνος αὐτὸ μαραίνει· καὶ τὸ ἴον καλὸν ἐστὶν ἐν εἴαρι, καὶ ταχὺ γηρᾷ·

book 23.30 [Λευκὸν τὸ κρίνον ἐστί, μαραίνεται ἀνίκα πίπτει· ἂ δὲ χιὼν λευκά, καὶ τάκεται ἀνίκα † παχθῇ·]
καὶ κάλλος καλὸν ἐστί τὸ παιδικόν, ἀλλ' ὀλίγον ζῇ. ἥξει καιρὸς ἐκεῖνος ὀπανίκα καὶ τὸ
φιλάσεις. ἀνίκα τὰν κραδίαν ὀπτεύμενος ἀλμυρὰ κλαύσεις.

book 23.35 ἀλλὰ τύ, παῖ, καὶ τοῦτο πανύστατον ἀδύ τι ῥέξον· ὀππότεν ἐξενθὼν ἀρταμένον ἐν προθύροις
τοῖσι τεοῖσιν ἴδῃς τὸν τλάμονα, μή με παρένθῃς, σταθὶ δὲ καὶ βραχὺ κλαῦσον, ἐπισπείσας δὲ τὸ
δάκρυ λῦσον τᾶς σχοίνω με καὶ ἀμφίθες ἐκ ῥεθέων σῶν

book 23.40 εἵματα καὶ κρύψον με, τὸ δ' αὖ πύματόν με φίλασον· κὰν νεκρῶ χάρισαι τεὰ χεῖλεα. μή με
φοβαθῆς· οὐ δύναμαι † εἶν † σε· ἀπαλλάξεις με φιλάσας. χῶμα δέ μοι κοίλανον ὃ μευ κρύψει
τὸν ἔρωτα, κῆν ἀπίης, τόδε μοι τρὶς ἐπάυσον· “ὦ φίλε, κεῖσαι”

- book 23.45 ἦν δὲ θέλης, καὶ τοῦτο· “καλὸς δέ μοι ὤλεθ’ ἐταῖρος.” γράψον καὶ τόδε γράμμα τὸ σοῖς τοίχοις
χαράσσω· “τοῦτον ἔρω· ἔκτεινεν· ὁδοιπόρε, μὴ παροδεύσης, ἀλλὰ στὰς τόδε λέξον· ἀπηνέα
εἶχεν ἐταῖρον.” Ὡδ’ εἰπὼν λίθον εἶλεν † ἐρεισάμενος δ’ ἐπὶ τοίχῳ
- book 23 ἄχρι μέσων ὁδῶν †, φοβερὸν λίθον, ἅπτει· ἀπ’ αὐτῷ τὰν λεπτὰν σχοινίδα, βρόχον δ’ ἐπίαλλε
τραχήλῳ, τὰν ἔδραν δ’ ἐκύλισεν ὑπὲρ ποδός, ἥδ’ ἐκρεμάσθη νεκρός. ὁ δ’ αὖτ’ ὤιξε θύρας καὶ
τὸν νεκρὸν εἶδεν
- book 23 αὐλείας ἰδίας ἀρταμένον, οὐδ’ ἐλυγίχθη
- book 23.55 τὰν ψυχάν, οὐ κλαῦσε νέον φόνον, ἀλλ’ ἐπὶ νεκρῷ εἵματα πάντ’ ἐμίανεν ἐφαβικά, βαῖνε δ’ ἐς
ἄθλως γυμνασίῳ, καὶ ἔκηλα φίλων ἐπεμαίετο λουτρῶν, καὶ ποτὶ τὸν θεὸν ἦνθε τὸν ὕβρις·
λαϊνέας δέ ἵπτατ’ ἀπὸ κρηπίδος ἐς ὕδατα· τῷ δ’ ἐφύπερθεν
- book 23.60 ἄλατο καὶ τῷγαλμα, κακὸν δ’ ἔκτεινεν ἔφαβον· νᾶμα δ’ ἐφοινίχθη, παιδὸς δ’ ἐπενάχετο φωνά·
‘χαίρετε τοὶ φιλέοντες· ὁ γὰρ μισῶν ἐφονεύθη.
- book 23 στέργετε δ’ οἱ μισεῦντες· ὁ γὰρ θεὸς οἶδε δικάζειν.’
- book 24.1 Ἡρακλέα δεκάμηνον ἔοντα ποχ’ ἅ Μιδεᾶτις Ἀλκμήνα καὶ νυκτὶ νεώτερον Ἴφικλῆα,
ἀμφοτέρους λούσασα καὶ ἐμπλήσασα γάλακτος, χαλκείαν κατέθηκεν ἐς ἀσπίδα, τὰν Πτερελάου
- book 24.5 Ἀμφιτρύων καλὸν ὄπλον ἀπεσκύλευσε πεσόντος. ἀπτομένα δὲ γυνὰ κεφαλᾶς μυθήσατο
παίδων· ‘εὐδετ’, ἐμὰ βρέφεια, γλυκερὸν καὶ ἐγέρσιμον ὕπνον· εὐδετ’, ἐμὰ ψυχὰ, δὴ ἀδελφεοί,
εὖσοα τέκνα· ὄλβιοι εὐνάζοισθε καὶ ὄλβιοι ἂν ἴκοισθε.’
- book 24.10 ὥς φαμένα δίνησε σάκος μέγα· τοὺς δ’ ἔλεν ὕπνος. ἄμος δὲ στρέφεται μεσονύκτιον ἐς δύσιν
Ἄρκτος Ὠρίωνα κατ’ αὐτόν, ὁ δ’ ἀμφαίνει μέγαν ὦμον, τᾶμος ἄρ’ αἰνὰ πέλωρα δύω
πολυμήχανος Ἥρα, κυανέαις φρίσσοντας ὑπὸ σπεύραισι δράκοντας,
- book 24.15 ὦρσεν ἐπὶ πλατὺν οὐδόν, ὅθι σταθμὰ κοῖλα θυράων οἴκου, ἀπειλήσασα φαγεῖν βρέφος
Ἡρακλῆα. τῷ δ’ ἐξείλυσθέντες ἐπὶ χθονὶ γαστέρας ἄμφω αἰμοβόρους ἐκύλιον· ἀπ’ ὀφθαλμῶν
δὲ κακὸν πῦρ ἐρχομένοις λάμπεσκε, βαρὺν δ’ ἐξέπτυνον ἰόν.
- book 24.20 ἀλλ’ ὅτε δὴ παίδων λιχμώμενοι ἐγγύθεν ἦνθον, καὶ τότε ἄρ’ ἐξέγροντο, Διὸς νοέοντος ἅπαντα,
Ἀλκμήνας φίλα τέκνα, φάος δ’ ἀνὰ οἶκον ἐτύχθη. ἦτοι ὅγ’ εὐθὺς ἄυσεν, ὅπως κακὰ θηρί’
ἀνέγνω κοίλου ὑπὲρ σάκεος καὶ ἀναιδέας εἶδεν ὁδόντας,
- book 24.25 Ἴφικλῆς, οὐλὰν δὲ ποσὶν διελάκτισε χλαῖναν
- book 24 φευγέμεν ὀρμαίνων· ὁ δ’ ἐναντίος ἔτεο χερσὶν Ἡρακλῆς, ἄμφω δὲ βαρεῖ ἐνεδήσατο δεσμῷ,
δραξάμενος φάρυγος, τόθι φάρμακα λυγρὰ τέτυκται οὐλομένοις ὀφίεσσι, τὰ καὶ θεοὶ
ἐχθαίροντι.
- book 24.30 τῷ δ’ αὖτε σπεύραισιν ἐλίσσέσθην περὶ παῖδα ὀψίγονον, γαλαθηνὸν ὑπὸ τροφῷ, αἰὲν ἄδακρυν·
ἅψ δὲ πάλιν διέλυον, ἐπεὶ μογέοιεν, ἀκάνθας δεσμοῦ ἀναγκαίου πειρώμενοι ἔκλυσιν εὐρεῖν.
Ἀλκμήνα δ’ ἄκουσε βοᾶς καὶ ἐπέγρετο πρᾶτα·
- book 24.35 ‘ἄνσταθ’, Ἀμφιτρύων· ἐμὲ γὰρ δέος ἴσχει ὀκνηρόν· ἄνστα, μηδὲ πόδεσσι τεοῖς ὑπὸ σάνδαλα
θείης. οὐκ αἰεῖς, παίδων ὁ νεώτερος ὅσσον αὐτεῖ· ἢ οὐ νοεῖς ὅτι νυκτὸς ἄωρί που, οἱ δὲ τε
τοῖχοι πάντες ἀριφραδέες καθαρᾶς ἅπερ ἡριγενείας;
- book 24.40 ἔστι τί μοι κατὰ δῶμα νεώτερον, ἔστι, φίλ’ ἀνδρῶν.’ ὥς φάθ’· ὁ δ’ ἐξ εὐνᾶς ἀλόχῳ κατέβαινε
πιθήσας· δαιδάλεον δ’ ὥρμασε μετὰ ξίφος, ὁ οἱ ὕπερθεν κλιντῆρος κεδρίνου περὶ πασσάλῳ αἰὲν
ἄωρτο. ἦτοι ὅγ’ ὠριγνᾶτο νεοκλώστου τελαμῶνος,
- book 24.45

κουφίζων ἐτέρᾳ κολεόν, μέγα λώτινον ἔργον. ἀμφιλαφὴς δ' ἄρα παστὰς ἐνεπλήσθη πάλιν ὄρφνας. δμῶας δὴ τότε ἄυσεν ὕπνον βαρὺν ἐκφυσῶντας· οἴσετε πῦρ ὅτι θάσσον ἀπ' ἐσχαρεῶνος ἐλόντες, δμῶες ἐμοί, στιβαροὺς δὲ θυρᾶν ἀνακόψατ' ὀχῆας·

book 24 ἄνστατε, δμῶες ταλασίφρονες αὐτὸς αὐτεῖ, ἧ ῥα γυνὰ Φοίνισσα μύλαις ἔπι κοῖτον ἔχουσα. οἱ δ' αἶψα προγένοντο λύχνοις ἅμα δαιομένοισι δμῶες ἐνεπλήσθη δὲ δόμος σπεύδοντος ἐκάστου. ἦτοι ἄρ' ὥς εἶδονθ' ὑποτίθιον Ἡρακλῆα

book 24.55 θῆρε δὺν χεῖρεσσιν ἀπρίξ ἀπαλαῖσιν ἔχοντα,

book 24 ἐκπλήγδην ἰάχησαν· ὃ δ' ἐς πατέρ' Ἀμφιτρύωνα ἐρπετὰ δεικανάσκεν, ἐπάλλετο δ' ὑψόθι χαίρων κουροσύνα, γελάσας δὲ πάρος κατέθηκε ποδοῖν πατρὸς ἐοῦ θανάτῳ κεκαρωμένα δεινὰ πέλωρα.

book 24.60 Ἀλκμήνα μὲν ἔπειτα ποτὶ σφέτερον βάλε κόλπον ξηρὸν ὑπαὶ δείους ἀκράχολον Ἴφικλῆα· Ἀμφιτρύων δὲ τὸν ἄλλον ὑπ' ἀμνείαν θέτο χλαῖναν παῖδα, πάλιν δ' ἐς λέκτρον ἰὼν ἐμνάσατο κοῖτου. Ὅρνιχες τρίτον ἄρτι τὸν ἔσχατον ὄρθρον αἶδον,

book 24.65 Τειρεσίαν τόκα μάντιν ἀλαθέα πάντα λέγοντα Ἀλκμήνα καλέσασα χρέος κατέλεξε νεοχμόν, καὶ νιν ὑποκρίνεσθαι ὅπως τελέεσθαι ἔμελλεν ἠνώγει· 'μηδ' εἴ τι θεοὶ νοέοντι πονηρόν, αἰδόμενός με κρύπτε· καὶ ὥς οὐκ ἔστιν ἀλύξαι

book 24.70 ἀνθρώποις ὃ τι Μοῖρα κατὰ κλωστήρος ἐπέιγει. μάντι Εὐηρείδα, μάλα τοι φρονέοντα διδάσκω· τόσος ἔλεγεν βασιλεία· ὃ δ' ἀνταμείβετο τοίοις· 'θάρσει, ἀριστοτόκεια γύναι, Περσῆιον αἶμα, θάρσει μελλόντων δὲ τὸ λώιον ἐν φρεσὶ θέσθαι.

book 24.75 ναὶ γὰρ ἐμῶν γλυκὺ φέγγος ἀποιχόμενον πάλαι ὄσσων, πολλὰ Ἀχαιιάδων μαλακὸν περὶ γούνατι νῆμα χειρὶ κατατρίψουσιν ἀκρέσπερον αἰείδοισαι Ἀλκμήναν ὀνομαστί, σέβας δ' ἔση Ἀργεῖασι. τοῖος ἀνὴρ ὅδε μέλλει ἐς οὐρανὸν ἄστρον φέροντα

book 24.80 ἀμβαίνειν τεὸς υἱός, ἀπὸ στέρνων πλατὺς ἥρως, οὗ καὶ θηρία πάντα καὶ ἄνθρωποις ἥσσονες ἄλλοι. δώδεκά οἱ τελέσαντι πεπρωμένον ἐν Διὸς οἰκῇ μόχθους, θνητὰ δὲ πάντα πυρὰ Τραχίνιος ἔξει· γαμβρὸς δ' ἀθανάτων κεκλήσεται, οἱ τὰδ' ἐπώρσαν

book 24.85 κνώδαλα φωλεύοντα βρέφος διαδηλήσασθαι. [ἔσται δὴ τοῦτ' ἄμαρ ὀπηνίκα νεβρὸν ἐν εὐνᾷ καρχαρόδων σίνεσθαι ἰδὼν λύκος οὐκ ἐθελήσει.] ἀλλά, γύναι, πῦρ μὲν τοι ὑπὸ σποδῷ εὐτυκον ἔστω, κάγκανα δ' ἀσπαλάθου ξύλ' ἐτοιμάσας ἢ παλιούρου

book 24.90 ἢ βάτου ἢ ἀνέμῳ δεδονημένον αὖτον ἄχερδον· καίε δὲ τῷδ' ἀγρίαισιν ἐπὶ σχίζαισι δράκοντε νυκτὶ μέσῃ, ὅκα παῖδα κανεῖν τεὸν ἤθελον αὐτοί. ἦρι δὲ συλλέξασα κόνιν πυρὸς ἀμφιπόλων τις ῥιψάτω, εὖ μάλα πᾶσαν ὑπὲρ ποταμοῖο φέρουσα

book 24.95 ῥωγάδας ἐς πέτρας, ὑπερούριον, ἃς δὲ νεέσθω ἄστρεπτος. καθαρῷ δὲ πυρώσατε δῶμα θεεῖω πρᾶτον, ἔπειτα δ' ἄλεσσι μεμιγμένον, ὥς νενόμισται, θαλλῷ ἐπιρραίνειν ἐστεμμένῳ ἀβλαβὲς ὕδωρ· Ζηνὶ δ' ἐπιρρέξαι καθυπερτέρῳ ἄρσενά χοῖρον,

book 24 δυσμενέων αἰεὶ καθυπέρτεροι ὥς τελέθοιτε· φῆ, καὶ ἐρωήσας ἐλεφάντινον ὥχετο δίφρον Τειρεσίας πολλοῖσι βαρὺς περ ἐὼν ἐνιαυτοῖς. Ἡρακλῆς δ' ὑπὸ ματρὶ νέον φυτὸν ὥς ἐν ἀλωᾷ ἐτρέφετ', Ἀργεῖου κεκλημένος Ἀμφιτρύωνος.

book 24.105 γράμματα μὲν τὸν παῖδα γέρων Λίνος ἐξεδίδαξεν, υἱὸς Ἀπόλλωνος μελεδωνεὺς ἄγρυπνος ἥρως τόξον δ' ἐντανύσαι καὶ ἐπὶ σκοπὸν εἶναι οἰστόν· Εὐρυτος ἐκ πατέρων μεγάλαις ἀφνειὸς ἀρούραις. αὐτὰρ αἰοιδὸν ἔθηκε καὶ ἄμφω χεῖρας ἔπλασεν

book 24.110 πυξίνῃ ἐν φόρμιγγι Φιλαμμονίδας Εὐμόλπος. ὅσσα δ' ἀπὸ σκελέων ἐδροστροφοὶ Ἀργόθεν ἄνδρες ἀλλάλους σφάλλοντι παλαισμάσιν, ὅσσα τε πύκται δεινοὶ ἐν ἱμάντεσσιν ἅ τ' ἐς γαῖαν προπεσόντες

- book 24 πάμμαχοι ἐξεύροντο σοφίσματα σύμφορα τέχνα,
- book 24.115 πάντ' ἔμαθ' Ἑρμείο διδασκόμενος παρὰ παιδί Ἀρπαλύκῳ Πανοπῇ, τὸν οὐδ' ἂν τηλόθε
λεύσων θαρσαλέως τις ἔμεινεν ἀεθλεύοντ' ἐν ἀγῶνι τοῖον ἐπισκύνιον βλοσυρῷ ἐπέκειτο
προσώπῳ. ἵππους δ' ἐξελάσασθαι ὑφ' ἄρματι καὶ περὶ νύσσαν
- book 24.120 ἀσφαλέως κάμπτοντα τροχοῦ σύριγγα φυλάξει Ἀμφιτρύων ὃν παῖδα φίλα φρονέων ἐδίδαξεν
αὐτός, ἐπεὶ μάλα πολλὰ θοῶν ἐξήρατ' ἀγῶνων Ἄργει ἐν ἵπποβότῳ κειμήλια, καὶ οἱ ἀγαγεῖς
δίφροι ἐφ' ὧν ἐπέβαινε χρόνῳ διέλυσαν ἱμάντας.
- book 24.125 δούρατι δὲ προβολαίῳ ὑπ' ἀσπίδι ὦμον ἔχοντα ἀνδρὸς ὀρέξασθαι ξιφέων τ' ἀνέχεσθαι
ἀμυχμόν, κοσμησαί τε φάλαγγα λόχον τ' ἀναμετρήσασθαι δυσμενέων ἐπιόντα, καὶ ἱππῆεσσι
κελεῦσαι, Κάστῳρ Ἰππαλίδας δέδασεν, φυγὰς Ἄργεος ἐνθῶν,
- book 24.130 οὗ ποκα κλᾶρον ἅπαντα καὶ οἰνόπεδον μέγα Τυδεύς ναῖε παρ' Ἀδρήστοιο λαβὼν ἱππῆλατον
Ἄργος· Κάστορι δ' οὗτις ὁμοῖος ἐν ἡμιθέοις πολεμιστῆς ἄλλος ἦν πρὶν γῆρας ἀποτρίψαι
νεότητά. Ὡδε μὲν Ἡρακλῆα φίλα παιδεύσατο μάτηρ.
- book 24.135 εὐνὰ δ' ἥς τῷ παιδί τετυγμένα ἀγχόθι πατρός δέρμα λεόντειον μάλα οἱ κεχαρισμένον αὐτῷ,
δεῖπνον δὲ κρέα τ' ὅπτα καὶ ἐν κανέῳ μέγας ἄρτος Δωρικός· ἀσφαλέως κε φυτοσκάφον ἄνδρα
κορέσσαι· αὐτὰρ ἐπ' ἅματι τυννὸν ἄνευ πυρὸς αἴνυτο δόρπον.
- book 24.140 εἶματα δ' οὐκ ἀσκητὰ μέσας ὑπὲρ ἔννυτο κνάμας.] [..υμ...γε.[.....].ελω] [.....].ι ποσρον τι ρ
ϋ[.....] [..ναμον εχ] [.....].ς εν χροῖ κα[
- book 24.145]ψας το δε κα[.....]εν ξεινον[.....]δεω.[.....].ε.[.....].ρ.[
- book 24]σα.[.....].ντα.[.....]λε θυρα[.....]ιρον δε[.....]ληα δι.[
- book 24.155]ον.ι.[Desunt vv. circiter xii.
- book 24.168].α...ων μ.[.....]υμπον].δ' εριωπιδα.[.....].ς
- book 24.170]ταν ομοπατ[.....]λαῖ.].κα.οχθε θε[.....] θνητος
- book 24].[.] ροιδον αγρ[.....]τυν[ε]ικῶς
- book 25.1 Τὸν δ' ὁ γέρων προσέειπε βοῶν ἐπίουρος ἀροτρεὺς, παυσάμενος ἔργοιο τό οἱ μετὰ χερσὶν
ἔκειτο· ἔκ τοι, ξεῖνε, πρόφρων μυθήσομαι ὅς· ἐρεεῖνεις, Ἑρμέω ἀζόμενος δεινὴν ὄπιν
εἰνοδίοιο·
- book 25.5 τὸν γάρ φασι μέγιστον ἐπουρανίων κεχολῶσθαι, εἴ κεν ὁδοῦ ζαχρεῖον ἀνήνηταί τις ὁδίτην.
ποιῖναι μὲν βασιλῆος εὐτρίχες Αὐγείαιο οὐ πᾶσαι βόσκονται ἴαν βόσιν οὐδ' ἓνα χῶρον· ἀλλ' αἱ
μὲν ῥα νέμονται ἐπ' ὄχθαις ἀμφ' Ἑλισοῦντος,
- book 25.10 αἱ δ' ἱερὸν θεῖοιο παρὰ ῥόον Ἀλφειοῖο, αἱ δ' ἐπὶ Βουπρασίῳ πολυβότρυος, αἱ δὲ καὶ ὧδε· χωρὶς
δὲ σηκοὶ σφι τετυγμένοι εἰσὶν ἐκάσταις. αὐτὰρ βουκολίοισι περιπλήθουσιν περ ἔμπης πάντεσσιν
νομοὶ ὧδε τεθελότες αἰὲν ἔασι
- book 25.15 Μηνίου ἄμ μέγα τῖφος, ἐπεὶ μελιηδέα ποίην λειμῶνες θαλέθουσιν ὑπόδροσοι εἰάμεναί τε εἰς
ἄλιν, ἥ ῥα βόεσσι μένος κεραῆσιν ἀέξει. αὖλις δὲ σφισιν ἦδε τεῆς ἐπὶ δεξιὰ χειρὸς φαίνεται εὖ
μάλα πᾶσι πέρην ποταμοῖο ῥέοντος
- book 25.20 κείνῃ, ὅθι πλατάνιστοι ἐπηεταναὶ πεφύασι χλωρὴ τ' ἀγριέλαιος, Ἀπόλλωνος νομίοιο ἱερὸν
ἀγνόν, ξεῖνε, τελειοτάτοιο θεοῖο. εὐθύς δὲ σταθμοὶ περιμήκεες ἀγροιώταις δέδμηνθ', οἱ βασιλῆι
πολὺν καὶ ἀθέσφατον ὄλβον
- book 25.25 ῥυόμεθ' ἐνδυκέως, τριπόλοις σπόρον ἐν νειοῖσιν ἔσθ' ὅτε βάλλοντες καὶ τετραπόλοισιν ὁμοίως.
οὔρους μὴν ἴσασιν φυτοσκάφοι οἱ πολύεργοι, ἐς ληνοὺς δ' ἰκνεῦνται ἐπὴν θέρος ὥριον ἔλθῃ.
πᾶν γὰρ δὴ πεδίον τόδ' ἐπίφρονος Αὐγείαιο,

- book 25.30 πυροφόροι τε γύαι καὶ ἄλωαὶ δενδρήεσσαι, μέχρις ἐπ' ἔσχατιάς πολυπίδακος Ἀκρωρείης, ἃς ἡμεῖς ἔργοισιν ἐποιχόμεθα πρόπαν ἡμαρ, ἥ δίκη οἰκῶν οἷσιν βίος ἔπλετ' ἐπ' ἀγροῦ. ἀλλὰ σύ πέρ μοι ἔνισπε, τό τοι καὶ κέρδιον αὐτῷ
- book 25.35 ἔσσεται, οὐτινος ὧδε κεχρημένος εἰλήλουθας. ἥ τι Αὐγείην ἢ καὶ δμῶν τινὰ κείνου δίζξει οἱ οἱ ἔασιν; ἐγὼ δέ κέ τοι σάφα εἰδώς πάντα μάλ' ἐξείποιμι, ἐπεὶ οὐ σέ γέ φημι κακῶν ἕξ ἔμμεναι οὐδὲ κακοῖσιν ἐοικότα φύμεναι αὐτόν,
- book 25.40 οἷόν τοι μέγα εἶδος ἐπιπρέπει. ἦ ῥά νυ παῖδες ἀθανάτων τοιοῖδε μετὰ θνητοῖσιν ἔασι. Τὸν δ' ἀπαμειβόμενος προσέφη Διὸς ἄλκιμος υἱός· 'ναί, γέρον, Αὐγείην ἐθέλοιμί κεν ἄρχον Ἐπειῶν εἰσιδέειν· τοῦ γάρ με καὶ ἡγαγεν ἐνθάδε χρεῖώ.
- book 25.45 εἰ δ' ὁ μὲν ἄρ κατὰ ἄστρῳ μένει παρὰ οἷσι πολίταις δήμου κηδόμενος, διὰ δὲ κρίνουσι θέμιστας, δμῶν δὴ τινα, πρέσβυ, σύ μοι φράσον ἡγεμονεύσας, ὅστις ἐπ' ἀγρῶν τῶνδε γεραίτατος αἰσυμνήτης, ὃ κε τὸ μὲν εἴποιμι, τὸ δ' ἐκ φαμένοιο πυθοίμην.
- book 25 ἄλλου δ' ἄλλον ἔθηκε θεὸς ἐπιδευέα φωτῶν. Τὸν δ' ὁ γέρων ἐξαῦτις ἀμείβετο διὸς ἀροτρεὺς ἀθανάτων, ὃ ξεῖνε, φραδῆ τινὸς ἐνθάδ' ἰκάνεις, ὥς τοι πᾶν ὃ θέλεις αἵψα χρέος ἐκτετέλεσται. ὧδε γὰρ Αὐγείης, υἱὸς φίλος Ἥελίοιο,
- book 25.55 σφωιτέρῳ σὺν παιδί, βίῃ Φυλῆος ἀγαυοῦ, χθιζὸς γ' εἰλήλουθεν ἀπ' ἄστεος ἤμασι πολλοῖς κτῆσιν ἐποψόμενος, ἥ οἱ νήριθμος ἐπ' ἀγρῶν. ὥς που καὶ βασιλεῦσιν ἐεῖδεται ἐν φρεσὶν ἦσιν αὐτοῖς κηδομένοισι σαώτερος ἔμμεναι οἶκος.
- book 25.60 ἀλλ' ἴομεν μάλα πρὸς μιν· ἐγὼ δέ τοι ἡγεμονεύσω αὖτις ἐφ' ἡμετέρην, ἵνα κεν τέτμοιμεν ἄνακτα. Ὡς εἰπὼν ἡγεῖτο, νόῳ δ' ὅγε πόλλ' ἐμενοίνα, δέρμα τε θηρὸς ὀρῶν χειροπληθὴ τε κορύνην, ὁππόθεν ὁ ξεῖνος μεμόνει δέ μιν αἰὲν ἔρεσθαι·
- book 25.65 ἄψ δ' ὅκνῳ ποτὶ χεῖλος ἐλάμβανε μῦθον ἰόντα, μή τί οἱ οὐ κατὰ καιρὸν ἔπος προτιμυθήσαιο σπερχομένου· χαλεπὸν δ' ἐτέρου νόον ἴδμεναι ἀνδρός. τοὺς δὲ κύνες προσιόντας ἀπόπροθεν αἵψ' ἐνόησαν, ἀμφοτέρων ὁδμῇ τε χροὸς δούπῳ τε ποδοῖν·
- book 25.70 θεσπέσιον δ' ὑλάοντες ἐπέδραμον ἄλλοθεν ἄλλος Ἀμφιτρυωνιάδῃ Ἡρακλεί· τὸν δὲ γέροντα ἀχρεῖον κλάζον τε περισσαινόν θ' ἐτέρωθεν. τοὺς μὲν ὅγε λάεσσιν ἀπὸ χθονὸς ὅσσον ἀείρων φευγέμεν ἄψ ὁπίσω δειδίσσετο, τρηχὺ δὲ φωνῇ
- book 25.75 ἠπεῖλει μάλα πᾶσιν, ἐρητύσασκε δ' ὑλαγμοῦ, χαίρων ἐν φρεσὶν ἦσιν, ὀθούνεκεν αὖτις ἔρυντο αὐτοῦ γ' οὐ παρεόντος· ἔπος δ' ὅγε τοῖον ἔειπεν· ὦ πόποι, οἷον τοῦτο θεοὶ ποίησαν ἄνακτες θηρίον ἀνθρώποισι μετέμμεναι, ὥς ἐπιμηθές.
- book 25.80 εἴ οἱ καὶ φρένες ὧδε νοήμονες ἔνδοθεν ἦσαν, ἦδει δ' ὃ τε χρή χαλεπαινέμεν ὃ τε καὶ οὐκί, οὐκ ἄν οἱ θηρῶν τις ἐδήρισεν περὶ τιμῆς· νῦν δὲ λίην ζάκοτόν τε καὶ ἀρρηνές γένετ' αὕτως·
- book 25 ἦ ῥα, καὶ ἐσσυμένως ποτὶ ταῦτιον ἴξον ἰόντες.
- book 25.85 ΕΠΙΠΩΛΗΣΙΣ
- book 25.85 Ἥελιος μὲν ἔπειτα ποτὶ ζόφον ἔτραπεν ἵππους δείελον ἡμαρ ἄγων· τὰ δ' ἐπήλυθε πίονα μῆλα ἐκ βοτάνης ἀνιόντα μετ' αὐλιά τε σηκούς τε. αὐτὰρ ἔπειτα βόες μάλα μυρία ἄλλαι ἐπ' ἄλλαις ἐρχόμεναι φαίνονθ' ὥσῃ νέφῃ ὑδατόεντα,
- book 25.90 ἄσσα τ' ἐν οὐρανῷ εἴσιν ἐλαυνόμενα προτέρωσε ἥ ἐ Νότοιο βίῃ ἢ ἐ Θρηκὸς Βορέαο· τῶν μὲν τ' οὐτὶς ἀριθμὸς ἐν ἡέρι γίνετ' ἰόντων, οὐδ' ἄνυσις τόσα γάρ τε μετὰ προτέροισι κυλίνδει ἰς ἀνέμου, τὰ δέ τ' ἄλλα κορύσσεται αὐτὶς ἐπ' ἄλλοις·
- book 25.95

τόσος αἰεὶ μετόπισθε βοῶν ἐπὶ βουκόλῳ ἦει. πᾶν δ' ἄρ' ἐνεπλήσθη πεδίον, πᾶσαι δὲ κέλευθοι
ληίδος ἐρχομένης, στείνοντο δὲ πίονες ἀγροὶ μυκηθμῷ, σηκοὶ δὲ βοῶν ῥεῖα πλήσθησαν
εἰλιπόδων, ὅιες δὲ κατ' αὐλὰς ἠυλίζοντο.

book 25 ἔνθα μὲν οὕτις ἔκηνος ἀπειρεσίων περ ἐόντων εἰστήκει παρὰ βουσὶν ἀνὴρ κεκρημένος ἔργου·
ἀλλ' ὁ μὲν ἀμφὶ πόδεσσιν ἐυμήτοισιν ἱμάσι καλοπέδιλ' ἀράρισκε περισταδὸν ἐγγὺς ἀμέλγειν·
ἄλλος δ' αὖ νέα τέκνα φίλας ὑπὸ μητέρας ἴει

book 25.105 πινέμεναι λιαροῖο μεμαότα πάγχυ γάλακτος ἄλλος ἀμόλγιον εἶχ', ἄλλος τρέφε πίονα τυρόν,
ἄλλος ἐσῆγεν ἔσω ταύρους δίχα θηλειάων. Αὐγείης δ' ἐπὶ πάντας ἰὼν θηεῖτο βοαύλους, ἦντινὰ
οἱ κτεάνων κομιδὴν ἐτίθεντο νομῆες,

book 25.110 σὺν δ' υἱὸς τε βίη τε βαρύφρονος Ἡρακλῆος ὠμάρτευν βασιλῆϊ διερχομένῳ μέγαν ὄλβον. ἔνθα
καὶ ἄρρηκτόν περ ἔχων ἐν στήθεσι θυμόν

book 25 Ἀμφιτρυωνιάδης καὶ ἀρηρότα νωλεμές αἰεὶ ἐκπάγλως θαύμαζε θεοῦ τόγε μυρίον ἔδνον

book 25.115 εἰσορόων. οὐ γάρ κεν ἔφασκέ τις οὐδὲ ἐώλπει ἀνδρὸς ληίδ' ἐνὸς τόσσην ἔμεν οὐδὲ δέκ' ἄλλων
οἶτε πολύρρηνες πάντων ἔσαν ἐκ βασιλῆων. Ἡέλιος δ' ὥ παιδὶ τόγ' ἔξοχον ὥπασε δῶρον,
ἀφνειὸν μῆλοισι περὶ πάντων ἔμμεναι ἀνδρῶν,

book 25.120 καὶ ῥά οἱ αὐτὸς ὄφελλε διαμπερέως βοτὰ πάντα ἐς τέλος. οὐ μὲν γάρ τις ἐπήλυθε νοῦσος
ἐκείνου βουκολίῳ, αἴτ' ἔργα καταφθείρουσι νομήων, αἰεὶ δὲ πλέονες κερααὶ βόες, αἰὲν
ἀμείνους ἐξ ἔτεος γίνοντο μάλ' εἰς ἔτος· ἦ γὰρ ἅσασαι

book 25.125 ζωοτόκοι τ' ἦσαν περιώσια θηλυτόκοι τε. ταῖς δὲ τριηκόσιοι ταῦροι συνάμ' ἐστιχώοντο
κνήμαργοι θ' ἔλικές τε, διηκόσιοί γε μὲν ἄλλοι φοίνικες πάντες δ' ἐπιβήτορες οἶγ' ἔσαν ἤδη.
ἄλλοι δ' αὖ μετὰ τοῖσι δυνώδεκα βουκολέοντο

book 25.130 ἱεροὶ Ἡελίου· χροίην δ' ἔσαν ἡύτε κύκνοι ἀργησταί, πᾶσιν δὲ μετέπρεπον εἰλιπόδεσσιν· οἳ καὶ
ἀτιμαγέλαι βόσκοντ' ἐριθηλέα ποίην ἐν νομῷ· ὧδ' ἔκπαγλον ἐπὶ σφίσι γαυριόωντο. καὶ ῥ' ὁπότ'
ἐκ λασίοιο θοοὶ προγενοῖατο θῆρες

book 25.135 ἐς πεδίον δρυμοῖο βοῶν ἔνεκ' ἀγροτεράων, πρῶτοι τοίγε μάχηνδε κατὰ χροὸς ἦσαν ὁδμήν,
δεινὸν δ' ἐβρυχῶντο φόνον λεύσσαντε προσώπῳ. τῶν μὲν τε προφέρεσκε βίηφί τε καὶ σθένει ὧ
ἦδ' ὑπεροπλίῃ Φαέθων μέγας, ὃν ῥά βοτῆρες

book 25.140 ἀστέρι πάντες εἰσκον, ὁθούνεκα πολλὸν ἐν ἄλλοις βουσὶν ἰὼν λάμπεσκεν, ἀρίζηλος δ'
ἐτέτυκτο. ὃς δὴ τοι σκύλος αὖτον ἰδὼν χαροποῖο λέοντος

book 25 αὐτῷ ἔπειτ' ἐπόρουσεν εὐσκόπῳ Ἡρακλῆϊ χρίμψασθαι ποτὶ πλευρὰ κάρη στιβαρόν τε μέτωπον.

book 25.145 τοῦ μὲν ἄναξ προσιόντος ἐδράξατο χειρὶ παχείῃ σκαιοῦ ἄφαρ κέραος, κατὰ δ' αὐχένα νέρθ' ἐπὶ
γαίης κλάσσε βαρύν περ ἐόντα, πάλιν δέ μιν ὥσεν ὀπίσσω ὥμῳ ἐπιβρίσας· ὁ δὲ οἱ περὶ νεῦρα
τανυσθεῖς μυῶν ἐξ ὑπάτοιο βραχίονος ὀρθὸς ἀνέστη.

book 25 θαύμαζον δ' αὐτὸς τε ἄναξ υἱὸς τε δαΐφρων Φυλεὺς οἳ τ' ἐπὶ βουσί κορωνίσιν βουκόλοι ἄνδρες,
Ἀμφιτρυωνιάδαο βίην ὑπέροπλον ἰδόντες.

book 25.152 Τῷ δ' εἰς ἄστρῳ λιπόντε καταυτόθι πίονας ἀγρούς ἐστιχέτην, Φυλεὺς τε βίη θ' Ἡρακλῆϊ.

book 25.155 λαοφόρου δ' ἐπέβησαν ὅθι πρῶτιστα κελεύθου, λεπτήν καρπαλίμοισι τρίβον ποσὶν
ἐξανύσαντες ἦ ῥα δι' ἀμπελεῶνος ἀπὸ σταθμῶν τετάνυστο οὗτι λήην ἀρίσημος ἐν ὕλῃ χλωρῇ
εἰούση, τῇ μὲν ἄρα προσέειπε Διὸς γόνον ὑψίστοιο

book 25.160 Αὐγείῳ φίλος υἱὸς ἔθεν μετόπισθεν ἰόντα, ἦκα παρακλίνας κεφαλὴν κατὰ δεξιὸν ὦμον· 'ξεῖνε,
πάλαι τινὰ πάγχυ σέθεν πέρι μῦθον ἀκούσας, εἰ περὶ σεῦ, σφετέρῃσιν ἐνὶ φρεσὶ βάλλομαι ἄρτι.
ἦλυθε γὰρ στείχων τις ἀπ' Ἀργεος—ἦν νέος ἀκμήν—

- book 25.165 ἐνθάδ' Ἀχαιὸς ἀνὴρ Ἑλίκης ἐξ ἀγχιάλιοι, ὃς δὴ τοι μυθεῖτο καὶ ἐν πλεόνεσσιν Ἐπειῶν οὐνεκεν Ἀργείων τις ἔθεν παρεόντος ὄλεσσε θηρίον, αἰνολέοντα, κακὸν τέρας ἀγροιώταις, κοίλῃν αὖλιν ἔχοντα Διὸς Νεμέοιο παρ' ἄλλος.
- book 25.170 “οὐκ οἶδ' ἀτρεκέως ἢ Ἄργεος ἐξ ἱεροῖο αὐτόθεν ἢ Τίρυνθα νέμων πόλιν ἢ ἐ Μυκλήνην” ὥς κεῖνος ἀγόρευε· γένος δέ μιν εἶναι ἔφασκεν,
- book 25.175 εἰ ἐτεόν περ ἐγὼ μιμνήσκομαι, ἐκ Περσῆος. ἔλπομαι οὐχ ἕτερον τόδε τλήμεναι Αἰγιαλίων ἢ ἐ σέ, δέρμα δὲ θηρὸς ἀριφραδέως ἀγορεύει χειρῶν καρτερόν ἔργον, ὃ τοι περὶ πλευρὰ καλύπτει. εἴπ' ἄγε νῦν μοι πρῶτον, ἵνα γνῶω κατὰ θυμόν, ἥρως, εἴτ' ἐτύμως μαντεύομαι εἴτε καὶ οὐκί, εἰ σύγ' ἐκεῖνος ὃν ἡμῖν ἀκουόντεσσιν ἔειπεν
- book 25.180 οὐξ Ἑλίκηθεν Ἀχαιός, ἐγὼ δέ σε φράζομαι ὀρθῶς εἰπέ δ' ὅπως ὀλοὸν τόδε θηρίον αὐτὸς ἔπεφνες, ὅπως τ' εὐνδρον Νεμέης εἰσήλυθε χώρον· οὐ μὲν γάρ κε τοσόνδε κατ' Ἀπίδα κνώδαλον εὖροις ἱμείρων ιδέειν, ἐπεὶ οὐ μάλα τηλίκᾳ βόσκει,
- book 25.185 ἀλλ' ἄρκτους τε σύας τε λύκων τ' ὀλοφώιον ἔθνος. τῷ καὶ θαυμάζεσκον ἀκούοντες τότε μῦθον· οἱ δέ νυ καὶ ψεύδεσθαι ὁδοιπόρον ἀνέρ' ἔφαντο γλώσσης μαψιδίοιο χαριζόμενον παρεοῦσιν· Ὡς εἰπὼν μέσσης ἐξηρώησε κελεύθου
- book 25.190 Φυλεύς, ὄφρα κίουσιν ἅμα σφισὶν ἄρκιος εἴη καὶ ῥά τε ῥηίτερον φαμένου κλύοι Ἡρακλῆος, ὃς μιν ὁμαρτήσας τοίῳ προσελέξατο μῦθον· ὦ Αὐγηιάδη, τὸ μὲν ὅττι με πρῶτον ἀνῆρευ, αὐτὸς καὶ μάλα ῥεῖα κατὰ στάθμην ἐνόησας.
- book 25.195 ἀμφὶ δέ σοι τὰ ἕκαστα λέγοιμί κε τοῦδε πελώρου ὅπως ἐκράανθεν, ἐπεὶ λελίησαι ἀκούειν, νόσφιν γ' ἢ ὅθεν ἦλθε· τὸ γὰρ πολέων περ ἐόντων Ἀργείων οὐδεὶς κεν ἔχοι σάφα μυθήσασθαι· οἷον δ' ἀθανάτων τιν' εἴσκομεν ἀνδράσι πῆμα
- book 25.200 ἱρῶν μηνίσαντα Φορωνήεσσιν ἐφείναι. πάντας γὰρ πισῆας ἐπικλύζων ποταμὸς ὥς λῖς ἄμοτον κεράιζε, μάλιστα δὲ Βεμβιναίους,
- book 25.205 οἱ ἔθεν ἀγχόμοροι ναῖον ἄτλητα παθόντες. τὸν μὲν ἐμοὶ πρῶτιστα τελεῖν ἐπέταξεν ἄεθλον
- book 25.210 Εὐρυσθεύς, κτεῖναι δέ μ' ἐφίετο θηρίον αἰνόν. αὐτὰρ ἐγὼ κέρας ὑγρὸν ἐλὼν κοίλῃν τε φαρέτρην ἰὼν ἐμπλείην νεόμην, ἐτέρηφι δὲ βάκτρον εὐπαγὲς αὐτόφλοιοι ἐπηρεφέος κοτίνιο ἔμμητρον, τὸ μὲν αὐτὸς ὑπὸ ζαθέῳ Ἑλικῶνι
- book 25.215 εὐρῶν σὺν πυκινῇσιν ὀλοσχερὲς ἔσπασα ρίζαις. αὐτὰρ ἐπεὶ τὸν χώρον ὅθι λῖς ἦεν ἵκανον, δὴ τότε τόξον ἐλὼν στρεπτῇ ἐπέλασσα κορώνῃ νευρεϊήν, περὶ δ' ἰὸν ἐχέστονον εἴθαρ ἔβησα. πάντῃ δ' ὅσσε φέρων ὀλοὸν τέρας ἐσκοπίαζον,
- book 25.220 εἴ μιν ἐσαθρήσαιμι πάρος γ' ἐμὲ κεῖνον ιδέσθαι. ἡματος ἦν τὸ μεσηγύ, καὶ οὐδέπω ἵχνια τοῖο φρασθῆναι δυνάμην οὐδ' ὠρυθμοῖο πυθέσθαι. οὐδὲ μὲν ἀνθρώπων τις ἦν ἐπὶ βουσί καὶ ἔργοις φαινόμενος σπορίμοιο δι' αὖλακος ὄντιν' ἐροίμην,
- book 25.225 ἀλλὰ κατὰ σταθμοὺς χλωρὸν δέος εἶχεν ἕκαστον. οὐ μὴν πρὶν πόδας ἔσχον ὄρος τανύφυλλον ἐρευνῶν πρὶν ιδέειν ἀλκῆς τε μεταυτίκα πειρηθῆναι. ἥτοι ὃ μὲν σήραγγα προδείελος ἔστιχεν εἰς ἦν, βεβρωκῶς κρειῶν τε καὶ αἵματος, ἀμφὶ δὲ χαίτας
- book 25.230 αὐχμηρὰς πεπάλακτο φόνῳ χαροπὸν τε πρόσωπον στήθεά τε, γλώσση δὲ περιλιχμάτο γένειον. αὐτὰρ ἐγὼ θάμνοισιν ἄφαρ σκιεροῖσιν ἐκρύφθην ἐν τρίβῳ ὑλήεντι δεδεγμένος ὀππόθ' ἴκοιτο, καὶ βάλλον ἄσσον ἰόντος ἀριστερόν εἰς κενεῶνα
- book 25.235 τηυσίως· οὐ γάρ τι βέλος διὰ σαρκὸς ὄλισθεν ὀκριόεν, χλωρῇ δὲ παλίσσυτον ἔμπεσε ποίῃ. αὐτὰρ ὃ κρᾶτα δαφοινὸν ἀπὸ χθονὸς ὦκ' ἐπάειρε θαμβήσας, πάντῃ δὲ διέδρακεν ὀφθαλμοῖσι
- book 25.240 σκεπτόμενος, λαμυροὺς δὲ χανῶν ὑπέδειξεν ὀδόντας.

- book 25.235 τῷ δ' ἐγὼ ἄλλον οἰστὸν ἀπὸ νευρῆς προΐαλλον, ἀσχαλόων ὃ μοι ὁ πρὶν ἐτώσιος ἔκφυγε χειρός·
μεσσηγὺς δ' ἔβαλον στηθέων, ὅθι πνεύμονος ἔδρη. ἀλλ' οὐδ' ὥς ὑπὸ βύρσαν ἔδου πολυώδυνος
ιός, ἀλλ' ἔπεσε προπάραιθε ποδῶν ἀνεμῳλιος αὐτῶς.
- book 25.240 τὸ τρίτον αὖ μέλλεσκον ἀσώμενος ἐν φρεσὶν αἰνῶς αὐερύειν· ὁ δέ μ' εἶδε περιγληνώμενος
ὅσοις θῆρ ἄμοτος, μακρὴν δὲ περ' ἰγνύησιν ἔλιξε κέρκον, ἄφαρ δὲ μάχης ἐμνήσατο· πᾶς δέ οἱ
αὐχὴν θυμοῦ ἐνεπλήσθη, πυρσαὶ δ' ἔφριξαν ἔθειραι
- book 25.245 σκυζομένῳ, κυρτὴ δὲ ῥάχις γένετ' ἥϋτε τόξον, πάντοθεν εἰλυθέντος ὑπὸ λαγόνας τε καὶ ἰζύν.
ὥς δ' ὅταν ἄρματοπηγὸς ἀνὴρ πολέων ἴδρις ἔργων ὄρπηκας κάμπτησιν ἐρινεοῦ εὐκεάτοιο,
θάλψας ἐν πυρὶ πρῶτον, ἐπαξονίῳ κύκλα δίφρῳ·
- book 25 τοῦ μὲν ὑπὲκ χειρῶν ἔφυγεν τανύφλοιος ἐρινός· καμπτόμενος, τηλοῦ δὲ μιῇ πήδησε σὺν ὀρμῇ·
ὥς ἐπ' ἐμοὶ λῖς αἰνὸς ἀπόπροθεν ἀθρόος ἄλτο μαιμῶων χροὸς ἄσαι· ἐγὼ δ' ἐτέρηφι βέλεμνα
χειρὶ προεσχεθόμην καὶ ἀπ' ὤμων δίπλακα λῶπην,
- book 25.255 τῇ δ' ἐτέρῃ ῥόπαλον κόρσης ὕπερ αὔον ἀείρας ἤλασα κακὰ κεφαλῆς, διὰ δ' ἄνδιχα τρηχὺν ἔαξα
αὐτοῦ ἐπὶ λασίῳ καρήατος ἀγριέλαιον θηρὸς ἀμαιμακέτοιο. πέσεν δ' ὅγε πρὶν ἔμ' ἰκέσθαι
ὑψόθεν ἐν γαίῃ καὶ ἐπὶ τρομεροῖς ποσὶν ἔστη
- book 25.260 νευστάζων κεφαλῇ· περὶ γὰρ σκότος ὅσσε οἱ ἄμφω ἦλθε, βίῃ σεισθέντος ἐν ὀστέῳ ἐγκεφάλῳ.
τὸν μὲν ἐγὼν ὀδύνῃσι παραφρονέοντα βαρεῖαῖς νωσάμενος, πρὶν αὐτὶς ὑπότροπον
ἀμπνυνθῆναι,
- book 25 αὐχένος ἀρρήκτοιο παρ' ἰνίον † ἤλασα † προφθάς,
- book 25.265 ῥίψας τόξον ἔραζε πολύρραπτόν τε φαρέτρην· ἦγχον δ' ἐγκρατέως στιβαρὰς σὺν χεῖρας ἐρείσας
ἐξόπιθεν, μὴ σάρκας ἀποδρύψῃ ὀνύχεσσι, πρὸς δ' οὐδας πτέρνῃσι πόδας στερεῶς ἐπίεζον
οὐραίους ἐπιβάς, μηροῖσί τε πλευρ' ἐφύλασσον,
- book 25.270 μέχρι οὗ ἐξετάνυσσα βραχίῳσιν ὀρθὸν ἀείρας ἄπνευστον, ψυχὴν δὲ πελώριος ἔλλαβεν Ἄιδης.
καὶ τότε δὴ βούλευον ὅπως λασιάυχена βύρσαν θηρὸς τεθνειῶτος ἀπὸ μελέων ἐρυσάιμην,
ἀργαλέον μάλα μόχθον, ἐπεὶ οὐκ ἔσκε σιδήρῳ
- book 25.275 τμητὴ οὐδὲ λίθοις πειρωμένῳ οὐδὲ μὲν † ὕλῃ. ἔνθα μοι ἀθανάτων τις ἐπὶ φρεσὶ θῆκε νοῆσαι
αὐτοῖς δέρμα λέοντος ἀνασχίζειν ὀνύχεσσι. τοῖσι θεῶς ἀπέδειρα, καὶ ἀμφεθέμην μελέεσσιν
ἔρκος ἐνυαλίου ταμεσίχροος ἰωχμοῖο.
- book 25.280 οὗτός τοι Νεμέου γένετ', ὦ φίλε, θηρὸς ὄλεθρος,
- book 25 πολλὰ πάρος μήλοισι τε καὶ ἀνδράσι κήδεα θέντος·
- book 26.1 Ἴνῳ καῦτονόα χά μαλοπάρανος Ἀγαυά τρεῖς θιάσως ἐς ὄρος τρεῖς ἄγαγον αὐταὶ ἐοῖσαι. χαῖ μὲν
ἀμερξάμεναι λασίας δρυὸς ἄγρια φύλλα, κισσόν τε ζῶοντα καὶ ἀσφόδελον τὸν ὑπὲρ γᾶς,
- book 26.5 ἐν καθαρῷ λειμῶνι κάμον δυοκαίδεκα βωμῶς, τὼς τρεῖς τᾷ Σεμέλῃ, τὼς ἐννέα τῷ Διονύσῳ.
ἱερὰ δ' ἐκ κίστας πεποναμένα χερσὶν ἐλοῖσαι εὐφάμῳς κατέθεντο νεοδρέπτων ἐπὶ βωμῶν, ὥς
ἐδίδαξ', ὥς αὐτὸς ἐθυμάρει Διόνυσος.
- book 26.10 Πενθεὺς δ' ἀλιβάτω πέτρας ἀπο πάντ' ἐθεώρει, σχῖνον ἐς ἀρχαίαν καταδύς, ἐπιχώριον ἔρνος.
Αὐτονόα πράτα νιν ἀνέκραγε δεινὸν ἰδοῖσα, σὺν δ' ἐτάραξε ποσὶν μανιώδεος ὄργια Βάκχῳ,
ἐξαπίνας ἐπιοῖσα, τά τ' οὐχ ὀρέοντι βέβαλοι.
- book 26.15 μαίνεται μὲν τ' αὐτά, μαίνοντο δ' ἄρ' εὐθὺ καὶ ἄλλαι. Πενθεὺς μὲν φεῦγεν πεφοβημένος, αἶ δ'
ἐδίωκον, πέπλῳς ἐκ ζωστήρος ἐς ἰγνύαν ἐρύσαισαι. Πενθεὺς μὲν τόδ' ἔειπε· 'τίνος κέχρησθε,
γυναῖκες; Αὐτονόα τόδ' ἔειπε· 'τάχα γνώση πρὶν ἀκοῦσαι.'
- book 26.20

μάτηρ μὲν κεφαλὰν μυκήσατο παῖδός ἐλοῖσα, ὅσπον περ τοκάδος τελέθει μύκημα λεαίνας· Ἴνῳ δ' ἐξέρρηξε σὺν ὠμοπλάτῃ μέγαν ὦμον, λὰξ ἐπὶ γαστέρα βάσα, καὶ Αὐτονόας ῥυθμὸς ωὔτος· αἱ δ' ἄλλαι τὰ περισσὰ κρεανομέοντο γυναῖκες,

book 26.25 ἐς Θήβας δ' ἀφίκοντο πεφυρμέναι αἵματι πᾶσαι,

book 26 ἐξ ὄρεος πένθημα καὶ οὐ Πενθῆα φέροισαι. Οὐκ ἀλέγω· μηδ' ἄλλος ἀπεχθομένῳ Διονύσῳ φροντίζοι, μηδ' εἰ χαλεπώτερα τῶνδε μογήσαι, εἴη δ' ἐνναετὴς ἢ καὶ δεκάτῳ ἐπιβαίνοι·

book 26.30 αὐτὸς δ' εὐαγέοιμι καὶ εὐαγέεσσιν ἄδοιμι. ἐκ Διὸς αἰγιόχῳ τιμὰν ἔχει αἰετὸς οὔτως. εὐσεβέων παίδεσσι τὰ λῶια, δυσσεβέων δ' οὐ. Χαίροι μὲν Διόνυσος, ὃν ἐν Δρακάνῳ νιφόεντι Ζεὺς ὕπατος μεγάλην ἐπιγουνίδα κάτθετο λύσας·

book 26.35 χαίροι δ' εὐειδὴς Σεμέλα καὶ ἀδελφεαὶ αὐτᾶς, Καδμεῖαι πολλαῖς μεμελημέναι ἡρώιναις, αἱ τόδε ἔργον ἔρεξαν ὀρίναντος Διονύσου

book 26 οὐκ ἐπιωματόν. μηδεὶς τὰ θεῶν ὀνόσαιτο.

book 27.1

book 27.1 ΚΟΡΗ

book 27.1 τὰν πινυτὰν Ἑλέναν Πάρις ἥρπασε βουκόλος ἄλλος.

book 27.1 ΔΑΦΝΙΣ

book 27.2 μᾶλλον ἐκοῖς· Ἑλένα τὸν βουκόλον ἔσχε φιλεῦσα. ΚΟ. μὴ καυχῶ, σατυρίσκε· κενὸν τὸ φίλαμα λέγουσιν. ΔΑ. ἔστι καὶ ἐν κενεοῖσι φιλάμασιν ἀδέα τέρψις.

book 27.5 ΚΟ. τὸ στόμα μευ πλύνω καὶ ἀποπτύω τὸ φίλαμα. ΔΑ. πλύνεις χεῖλεα σεῖο; δίδου πάλιν, ὄφρα φιλάσω. ΚΟ. καλὸν σοι δαμάλας φιλέειν, οὐκ ἄζυγα κώραν. ΔΑ. μὴ καυχῶ· τάχα γάρ σε παρέρχεται ὥς ὄναρ ἥβη. ΚΟ. εἰ δέ τι γηράσκω τόδε που μέλι καὶ γάλα πίνω.

book 27.10 ΔΑ. ἂ σταφυλὶς σταφὶς ἔσται· ὃ νῦν ῥόδον, αὖτον ὀλεῖται.

book 27.19 ΚΟ. μὴ 'πιβάλης τὴν χεῖρα. καὶ εἰσέτι; χεῖλος ἀμύξω.

book 27.11 ΔΑ. δεῦρ' ὑπὸ τὰς κοτίνους, ἵνα σοὶ τινα μῦθον ἐνίψω. ΚΟ. οὐκ ἐθέλω· καὶ πρὶν με παρήπαφες ἀδέι μύθῳ. ΔΑ. δεῦρ' ὑπὸ τὰς πτελέας ἵν' ἐμᾶς σύριγγος ἀκούσης. ΚΟ. τὴν σαυτοῦ φρένα τέρψον· οἰζύον οὐδὲν ἀρέσκει.

book 27.15 ΔΑ. φεῦ φεῦ, τὰς Παφίας χόλον ἄζεο καὶ σύγε, κώρα. ΚΟ. χαιρέτω ἂ Παφία· μόνον ἵλαος Ἄρτεμις εἴη. ΔΑ. μὴ λέγε, μὴ βάλλη σε καὶ ἐς λίνον ἄλλυτον ἔνθης. ΚΟ. βαλλέτω ὥς ἐθέλει· πάλιν Ἄρτεμις ἄμμιν ἀρήγει.

book 27.20 ΔΑ. οὐ φεύγεις τὸν Ἑρωτα, τὸν οὐ φύγε παρθένος

book 27.20 ἄλλη. ΚΟ. φεύγω ναὶ τὸν Πᾶνα· σὺ δὲ ζυγὸν αἰὲν αἰείραις. ΔΑ. δειμαίνω μὴ δὴ σε κακωτέρῳ ἀνέρι δώσει. ΚΟ. πολλοὶ μ' ἐμνώνοντο, νόφ' δ' ἐμῷ οὔτις ἔαδε. ΔΑ. εἷς καὶ ἐγὼ πολλῶν μνηστήρ τεδὸς ἐνθάδ' ἰκάνω.

book 27.25 ΚΟ. καὶ τί, φίλος, ῥέξαιμι; γάμοι πλήθουσιν ἀνίας. ΔΑ. οὐκ ὀδύνην, οὐκ ἄλγος ἔχει γάμος, ἀλλὰ χορείην. ΚΟ. ναὶ μάν φασι γυναῖκας ἐοὺς τρομέειν παρακοίτας. ΔΑ. μᾶλλον αἰὲ κρατέουσι. τίνα τρομέουσι γυναῖκες; ΚΟ. ὠδίνειν τρομέω· χαλεπὸν βέλος Εἰληθυίης.

book 27.30 ΔΑ. ἀλλὰ τεὴ βασιλεία μογοστόκος Ἄρτεμις ἐστίν. ΚΟ. ἀλλὰ τεκεῖν τρομέω, μὴ καὶ χρόα καλὸν ὀλέσσω. ΔΑ. ἦν δὲ τέκης φίλα τέκνα, νέον φάος ὄψαι ἥβας. ΚΟ. καὶ τί μοι ἔδνον ἄγεις γάμου ἄξιον, ἦν ἐπινεύσω; ΔΑ. πᾶσαν τὴν ἀγέλαν, πάντ' ἄλσεα καὶ νομὸν ἐξεῖς.

book 27.35 ΚΟ. ὄμνυε μὴ μετὰ λέκτρα λιπὼν ἀέκουσαν ἀπενθεῖν.

book 27

ΔΑ. οὐ μαῦτόν τὸν Πᾶνα, καὶ ἦν ἐθέλης με διῶξαι. ΚΟ. τεύχεις μοι θαλάμους, τεύχεις καὶ δῶμα καὶ αὐλάς; ΔΑ. τεύχω σοι θαλάμους· τὰ δὲ πῶεα καλὰ νομεύω. ΚΟ. πατρὶ δὲ γηραλέω τίνα μάν, τίνα μῦθον ἐνίψω;

book 27.40 ΔΑ. αἰνήσει σέο λέκτρον ἐπὴν ἐμόν οὔνομ' ἀκούσῃ. ΚΟ. οὔνομα σὸν λέγε τήνο· καὶ οὔνομα πολλάκι τέρπει. ΔΑ. Δάφνις ἐγώ, Λυκίδας δὲ πατὴρ, μήτηρ δὲ Νομαίη. ΚΟ. ἐξ εὐγενέων· ἀλλ' οὐ σέθεν εἰμὶ χερείων. ΔΑ. οἷδ'· Ἀκροτίμη ἐσσί, πατὴρ δὲ τοί ἐστι Μενάλκας.

book 27.45 ΚΟ. δεῖξον ἐμοὶ τεδὸν ἄλσος, ὅπῃ σέθεν ἴσταται αὐλὶς. ΔΑ. δεῦρ' ἴδε πῶς ἀνθεῦσιν ἐμαὶ ῥαδιναὶ κυπάρισσοι. ΚΟ. αἴγες ἐμαί, βόσκεισθε· τὰ βουκόλω ἔργα νοήσω. ΔΑ. ταῦροι, καλὰ νέμεσθ', ἵνα παρθένω ἄλσεα δεῖξω. ΚΟ. τί ῥέξεις, σατυρίσκε; τί δ' ἔνδοθεν ἄψαο μαζῶν;

book 27 ΔΑ. μᾶλα τεὰ πράτιστα τάδε χνοάοντα διδάξω. ΚΟ. ναρκῶ, ναὶ τὸν Πᾶνα. τετὴν πάλιν ἔξελε χεῖρα. ΔΑ. θάρσει, κῶρα φίλα. τί μοι ἔτρεμες; ὥς μάλα δειλά. ΚΟ. βάλλεις εἰς ἀμάραν με καὶ εἵματα καλὰ μαιίνεις. ΔΑ. ἀλλ' ὑπὸ σοὺς πέπλους ἀπαλὸν νάκος ἠνίδε βάλλω.

book 27.55 ΚΟ. φεῦ φεῦ, καὶ τὰν μίτραν ἀπέσχισας. ἐς τί δ' ἔλυσας; ΔΑ. τᾷ Παφίᾳ πράτιστον ἐγὼ τόδε δῶρον ὀπάζω.

book 27 ΚΟ. μίμνε, τάλαν· τάχα τίς τοι ἐπέρχεται ἦχον ἀκούω. ΔΑ. ἀλλήλαις λαλέουσι τεδὸν γάμον αἱ κυπάρισσοι. ΚΟ. ἀμπεχόνην ποιήσας ἐμὴν ῥάκος εἰμὶ δὲ γυμνά.

book 27.60 ΔΑ. ἄλλην ἀμπεχόνην τῆς σῆς τοι μείζονα δώσω. ΚΟ. φῆς μοι πάντα δόμεν· τάχα δ' ὕστερον οὐδ' ἄλα δοίης. ΔΑ. αἶθ' αὐτὰν δυνάμαν καὶ τὰν ψυχὰν ἐπιβάλλειν. ΚΟ. Ἄρτεμι, μὴ νεμέσα σέο ῥήμασιν οὐκέτι πιστῇ. ΔΑ. ῥέξω πόρτιν Ἑρωτι καὶ αὐτᾷ βοῦν Ἀφροδίτα.

book 27.65 ΚΟ. παρθένος ἔνθα βέβηκα, γυνὴ δ' εἰς οἶκον ἀφέρπω. ΔΑ. ἀλλὰ γυνὴ μήτηρ τεκέων τροφός, οὐκέτι κῶρα.

book 27.66 Ὡς οἱ μὲν χλοεροῖσιν ἱαινόμενοι μελέεσσιν ἀλλήλοις ψιθύριζον. ἀνίστατο φώριος εὐνὴ. χῆ μὲν ἀνεγρομένη πάλιν ἔστιχε μᾶλα νομεύειν

book 27.70 ὄμμασιν αἰδομένοις, κραδίη δὲ οἱ ἔνδον ἰάνθη· ὃς δ' ἐπὶ ταυρείας ἀγέλας κεχαρημένος εὐνᾶς ἦεν.

book 27.72 Δέχυνσο τὰν σύριγγα τεὰν πάλιν, ὄλβιε ποιμάν·

book 27 τῶν δ' αὖ ποιμναγῶν ἑτέρεην σκεψώμεθα μολπάν.

book 28.1 Γλαύκας, ὦ φιλέριθ' ἀλακάτα, δῶρον Ἀθανάας γύναιξιν νόος οἰκωφελίας αἴσιν ἐπάβολος, θέρσεις' ἄμμιν ὑμάρτη πόλιν ἐς Νείλεος ἀγλάαν, ὅππα Κύπριδος Ἴρον καλάμω χλῶρον ὑπ' ἀπάλω.

book 28.5 τυίδε γὰρ πλόον εὐάνεμον αἰτήμεθα παρ Δίος, ὅππως ξέννον ἔμον τέρψομ' ἴδων κἀντιφιληθέω, Νικίαν, Χαρίτων ἡμεροφώνων ἱερὸν φύτον, καὶ σὲ τὰν ἐλέφαντος πολυμόχθω γεγενημέναν δῶρον Νικιάας εἰς ἀλόχῳ χέρρας ὀπάσσομεν,

book 28.10 σὺν τᾷ πόλλα μὲν ἔργ' ἐκτελέσης ἀνδρεῖοις πέπλοις, πόλλα δ' οἷα γύναικες φορέοις' ὑδάτινα βράκη. δις γὰρ μάτερες ἄρνων μαλάκοις ἐν βοτάνῃ πόκοις ἐέξαιντ' αὐτοέτει, Θευγένιδός γ' ἔννεκ' ἐυσφύρω· οὕτως ἀνυσίεργος, φιλέει δ' ὅσσα σαόφρονες.

book 28.15 οὐ γὰρ εἰς ἀκίρας οὐδ' ἐς ἀέργῳ κεν ἐβολλόμαν ὅπασσαί σε δόμοις, ἀμμετέρας ἔσσαν ἀπὺ χθόνος. καὶ γὰρ τοι πάτρις ἂν ὥς Ἐφύρας κτίσσε ποτ' Ἀρχίας, νάσω Τρινακρίας μύελον, ἀνδρῶν δοκίμων πόλιν. νῦν μὰν οἶκον ἔχοις' ἄνερος ὃς πόλλ' ἐδάη σόφα

book 28.20 ἀνθρώποισι νόσοις φάρμακα λύγραις ἀπαλάλκεμεν, οἰκῆσης κατὰ Μίλλατον ἐράνναν πεδ' Ἰαόνων, ὥς εὐαλάκατος Θεύγενις ἐν δαμότισιν πέλῃ, καὶ οἱ μνᾶστιν ἄει τῷ φιλαοίδῳ παρέχῃς ξένῳ. κῆνο γάρ τις ἔρει τῷπος ἴδων ζ'· ἥ μεγάλα χάρις

- book 28.25 δώρω σὺν ὀλίγῳ· πάντα δὲ τίματα τὰ παρ φίλων·
- book 29.1 ‘Οἶνος, ὦ φίλε παῖ,’ λέγεται, ‘καὶ ἀλάθεα·’ κάμμε χρὴ μεθύοντας ἀλάθεας ἔμμεναι. κᾶγω μὲν τὰ φρένων ἐρέω κέατ’ ἐν μύχῳ· οὐκ ὅλας φιλέην μ’ ἐθέλησθ’ ἀπὸ καρδίας.
- book 29.5 γινώσκω· τὸ γὰρ αἴμις τὰς ζοῖας ἔχω ζᾷ τὰν σὰν ιδέαν, τὸ δὲ λοιπὸν ἀπώλετο· κῶταν μὲν σὺ θέλης, μακάρεσσιν ἴσαν ἄγω ἀμέραν· ὅτα δ’ οὐκ ἐθέλης σύ, μάλ’ ἐν σκότῳ. πῶς ταῦτ’ ἄρμενα, τὸν φιλέοντ’ ὀνίαις δίδων;
- book 29.10 ἀλλ’ αἶ μοί τι πίθοιο νέος προγενεστέρῳ, τῷ κε λώιον αὐτὸς ἔχων ἔμ’ ἐπαινέσας. πόησαι καλίαν μίαν ἐνν ἐνι δενδρίῳ, ὅππυι μηδὲν ἀπίξεται ἄγριον ὄρπετον. νῦν δὲ τῷδε μὲν ἄματος ἄλλον ἔχης κλάδον,
- book 29.15 ἄλλον δ’ αὖριον, ἐξ ἀτέρῳ δ’ ἄτερον μάτης· καὶ μὲν σευ τὸ κάλον τις ἴδων ῥέθος αἰνέσαι, τῷ δ’ εὖθυσ πλεόν ἢ τριέτης ἐγένευσ φίλος, τὸν πρῶτον δὲ φίλεντα τρίταιον ἐθήκαο. † ἀνδρῶν τῶν ὑπερανορέων δοκῆς πνέην·
- book 29.20 φίλῃ δ’, ἃς κε ζόης, τὸν ὕμοιον ἔχην ἄει. † αἱ γὰρ ὧδε πόης, ἄγαθος μὲν ἀκούσσαι ἐξ ἄστων· ὁ δὲ τοί κ’ Ἔρος οὐ χαλέπως ἔχοι, ὃς ἀνδρῶν φρένας εὐμαρέως ὑπαδάμνεται
- book 29 καῖμε μόλθακον ἐξ ἐπόησε σιδαρίῳ.
- book 29.25 ἀλλὰ πέρρ ἀπάλω στύματός σε πεδέρχομαι ὁμνάσθην ὅτι πέρρυσιν ἦσθα νεώτερος, κῶτι γηράλειο πέλομεν πρὶν ἀπύπτυσαι καὶ ῥύσσοι, νεότατα δ’ ἔχην παλινάγρετον οὐκ ἔστι· πτέρυγας γὰρ ἐπωμαδίαις φόρει,
- book 29.30 καῖμες βαρδύτεροι τὰ ποτήμενα συλλάβην. ταῦτα χρὴ σε νόεντα πέλην ποτιμώτερον καὶ μοι τῶραμένῳ συνέραν ἀδόλως σέθεν, ὅπως, ἄνικα τὰν γένυν ἀνδρεῖαν ἔχης, ἀλλάλοισι πελώμεθ’ Ἀχιλλεῖοι φίλοι.
- book 29.35 αἱ δὲ ταῦτα φέρην ἀνέμοισιν ἐπιτρέπης, ἐν θυμῷ δὲ λέγης ‘τί με, δαιμόνι,’ ἐννόχλης;· νῦν μὲν κάπῃ τὰ χρύσια μᾶλ’ ἔνεκεν σέθεν βαίην καὶ φύλακον νεκύων πεδὰ Κέρβερον, τότα δ’ οὐδὲ κάλεντος ἐπ’ αὐλεῖταις θύραις
- book 29.40 προμόλομί κε, παυσάμενος χαλέπω πόθῳ.
- book 30.1 ὦναι τῷ χαλέπῳ καίνομόρῳ τῷδε νοσήματος τετόρταιος ἔχει παῖδος ἔρος μὴνά με δεύτερον, κάλῳ μὲν μετρίως, ἀλλ’ ὅποσον τῷ πόδι περρέχει τὰς γᾶς, τοῦτο χάρις, ταῖς δὲ παραύαις γλύκυ μειδίαι.
- book 30.5 καὶ νῦν μὲν τὸ κάκον ταῖς μὲν ἔχει ταῖς δ’ ὄν <ἰήσί με> , τάχα δ’ οὐδ’ ὅσον ὕπνω ἵπιτύχην ἔσσετ’ ἐρώϊα. ἔχθες γὰρ παρίων ἔδρακε λέπτ’ ἄμμε δι’ ὀφρύων, αἰδέσθεις προσίδην ἄντιος, ἡρεύθετο δὲ χροᾶ· ἔμεθεν δὲ πλεόν τὰς κραδίας ὦρος ἐδράξατο·
- book 30.10 εἰς οἶκον δ’ ἀπέβαν ἔλκος ἔχων καῖνο <ν ἐν ἥπατι> . πόλλα δ’ εἰσκαλέσας θυμὸν ἐμαύτῳ διελεξάμαν· ‘τί δῆτ’ αὖτε πόης; ἀλοσύνας τί ἔσχατον ἔσσεται; λεύκαις οὐκέτ’ ἴσαισθ’ ὅττι φόρης ἐν κροτάφοις τρίχας; ὥρα τοι φρονέην· μὴ <οὔτ> ι νέος τὰν ιδέαν πέλων
- book 30.15 πάντ’ ἔρδ’ ὅσσαπερ οἱ τῶν ἐτέων ἄρτι γεγεύμενοι. καὶ μὰν ἄλλο σε λάθει· τὸ δ’ ἄρ’ ἦς λώιον ἔμμεναι ξέννον τῶν χαλέπων παῖδος ἐρώ <τῶν προγενέστερον> . τῷ μὲν γὰρ βίος ἔρπει ἴσα γόννοις ἐλάφῳ θόας, χαλάσει δ’ ἀτέρᾳ ποντοπόρην αὖριον ἄρμενα·
- book 30.20 τὸ δ’ αὖτε γλυκέρας ἄνθεμον ἄβας πεδ’ ὕμαλίκων
- book 30 μένει. τῷ δ’ ὁ πόθος καὶ τὸν ἔσω μύελον ἐσθίει ὁμιμινασκομένῳ, πόλλα δ’ ὄραι νύκτος ἐνύπνια, παύσασθαι δ’ ἐνίαυτος χαλέπας οὐκ ἔ· <κανὸς νόσω> .’ ταῦτα κᾶτερα πόλλα πρὸς ἔμον θυμὸν ἐμεμψάμαν·
- book 30.25

ὃ δὲ τοῦτ' ἔφατ'· ὅττις δοκίμοι τὸν δολομάχανον νικάσῃν Ἔρον, οὗτος δοκίμοι τοῖς ὑπὲρ
ἀμμέων εὐρην βραϊδίως ἄστερας ὀππόσακιν ἔννεα. καὶ νῦν, εἴτ' ἐθέλω, χρή με μάκρον σχόντα
τὸν ἄμφενα ἔλκην τὸν ζύγον, εἴτ' οὐκ ἐθέλω· ταῦτα γάρ, ὦγαθε,

book 30.30 βόλλεται θεός ὃς καὶ Δίος ἔσφαλε μέγαν νόον καῦτας Κυπρογενήας· ἔμε μάν, φύλλον ἐπάμερον

book 30 σμίκρας δεύμενον αὔρας, ὀνέλων ὦκα φόρει <πνόα> .‘

book 31.1 Ναυκλαρω φ[σμικραναι[ουτος κανδρ[συ δε τω Διος [

book 31.5 τι το καλλο[.....].κοδ[.].α[[.....]..[.].[.....]...χος..το[[15 ll.].εων αμφι[[13 ll.].εια[.] εχει χωτα.
[[15 ll.].[.]μω δ' ολ[

book 31.10 [15 ll.]ακαρων κάρτα [[21 ll.].πινα[[21 ll.].σει και [] Desunt vv. circiter xiii.

book 31.26 ϊ.)

book 31.27 ϊτον

book 31.28 ϊχες

book 31.29 ϊρον

book 31.30 ϊσον

book 31.31 ϊαλλευ

book 31.32 ϊυτον

book 31.33 ϊχατα